

AMEPUSHO NA MASUKO



Natukonkanyepo ukwiminina ifyo fine pakashita akanono mwipepo.

Lesu Watemwikwa, tule Mitotela munshita ino iyabushiku pantu, mukubalilapo, pali Yesu Kristu, Umupusushi wesu. Tule Mitotela pantu Ena aba cimo cine mailo, ileelo, no muyayaya. Tuletotela Imwe pa bantu abacetekela ico. Tuli abansansa nganshi ukutila twalikwata Lesu, te lesu uwakutunganya, akalubi kakutunganya, umupashi wakutunganya; tapaba nangu cimo icakutunganya palwa uyo—uwa cine kabili Lesu uwa mweo uwikala pamo naifwe kabili muli ifwe nokubombela ukupitila muli ifwe. Tekupanga icintu icakubumba Lesu, lelo ifwe ukuba ifipasho ifya mweo ifyakwa Lesu. . . Mupashi wa Mushilo, tekulanda ukupitila mucabumbwa, lelo ukulandila mufipe ifyalubulwa—Lesu uwaisokolola mu mubili. Ifyo ifwe twatotela Imwe pali ico, i Ntumba iikalamba iya Mulilo ukulatukonka, nangu ifwe ukulakonka Yena, ukucila, kabili napali konse ukuisokolola kukalamba ukwa Mupashi umo ukulabomba umulimo umo wine untu Wena lyonse ubomba ilyo Wena waisa pe sonde. Wecitalaliko we ico wena utupela ifwe.

² Ifwe natulongana muno bushiku, mwe Shikulu, tepabufwayo bumbi lelo ukwishiba ifyo nimu musango nshi kabili nokusambilila umusangoabela ifyo, ukupitila mubwafwilisho Bwenu, ukuba abena Kristu abasuma kabili ukuba abantu benu abaikatana pali ino ora iyo ifwe tulepalaminko. Bushe ifwe tamwatwafwilishe, mwe Shikulu; tulekabila Imwe. Mwi Shina lyakwa Yesu. Amen. (Kuti mwaikalako.)

³ Namepusho yambi ayali kwati amakumi yatatu nangu amakumi yane, Ine—Ine nshishibe ifyo Nalafika kuli yena. Ine nacesha apakalamba cino cungulo ukumona nga cakutila Ine kuti nafika kuli yena munshila iituntulu, lelo Ine Nimfilwa ukucita ico. Lelo Ndefwaya ukulanda ukutila Ine nalacita icawamisha ico Ningacita pa—pa kwasuka aya amepusho, pantu yena mepusho ayasuma, ayalefuma mu mitima iya bena Kristu. Kabili Ine—Ine icine cine ndefwaya ukucita ifintu fyonse ifyo Njishibe umusango wakwasukilamo yena nga mu mano fye nga fintu Ine naishiba umusango wakwasukilamo yena. Kabili Nde—Ndefwaya ukutotela Shikulu pafyo Ena angafwilishe ine muno lucelo mukwafwilisha ifwe uku—ukwikatilila pali aya amepusho kabili uku—kabili uku—ukwasuka filya Ena atupela ifwe.

⁴ Nomba, Ine ninkwata yonse pano ayasakana, Ndetunganya umwanda umo na makumi yasano ukucilapo. Kabili ifwe tukwete mupepi namakumi yabili, Ndetunganya, muno lucelo.

Kabili—kabili eico nomba, ilyo tatulatampa, Ine kuti nafwaya ukulanda ukutila nga cakutila umuntu umo alefwaya ukumona ici icalembwa palwa *I Chalichi Lyasunkana Ilyo Ingoma Shalila*, kapyunga waku Presbyteriani pano aletungulula ulukuta lwakwe ukuya mu rock-and-roll, ubutantiko bwa—bwa bwakusefya . . . Lekenine ine monefye pakashita akanono.

⁵ “Ba membala abaice balaya mukushana jazz—jazz. Ubwangalo ubwa bulanda ubulanda pakutanikwa muno nshita ukwa m-i-l-a-n-d-i-l-e, ukuya ku ntanshi na kunuma.” Kakumba pano ukutuntugula yonse imisepela ukuya kulya nokupita mukupita muli fyonse ifyabulanda ifyakwa Kristu, ukutanikwa kwa angelwe mukushana kwakuya kuntanshi na kunuma na jazz. Ukuba . . . Cena cali mu Maryland. Nomba, bushe ico te cintu cimo?

⁶ Kabili nomba, pano pali icikope ca balya . . . Nacila myeba palwa balya ama Beatles, *Ukubwela kwama Beatles*, kabili palya ecalembelwe; imwe mufwile ukubelenga ico ukufuma muli magazine na fyonse ifintu ifyalekana lekana. “. . . nge fintu cali, bena basangile bukapepa ubupya.” Nomba, maninja wabo . . . Ninkwata icalembwa ukufum mwi pepala pano. Imwe tamukwete inshita . . . Nga cakutila umuntu umo alefwaya ukubelenga ifi, nangu Ine kuti nabika fyena pacipampa ca malyashi, nomba imwe kuti mwabelenga fyena. Kabili Ndefwayafye ukumilanga inshita iyo ifwe tuleikalilamo yena yakusungusha. Imwe limbi tekuti mukutuluke ico, lelo, abantu, balesha ukukutuluka ico, ukutila ifyo ifintu fili! Ine ninjipusha Munyina Capps, ena alikwata amasambililo ayasuma kabili kuti abelenga bwino ukucila Ine, Ine nimwipusha ena ukubelenga ici icalembwa ukufuma kuli maninja wama Beatles. Bushe kuti wacita ico, Munyina Capps, pali ino nshita?

⁷ [Ilelanda ukutila:]

[Ama Beatles bendaukafye pa lwabo abene kabili tabacebula amasuko. “Cintu cabipisha, icabipisha ukupwililika,” efyalandile Derek Taylor, ofesa wafyamalyashi aya ma Beatles. “Pano pali abalumendo bane ukufuma ku Liverpool. Bena bamisango iyabipa, bantu babulisha ifya bukapepa, bamilandile iya bipa, kabili bena ebatungulula i sonde. Cena cili kwati bena balisanga bukapepa ubupya. Bena mukupwililika niba mulwisha Kristu. Ndepilibula, Naine ndi mulwisha Kristu, lelo bena nibamulwisha Kristu abacilapo nganshi bena balansungusha, ico icishaba icintu icaanguka. Lelo Naliba uwasakamana pali bena. Bushe teifyo ku muntu onse? Ine nalisakamana pa cishinka cabo. Kabili na bantu abo abatemwa benanganshi ebafwile baba abafulwa mukubalilapo. Mu Australia, icakumwenako, cila nshita ifwe tufika pa cibansa ca ndeke, cena caleba kwati de Gaulle naifika, nangu ukutila cibe bwino, ni Messiya.

Imisebo yalitantikwe iyakosa, ifilema fyaposele inkonto shafiko, abantu abalwele babutukile ukuya kuli motoka kwati nga baikata umo pa balumendo kuti calenga bena ukundapwa nakabili, abanakashi abakalamba baiminine pamo na benshikulu babo, kabili ilyo twapitile mupepi, Namwene imimonekele yapa finso fyabo.]

[“Cena cali kwati umulubushi umo nafika kabili na bonse aba bantu bali abansansa kabili aba angukililwa, kwati ifintu munshila imo fyalaba bwino nomba.”]

[Taylor aiminineko nokubika umushanga mukanwa kakwe. “Icintu fye cimo icasheleko kuma Beatles,” ena atile, “cali icakuya pabutandashi bwa bundapishi.”]

⁸ Bushe ifyo tefyo Ena alandile ukutila? “Abengi bakesa kuli Ine muli bulya ubushiku nokutila, ‘Shikulu, bushe Ine...?’” Mwamona? Nomba, bushe tekuti iwe umone ukutila tekuti ubike ukucetekela kobe mu misonkano ya bundapishi? Iwe tekuti ubike ukucetekela kobe mu cishibilo ca musango onse ngefyo. Icintu fye cimo ico wingabikamo ukucetekela kobe ni muli EFYA SOSA SHIKULU ukufuma muli Baibele. Nomba, mwe Chalichi, apo pene epo bwino bwino Ine naesha ukubika imwe, mwe bana bandi. Kabili nga cakutila icintu cimo cacitika kuli ine kabili Lesa ansenda ukufuma pano i sonde, imwe tamufwile mwafilwa. Ibukisheni ici ne mitima yenu yonse: Ukwikala pamo ne Cebo! Imwe tamufwile mwafuma ku Cebo! Icintu conse icapusanako kuli Cena, leka cibe ceka, temulandu nefyo cena cili. Nomba imwe namwishiba ukutila Cena cili icalungama. Mwamona?

⁹ Umusonkano wa bundapishi nomba! Umuntu umubembu uyo uwapapwishe ba maninja babo nokulanda kwabo ukwabipa, kabili abafiko, kabili abatapa; kabili abantu baposa inkonto shabo nokundapwa ukupitila mukulolesha pali aba abalumendo. Cena cintu catapa nganshi, kabili icafiko, kabili cimulwisha kristu! Mwamona, ena ni Satana ali pa musonkano wakupumya. Mwamona? Ena alacita icintu conse ico Kristu engacita, lelo ena tekuti ashininkishe i Cebo. Mwamona? Ena kuti abulako ulubali lwa Cena pano kabili ulubali lwa Cena pano, lelo tekuti abule Cena conse pamo. Mwamona? Ena tekuti abule Cena conse. Eico mwamona, emulandu Baibele yatila ukutila ico limbi kuti cabeleleka naulya Uwasalwa nga cakutila cena kuti cacitwa: mupashi wakulwisha kristu.

¹⁰ Nomba, nangufye niba maninja wabo uwelyashi pano, umwiminishi we lyashi, ena alakonka fyena, acetekela muli fyena, kabili atile ena alikwata ifintu fimo fine, pantu fyena fyalimucimfya.

¹¹ Fyena ifintu ifyabipa, fyena...Nomba, bushe imwe tamumona, abanakashi, umulandu Ndeesha ukweba imwe palwa ifi ifyakufwala ifipi, ukuputula imishishi, ukuputula ukwipifya, nefintu. Wena mupashi. Wena mupashi! Pano cena

caliba icalungama muli ba magazini wesu abatungulula ne fintu fyonse ifya ifyo ifilangwa, ukushana kwakuya kuntanshi nakunuma nefyeba ifyo mu chalichi. Mulandu nshi, cena calutampulo lwakwima bwino bwino kuli Satana, kabili fyena fyaba ficili ma chalichi ne filonganino.

¹² Ukubwelela ku Cebo, mwe bana, ukukonkafye nefyo mwaishiba; kabili imwe tamufwile ukweshu ukusha Cena! Imwe mwikalefye abalungama pamo na cilya i Cebo.

Mwamona, ifyo ulya umupashi uwakulwisha kristu, wena kuti walandila na mundimi, kuti walangisha ifishibilo ne fisungusho; wena kuti waundapa abalwele; wena kuti wacita ifi fintu fyonse. Mwamona? Bena abantu ukutontokanya ukutula bena balepalamina kuli Lesa, ukutula bena abalumendo ni Lesa ewabatuma, pantu i chalichi nacilekelako ku Cebo.

¹³ Balya abalumendo ba mu chalichi. Elvis Presley ni Pentecosti. Pat Boone ni Church of Christ. Lolesheni pali bena abalumendo, niba Pentecosti, Church of Christ, kabili na bonse abo mu musango uyo ne mipashi iyabipa pali bena. Red Foley, ishiwi ilisuma, wamu Church of Christ, emba inyimbo isha bukapepa icakutula takuli nangu umu uwingemba shena kabili ukushana kwakuya kuntanshi na kunuma aimbila mwi shiwi limbi. Ukupitila mufisabo fyabo mukabeshiba. Lolesheni ama chalichi ayo babamo. Elvis Presley niba membala abamu Assemblies of God. Mwaumfwa imwe, cila umu pali bena alefwaya ico, kabili na Satana apela cena kuli bena.

¹⁴ Bushe tamulemona, bacibusa, ifyo...Imwe tamufwile ukulekelako kuli ico i Cebo. Mwamona, wena mupashifye ewikata pali imwe.

¹⁵ Kabili Ndeba aba abanakashi, lintu bena baipanga palwabo ukumoneka abakuulungana muli ishi indeleshi, ukutula Lesa ali nokumilenga imwe ukwasukilapo pakucita ubucende. Nga cakutula imwe namucetekela ine ukuba ico mulanda ukutula, umubomfi wakwa Lesa, kasesema, kutikeni kuco Ine ndemweba imwe. Mwamona? Limbi imwe teti mube abakukutuluka ico, kabili nga cakutula imwe tekuti, nomba imwe mucitefye ico Ine ndemweba ukucita. Lesa ali nokulenga ine ukwasukilapo paco Nanda. Mwamona? Imwe kutikisheni pepi pepi, kabili ibukisheni ukutula filya fintu mupashi.

¹⁶ Mukucisendafye, limbi umuntu tekuti...Imwe ibukisheni ukutula, *Lesa acingilwe nempapa*, Nalishimikilepo tapapitile inshita iitali (mwamona, mwamona?), Lesa pamo nempapa pali cena? Nomba, ibukisheni ukutula, ifwe bamo twalitumwa kuli ili i sonde ukulepula ukwingila muli ishi incende ishakweba imwe ifi fintu. Mwamona? Cena kwishibila libela; cena ni Lesa ukulanda, ukulangisha. Lintu wapingula icintu conse ukupitila mu mubili, mulandu nshi, bena bakaele (lolesheni pano), bantu abasuma, aba cishinka, bena teti bamyembe ubufi nangu icili

conse. Kabili ne cintu conse ni ciwa. Uwabukapepa, nangu fye ukutampa umusonkano wa bukapapa. Mwamona? Uyo bwino bwino uwakulwisha kristu. Mwamona? Kabili palya pali ba Presbyteriani na bonse abo. Mwamonafye fyena ifilonganino, ifyo bena bacita, bwino bwino mucintu cimo cine?

¹⁷ Mulandu nshi, muno mu London, England, nombalinefye balikwete ibumba ilyaleshana ukuya kuntanshi na kunuma ukupashanya Kristu, na Yuda, na fyonse ifyo, kabili. . . Bena baleita Kristu “Daddy-o” kabili nokulanda amashiwi yonse ayo yena yantu yalanda abaice abapena. Mwamona? Abaice ebalibantanshi mwi sonde. Nomba, imwe mwalishiba ukutila Baibeleyalibabala pali ico: Abashitotela, ababula umushilo, ababula ukutemwa ukwa cifyalilwa, bakatoba bafipangano, abashinina ifyabufi, ababula ukunakila ku bafyashi (mwamona?), abaice ebaletungulula mu calo, kabili cena calicita ico.

¹⁸ Naile mu ncende ubushiku bumbi; baleangala ici, cimo pali filya ifyakale, icilimba calamba, na fyonse filya ifintu. Ine nshalefwaya no kusenda ulupwa lwandu. Natile kuli ulya na mayo, “Ni shinga aya amaseleti yashitikwa?”

“Atile teni cents limo.”

“Niyanga ayengalila muli ora imo?” Ena anjebele ine. Natile, “Bula ulupiya ulu; fumyako cena!”

“Ukuba,” atile, “Ine teti ncite ico. Bena abaice balesa pano mukulisha cena.”

¹⁹ Nomba Ine nafililwe ukuposapo impiya palya; Naile ku ncende imbi. Mwamona? Ukuba, filya ifintu kuti fyalenga iwe waba uwamwense; iwe kuti waya nokuya bula imiti iingi iyakusendama ukunwa panuma yakumfwa ifintu ifyapena. Ico cilakalifyafye umwina Kristu. Nga cakutila fye iwe watemwa ifintu ifyaba ifyo, nawishiba neco icilubene pamo naiwe? Iwe ulekalila ukupusuka, pantu ifyo ifili muli iwe filelya pa cintu cimo filelunda pa Cebo. Cena cilelyapo. . .

²⁰ Iwe teti wingililemo Yesu ukucita icintu icaba kwati ico? Bushe kuti waingililamo umo pali ba kasesema ukucita icintu cimo icaba ngefyo? Bushe tamulemona, ba cibusa, icintu conse conse ni ciwa. Kabili Baibeleyalanda ukutila ifyo ena ali nokwisa mu mibele ya bukapapa kabili nokucitafye bwino bwino kwati Kristu. Mwamona? Lelo inshilafye imo iyo iwe winga cilandilamo cena, tekuyampanya kuli *ici* chalichi, nangu ukwampana na *cilya* i chalichi, cena kwikalafye ne Cebo; Ena e Cobo.

²¹ Nomba, Shikulu apale cila umo. Ifwe twalaya ukwabula ukuposa inshita mu mepusho. Kabili nomba, palwa. . . mpaka na ora imo nama mineti ikumi na yasano. . . Ine nshapitemo muli yonse aya amepusho. Yena yalifye imina. Ndetontokanya yena mepusho ayasuma. Yalifye bwino. Ine nakula ingishifye ukuboko

kwandi nokufumyamo limo pano na palya lintu Ndetwala ukuboko. Kabili nomba . . . nokwasuka lyena . . .

Ine kuti . . . Ine nacistontankanya ukutila muno bushiku kuti Nalaisafye pe samba, nokuleka umo ukubelenga yena, ukutila, “ee” nangu “iyo,” “ee” nangu “iyo,” pali . . . Ico tekucita umulinganya ku bantu. Baipwishe ayo amepusho ukukwata amasuko. Kabili Ine—Ine tekuti incite ico, pantu Ine nalabulamo ayo Ningasuka; nayo Ine nshingasuka, Nkesa yabula inshita imbi iikakonkapo.

²² Kabili nomba, Ine—Ine . . . Palwa Mulungu uukakonkapo, Nshishibe. Ndemweba imwe; nga cakutila imwe mwamona Billy inshita imo pakati ka nomba napali Citatu . . . Ifwe limbi kuti twafumapo.

²³ Nomba, pano pali icintu cimo. Ndiko kunuma palwa kwipusha amepusho. Billy na nangisha umwina wafya mepusho *uyo* uuli uwasumbuka, ayo ayaba pakulolela, yamo pali ayo, pa myeshi. Ukuba, ilyo Ine ndi muno, Ine mfwile nabulapo yamo pali ayo, nokwikatapo pa kulongana kumo, ukucita ifintu fyonse ifyo Ningacita pakutila nalinganya fyena. Ndi nokupepa uno mulungu ilyo ninshi Ninja mukwipusha Shikulu, “Cinshi ico Engafwaya Ine ukucita, ukupwisha ifi nangu—nangu ukwipusha amepusho yacila umo?” Nga cakutila Ine kuti nakwata amepusho yacila umo, nomba Ndi nokwendeshafye . . . ukwisa ku ng’anda pa Mulungu nokukwata amepusho yacilla umo mu ncende imo, kabili nokutwalililapo ukupita mukasuba na mepusho yacila umo. Kabili nga cakutila Nshicitile ico, mulandu nshi, Ine ninshi mfwile naleka ukukwata amepusho ya cila umo mpaka Nkabwele nakabili. Nga cakutila Nshicitile ico, nomba ninshi Nkasuka . . . Nkacita . . . Billy akamitumina icitupa.

²⁴ Kabili Ndemweba; cena cisuma, aba abatemwikwa abaice, ukumyeba pafyo bena batemwana umo nomunankwe, ukutemwa uko bakwatila umo nomunankwe. Umo kuti aeba umo umbi kabili na umbi umo kuti . . . Billy kuti aitafye umo mucipandwa, apali mailoshi umwanada umo na makumi yasano, kabili nayambi ayashala bena abashala bayekatilila. Bena balitemwana umo no munankwe. Bena tabafwaya ukubulisha icintu nangu cimo. Ifyo bena bakwata . . . Bafwaya ukuba pano panshita yonse nokumona ico icilecitika; pantu nga cakutila Shikulu kuti apela icintu cimo, bena bafwaya ukuba pano ukucipokelela. Kabili Ine ndabatotela.

²⁵ Nomba ibukisheni, mwebatemwikwa ba cibusa, muno lucelo Nacilandapo cimo pa mepusho yamo. Kabili Ine nimona yamo pali aya (ee!) cibe, nacyamonamo muno lucelo, yali ukuciapo pa bantu balefuma ukuya ku Arizona. Mwamona? Nacistontankanya ukutila Ndecita . . . cawama ukulungika ico bwino, icakutila imwe mwakutuluka.

²⁶ Nomba, mwi—mwitontokanya ukutila Ine ndeesha ukweba abantu uko bafwile ukwikala, kabili nefyo bena bengacita, kabili. . . Nomba, Ine nshilelanda ico, wemutemwikwa wandi munyina. Kuli abantu abacishinka abo abengafuma nokuya kulya. Ukuba, umuntu onse uulefwaya ukusela, Ine icine cine kuti naba—naba uwansansa, apofye Ine ndi kulya, kabili nga fintu Ine ningaba kulya. . . Ine ndi pano pama mineti ikumi kabili ico Mbelele pano. Ine ninkwata. . . Pakati ka nomba ne Ciminshi minshi, Nkwete inshiku shine ukuba kulya. Nomba palya pene fye panuma ya ico, Nkaya ku fyalo fya kutali. Ine nkaba pano pe hema limbi imilungu ibili nangu itatu ilyo Nshilaya ku fyalo fya kutali mu—mukupuputula, nga fintu ilingi line Ncita lilya ifimuti filepuuka amabula. Kabili nomba ukufuma kulya, Nkwetefye ukulongana kumo monse mulya mu Arizona, kabili ico cikesa ba Mukabengele kanono pa Phoenix, inshiku shibili ukuba pamo na bena Kristu ba Shimakwebo Baume.

Mwamona? Ine nshicita. . . nga cakutila abantu *abali* kulya, um, bushe kuti mwapilibula iyo tepu? [Munyina Branham aipusha ukutila ilya tepu iyambula amashiwi bashimye ilyo ena alelanda ku lukuta. Pali tepu tapali amashiwi—Kale.]

²⁷ Nomba, ilyo tuletampa aya amepusho buno bushiku, Nalabulapo limo pano kabili. . . Bushe mulesangalala muli yena? Landeni ukuti, “Ameni.” [Ulukuta lwatila, “Ameni.”—Kale.] Ndetontokanya cili icabunonshi kuli ifwe pali ino nshita. Kabili oh, Nincetekela panuma ya. . . Ukulolesha muno lucelo ilyo nshilaisa pano pali yamo—yamo ama sambilisho kabili ne ncende shimo muli Baibele, Nacitontokanya, “Oh, we cintu we icisuma ifyo cikaba. . . Ilyo ifwe tulelelele pa Kwisa kwakwa Shikulu, we cintu we icisuma ifyo cena cikaba ukubula ukupita muli balya bonse abantu ba mu Cipangano Cakale, ukupita muli Yobo kabili nokupita mulya, nokucita ukulongana ukwa konkana pali bena (bushe ico tacakabe icisuma?), ukumilangisha fye ifyo fyena fipashanya bwino mu bushiku (i Cebo conse ukukakwa capamo), kabili nafyonse ifya pakonaula ifya—kabili ne nshita shakale kabili ifyo fyena fipashanya pamo na fyena ileelo; ifyo ifintu fyonse mu Cipangano Cakale filelanda pa kwisa kwakwa Shikulu Yesu.”

279. Nomba, ilipusho lya kubalilapo ilyo Ine nafumya pono: **Munyina Branham, bushe cintu calubana ku mwina Kristu ukubika—ukubika imishishi yakwe mutuma pini twafufyantika mu mishishi? Nalimbi, bushe kulepa nshi amaboko ye shati lyakwe yengaba? Natotela. Nkashi.**

²⁸ Nomba, ico. . . cilepilibula ifintu ifingi kuli ulya umwanakashi. Nomba, kuli ifwe bamo ba munyina limbi kuti twatontokaya, “Oh, mwanakashi wabula amano.” Lelo—lelo tecabulamo amano kuli ena; ena alefwaya ukwishiba.

Nomba, palwa kubike imishishi mucaciba cinshi, icikuti icakakwa icamushishi nangu icintu cimo nangu cimbi? Munjeleleko. Ine—Ine nsha...Cena...Munjeleleko. Utwakufyantika mu mishishi. Njeleeniko. Utwingi utwakubika mu mishishi, imishishi yakakwa! ifyo eflyo abakashana balefwala imyaka yakale. Mwaibukisha, ifyaba...Bushe ifyo tafyali ifyalungama? Balefita umishishi yakakwa, ifyabafye kwati mabimbi iya leselela ukuya panshi? Iyo, tefya kukakilako imishishi, njeleeniko, mwe fibusa.

²⁹ “Amaboko ye shati yafwile ukulepa shani ayo ena enga fwala?” Ine—Ine nshiletontokanya ukutila ico cili icintu cimo palwa ico. Ine nshishibe. Mwamona? Ico Ine nshingatungilila naco muli Baibele, Ine—Ine nshifwaya ukulandapo ifingi palwa ico.

³⁰ Nomba, Ine ndemyebafye ici palwandi, pantu Ine nshikwete Amalembo ayakutungilila ici. Icintu fye cimo ico Nkwete kuli bana mayo palwa mishishi yabo tekuputula yena. Ifyo bena balefwaya ukuisakula, ico cili kuli bena. Kabili palwama pini yakubika mu mishishi, icine cine, Ine nshishibe ifyo yena yaba, kano cena caba nyaya ayamoneka kwati ya pini ya kufyakufwala ukutila bena babika mu mishishi yabo, cena cili palwa—palwa cintu cimo ico Naishiba... .

³¹ Kabili ubutali bwa maboko, Ndetontokanya, ukuba umwina Kristu, Lesa kuti akweba pafyakucita pali ifyo fintu. Mwamona? Ine nincetekela ngo muntu umwina Kristu iwe kuti—iwe kuti waishiba palwa fyakucita ifyo fintu. Ine nshiletontokanya ukutila Lesa alaputula ukulepa kwa fintu fimo nangu conse ifyo cili. Apo fye iwe naufwala ifiweme kabili ulemoneka uwacindikwa kabili uwa busaka, Ine—Ine ndetontokanya ukutila ico nacilungama. Bushe naiwe tauletontokanya? Mwamona? Nomba, ilyo litontokanyo fye lyandi. Nomba, ici nine, mwamona, pantu Ine teti ntungilile icintu cimbi pamo na Malembo.

³² Ine nincetekela muno lucelo ilipusho lishile palwa kupenta umushishi, imwe namwishiba, no—no musango. Nomba, Ine—Ine...cena...Ine—Ine teti nandepo nangu cimo palwa ico. Ine nshishibe, lelo Ine—Ine—Ine—Ine nshikwete Ilembo ilyakusosa ukutila iyo ku—ku musango uwakupenta umushishi obe. Nomba, ico cili—ico cili... .

Imwe mwe banakashi, mulafwaya ukulamoneka bwino, kabili mufwile mwamoneka bwino. Kabili Munyina Brabham taba uwakulwisha imwe mwe bana. Imwe muli bana bandi; Ine—Ine—Ine nalitemwa, kabili Ine—Ine nshilefwaya ukulamiconkaula imwe. Ine—Ine teti ncicite ico apabula nangu cimo; Ine ndeshafye ukwamwafwilisha.

³³ Lelo nomba, lolesheni, lekeni fye njipushe... .Lekeni nande ici mubwasuko bwakuli lilya ilipusho. Nomba, bushe muli

abaipekanya? Kabili nakuli imwe mwebaleumfwa kuli tepu, ici cili pano, ba nkashi: Nga cakutila muli ilipusho muli cena, imwe tamufwile ukucita ico. Lelo nga cakutila iwe uli—nga cakutila iwe uwaisulamo no Mupashi wakwa Lesa kabili watungululwa ukuya cita ico, apofye cena tacile cilinganya pamo na Malembo kabili tacilecilinganya ne lipusho, iwe uli mukupwililika uwaikushiwa ukutila ubo ebufwayo bwakwa Shikulu, nomba kabiye nokucita ico cine (mwamona?), pantu tapali Amalembo ayakutila “iyo” (mwamona?) palwa ico. Ine nshikwete. . . Tapaba nangu cimo icalandwapo mu musango ngoyo muli Baibe.

³⁴ Ine ninjishiba Esaya 5, Nincetekela nifyo fine cili, yalanda palwa banakashi, ifyo bena bali nokufwala ifyakufwala ifyakucinja kabili ne fintu fyonse kwati mgefyo; lelo ico cali mataki kabili ifintu, ukufwala. Nga cakutila iwe wacita ico pakuitakisha, nomba ninshi nacilubana. Mwamona? Upime umutima obe ku cinso cakwa Lesa. Nga cakutila tapali Ilembo palwa ico, kabili ne nshila iyo u Mupashi ukutungulwilamo, iwe kuti watwalililapo nokucita ico. Lelo nomba, lintu cena caisa apo iwe ufwile wakwata imishishi iingi nangu imishishi ipi, iwe walikwata imishishi iitali; eflyo Baibe yalanda.

³⁵ Palipo ilipusho pano; Ine—Ine limbi kuti nalyasuka nombaline. Lyena lili pano; Nacilimona muno lucelo nangu inshita imbi. Lacitila, “Iwe lyonse ulandaukafye palwa banakashi, ifyo bena tabafwile ukufwala imishishi yabo, lelo taulandapo icintu cimo palwa baume.”

³⁶ Nga cakutila Namona umwaume aisa muno ne mishishi yakwe iitali ileselela ukuya panshi kwati mwanakashi, Ine kuti natila, “Mista, mulandu nshi tawingela muncende yakubeyelamo? Iwe ulemoneka kwati mwanakashi.” Mwamona? Lelo abaume ilingi line tabacita ico. Mwamona? Tekuba nga baume. . . Nomba, tekukana tila abaume tabakwata ifilubo, bena babafye abasekwa pamofye nga banakashi.

Kabili mukukonkafye, umwaume uyo uwingaleka umukashi wakwe ukucita ico, ali uwasekwa pabili palwa ico, pantu ena afwile ukuba ulya umu uyo uufwile ukulandapo mu ng’anda. Kabili ulya umwaume teti ateke ing’anda yakwe; kuti acita shani cena mu ng’anda yakwa Lesa? Mwamona?

³⁷ Ndi uwatotela pe bumba lya banakashi besu abo ifwe twakwata abesa pano. Ine nalanda ici nomucinshi no kutemwa, kabili nomba, Lesa alishiba ukutila ici e cine. Ine—Ine nalikwete kashimikila cibusa wandi kulya ku uyo uwakwete i chalichi icabusaka nganshi ico Ine nshatala monapo. Ukwisa ku banakashi, abanakashi abasuma nganshi abo Namona nabekala palya abashilisha, aba bulesa, ne mishishi iitali. Kabili Ine lyonse ndakabila ukuya kuli cilya i chalichi. Kabili Shikulu Yesu

nampela i chalichi ileelo pano ico icibengeshima ukucilapo cilya cimo ba mailoshi umwanda: banakashi bandi.

³⁸ Ine nshilekalipila imwe pakuba abakaso; Ine ndi fye uwansansa pali imwe. Ine nshilefwayafywe Satana ukwingisha ulukasa pa ncende apali ponse. Mwamona? Ndefwaya imwe ukulaya pa muulu, tekubwelela kunuma. Tamufwile ukuleka umuntu uuli onse ukumibepa mufyakulanda ifyakubeleleka, nangu icintu cimo cimbi kwati ngeco, nangu icintu cimo ukutila, “Owe ukuba, cena tacicita . . .” Mwamona? Iyo e nshila Satana apilibwilemo i Cebo kuli Efa. Mwamona? Iwe cetekela fye ifyo i Cebo calanda. Nacilungama.

280. Iyamukwangufyanya. Munyina Branham, ukwishiba ukutila inshita naipwa kabili umuyayaya euleisamo, bushe ukupanda kwa mano kobe kuti kwaba shani ku bantu abalepekanya ukupa?

³⁹ Twalililapofye kabili nokupa. Mwamona? Twalililapo kwati iwe uli nokwikala napali limbi imyaka umwanda umo pano pe sonde. Twalililapofye; ukubika umutima obe uwatonta pali Kristu, te mitima yenu pali ifintu fya mwi sonde, lelo pali Kristu. Mwamona? Twalilila ukuya; upa, nokukwata abana. Lesa amipale mu bwinga bwenu.

281. Wemutemwikwa Munyina Branham, Ine nalibatishiwa mwi Shina lyakwa Yesu. I Cebo calanda ukutila mukapokelele ica bupe ca Mupashi wa Mushilo. Bushe ici—bushe ici cilepilibula ulubatisho, Mupashi wa Mushilo, nangu bushe cena cilepilibula Ine mfwile ukupokelela icabupe . . . londololeni bwino . . . Ine mfwile napokelela icakupitapamo icaishibikwa no lubatisho? Ine ndi uwafwaisha ukuba—ukuba uwaisushiwamo pamo no—pamo no Mupashi. Mukwai eeleni ukulemba ukutali ngefyo Naliba uwafwaisha ukwipusha ili lipusho pa nshita iitali. Namitotela. Kabili uyu muntu alilembapo amashina yakwe. Bena bantu abekala ukufuma mu musumba.

⁴⁰ Nomba, kuli ilipusho ilisuma. Nomba, ukubatishiwa kwa Mupashi wa Mushilo ecakupitamo ica kwishiba ukutila umuntu afwile apokelela. Nomba lekeni ncilungike ico pakashita akanono. Mwamona? Nomba abantu abengi balikwatapo ilya—ilyano . . . Ine nalicetekela ukutila cena calipilibulwa. Kabili limbi pano pene pa chalichi kabili naku chalichi icilekutika, kuti limbi kwaba ilipusho. Nomba, lintu Nalandile pakukana cetekela icakubalilapo icakushininkisha ica Mupashi wa Mushilo ukuti kulandila mu ndimi (Ine—Ine nshacetekela ico) Nincetekela ukupitila mubwafwilisho bwakwa Lesa Ine kuti nashininkisha ico muli Baibele ukutila ukutila ico cilubo (mwamona?), pantu ukulandila mu ndimi ca bupe ica Mupashi wa Mushilo. Ni banga abaishiba ico? Amaka yabundapishi

yakalamba ca bupe ca Mupashi wa Mushilo, kabili pano ama Beatles yalecita ico. Mwamona?

⁴¹ Satana kuti aipashanya muli ifyo fyonse ifya bupe. Indoshi, indoshi shaume kuti shalandila mundimi nokupilibula shena. Mumpanga mumateshi, imiku iingi indoshi yaume kuti yalandila mundimi, yanwa umulopa ukufuma mucipanga ca muntu, nokupilibula indimi shishaishibikwa.

⁴² Kulya ku Arizona lintu bena bakwata ifyakwangala fyakale ifya kushana fya mataba, ba Mwenye balapomba insoka shilume ukushinguluka bena lintu bena baleesha ukupepa kuli Lesa ukubatumina imfula pa mataba yabo. Bena beta ico ukushana kwa mataba. Babula shena ukushinguluka bena, kabili nokupanga ikumbi ilinono, kabili bena nokushana. Kabili nashi ng'anga afumina panse ne nsengo pa mutwe wakwe, insengo sha mboo. Kabili nomba bena nokushana ne nsoka ishilume ishibashingulwike, kabili indoshi nabengi bakapepa wa mpaipi ne fintu ifishingulwike incende. . . Bena tabalesuminisha umuntu wabuuta inkanda pali ilya nshita, lelo Nalimona bena ukupitila mucakumwenamo apatali, kabili nalikwata ba Mwenye bacibusa abaya ku fila fyabo; balya bamo abashaba abena Kristu, ifyo fine. Kabili bashana iyi mishanine ya mataba nabekata ishi nsoka. Kabili ne ndoshi yafumina panse, nokuiputaula palwa iko ne myele, ne fintu fyena fimbi, kabili mukulekelesha baingila mu mupashi, nokulandila mu ndimi nokula shipilibula shena.

⁴³ Ine nali. . . kuti nakutwala bwino mu ma ora yatatu nangu yaane ukufuma nomba, apo kabuka kuti abika pensulo pe tebulo, nokuya mu ciputulwa ne fintu ifyamisango ne misango, nokusunsha amaboko yabo; kabili nauya pensulo kuti aiminina no kulemba mundimi ishi shaishibikwa, kabili ne ndoshi iyanakashi kuti yaiminina nokweba imwe ifyo cena cilelanda.

⁴⁴ Nomba, ico tecakushininkisha ica Mupashi wa Mushilo. Mwamona? Imwe tekuti mushintilile pali ico. Tekuti mushintilile pa cisabo ca Mupashi, pantu icisabo cakubalilapo ica Mupashi kutemwa. Kabili na Science wa bena Kristu alalangisha ukutemwa kwacilapo ukucila pa muntu onse Naishibapo, kabili bena balakanafye na Yesu Kristu ukuba uwa Maka ya cilapo. Mwamona? Kwabafye ukushininkisha kumo ukwa Mupashi wa Mushilo uko Ine naishibapo, kabili noko ku cetekela ukwacine mu Cebo cabulayo ica nshita!

⁴⁵ Nomba, balya aba Yuda baishile; bakwete bukapepa ubwacilapo pa basambi buntu bakwete. Bena bali abantu abakanshiwapo ukucilapo mu Malembo ukucila abasambi ifyo bali, pantu bali bashila, bakasonkesha ba musonko, nefyaba ngefyo. Kabili bakwete icicetekelo icituntulu kabili icicetekelo icacine muco balecita. Nomba, kutikeni mumfwikishe; mwibulisha ici! Mwamona? Lintu caisa ku fisabo fya Mupashi,

uluse noku nakilila, Ndetunganya takwali umo pali balya bashi mapepo uyo uwingacilapo pali Yesu Kristu muli cena. Ena aile kwi tempile, nokupyata imyando, aloleshe pali bena nobukali, nokupilibula amatebulo yabo, kabili noku babutusha ukufuma mu ncende. Bushe ico nacilungama? Baibele Yalanda ukutila Aloleshe pali bena no bukali. Baibele yalanda ifyo. Ico nacilungama bwino bwino.

⁴⁶ Eico mwamona, balya bashimapepo bali abanakila, ababufuke, abantu abacumfwila. Lintu caisa ku fisabo ifya Mupashi, bena balelangisha ifisabo ifingi ifya Mupashi ukucila pafyo Yesu abombe. Lintu caisa mukusambilila ifya mipepele, bena tabaishibe... ukukwata isukuulu ilyo Afumineko. “Nikwisa uko uyu muntu afuma? Nikwisa uko ena afuma? Citupa cesenge nshi akwata? Kabungwe nshi abako? Ifwe tatwishibeko uko afuma. Ena alifye mukupwililika uwasulwa ulya uwakwete icifyalilwa ca mucani. Mulandu nshi, ifwe kuti twamukonka ena pano muma mineti ayanono nokulangisha imwe ukupitila mu mafunde...” Bena balikwete insambu ishakucita cilya bacitile ilyo caisa kuli ico. Mulandu nshi? Pantu bafililwe ukumona ukutila Ali ni cilya i Cebo icalailwe ica nshita. Inshila fye imo bena bali nokwishibilamo cena, ni lintu Yesu acitile i Cebo ukupitila mukweba bena paco bakwete mu mitima yabo, paco bena balecita... Ali ni Kasesema umwabela i Cebo cakwa Lesa. Ico Alandile caishile fikilishiwa, icebo conse, icebo ne cebo.

⁴⁷ Ena ali ni Kasesema wakwa Lesa, Umubomfi, Lesa Kasesema. Te... Cena cali—cali—cali ilyo tacilaba ifyo kulya, kasesema uwakwa Lesa, kabili uyu ni Lesa Kasesema, te kasesema wakwa Lesa. Uyo ali ni Malaki, Yeremia, na Esaya, na Eliya, nefyaba ngefyo, lelo uyu ali ni Lesa Kasesema, te kasesema wakwa Lesa. Mwaumfwa ico nomba?

Bonse ba kasesema balya abalangishe u mweo Wakwe mufiputulwa, babombele ulubali lwabo, lelo muli Ena mwali Umwisulo waba kasesema bonse. Ba kasesema, i Cebo icakwa Shikulu caishile kuli, ba kasesema, lelo Ici cali Cebo na Kasesema, Umuntu umo wine. Mwamona?

⁴⁸ Nomba, nomba, lintu umuntu apokelela Kristu mumibele Abelelemo, iwe teti upokelele cena ngo kuba... Mwamona? Nomba, bamo batila, “Ukuba, Ine ndi Lutherani.” Ukuba, tapali icilubene ukulola kuli ico, lelo ba Kapumpe tabalya pali ico. Mwamona? Ico cili nga fintu cena cali; cilya cali icakulya icipya ica bulya ubushiku.

“Ine ndi wakwa Wesley.” Ico nacilungama, lelo iwe uleikala mu cakale. Wamona?

Nomba, balya abantu batile, “Mulandu nshi, ifwe twalikwata Abrahamu nga taata wesu.”

Ulya kasesema atile, “Lesali uwashingamwa ukubula aya amabwe nokwimiyamo abana abakwa Abrahamu.” Mwamona?

“Ifwe twaba muli *ici*. Ifwe twaba muli *ico*.”

Ico tacikwete nangu cimo icakucita...Ena atile, “Imwe mwenkulo ya nsoka, ninani uumisokele ukubutuka kubukali? Mwitampa ukulanda ukutila, ‘Ifwe twalikwata Abrahamu nga taata wesu,’ pantu Lesali uwashingamwa ukubula aya amabwe ukufumiyamo abana bakwa Abrahamu.” Mwamona?

⁴⁹ Eico ukuba uwa mapepo uwakanshiwa bwino tacakwete nangu cimo icakucita neco. Ukuba uwabufuke tacakwete icakucita naco. Cinshi icamulengele Ena ukuba uwapusanako? Ali ni Cebo uwapangilwe umubili, tacali Cebo cabulya bushiku bwakwa Mose, Mose ewali uwabulya bushiku, i Cebo; tacali Cebo ca munshiku shakwa Nowa, Nowa ewali i Cebo cabulya bushiku; te bushiku...i Cebo ca bushiku bwakwa Eliya, Eliya ewali i Cebo cabulya bushiku; lelo Ewali i Cebo calecitika pali ilya nshita, kabili bena baleikala mu cakale.

⁵⁰ Icintu cimo cine cilabwekelapo! Ico ecakushininkisha ica Mupashi wa Mushilo, lintu Lesa asokolola kuli iwe kabili naiwe wamona cena, EFYA SOSA SHIKULU nokucipokelela ico. Tefintu iwe waba, fintu iwe wali, nangu ukubapo cimo palwakuba ico, cena cintu Lesa akucitile nombamba. Ico ecishininkisho.

⁵¹ Yesu atile...Atupela icakushininkisha ica Mupashi wa Mushilo, Yohane 14. Atile, “Ninkwata ifintu ifingi ifya kumweba. Nshikwete inshita iya kucita ico, lelo lintu Mupashi wa Mushilo akesa, Ena ali nokumyebeba, ukuleta icakwibukisha cenu ifintu ifyo Ine nanyebele, kabili akamulangisha pamo ifintu ifyo ifili nokwisa.” Bushe imwe tamumona? Ico ecishininkisho. Ico ecakulandila libela kaili icaba...icakwata Amaka ayacilapo Ayakupilibula ico i Cebo calembwa. Nombamba, bushe ecakushininkisha cakwa kasesema?

⁵² Kacefya mu Baibele ali muntu uwalelandila kalibela kabili kuti cena cabamukupwililika, bwino bwino, teca muntu umo ukubika amaboko pali ena, ico cabupe. Kasesema ena untu wamwenwa libela kabili uwafyalwa ukuba kasesema. Mwamona? Umweo wakwe onse waba ukuba kasesema, ilyo li ofeshi. Apo epo abantu... .

⁵³ Amepusho ayengi pano yali: “Ukuba, bushe Nabwina...?” “Bushe *ici*...?” “I chalichi na...” Mwamona? Imwe—imwe tekuti mwakanye pakati ifyo bena baba. Nabwina Untu Wasalwa uwakwa Lesa. I chalichi cipita...Uyo eumo untu Cena calanda ukutila, “Uyo onse uwafwaya lekeni ese.” Lelo Nabwina e Wasalwa na Lesa.

⁵⁴ Kwaba ama ofeshi yasano ayasalwa na Lesa. “Pantu Lesa alibika mu Chalichi abatumwa, ba kasesema, ba kafundisha, ba kakumba, ba kasabankanya ba mbila nsuma.” Lesa acitile ico.

Umuntu alikwata ba dikoni nefyaba ngefyo, ne fintu ifili fimbi fyonse, lelo mwamona, lelo Lesa abikile mu Chalichi ifyakulenga i Chalichi ukuba icapwililika; teti cakanikemo cena.

⁵⁵ Nomba, Mupashi wa Mushilo, lintu Ena ali nokwisa, Ena ninte kuli imwe (mwamona?) ukutila ici Cebo calilungama, i Cebo ica leelo, te Cebo cakwa Luther, i Cebo, teca kwa Mose. Ifwe tuleshinkisha ukutila Cena e Cine, lelo cena camu bushiku bumbi.

⁵⁶ Nomba, nga cakutila Yesu kuti aisa nokutila, “Nomba, nga fintu Mose aishile ukumifumya mu Egypto, Ine ninjisa ukwisa mitwala ku ncende imbi”? Nga cakutila Ena atile, “Lekeni tuleya mukubomba nokukula ubwato. Ine—Ine nine Shikulu Lesa, Ine—Ine nomba nalalenga i sonde ukweleela. Ine nalabunsha i sonde, na bonse”? Mulandu nshi, Ena nga afuminemo... Mwamona, Amalembo tayatalile ayalanda ukutila Ena ali nokwisa muli ulya musango. Mwamona? Ena tali nokuba ni Messiya. Temulandu nefyo ali nokukula Ena ubwato nangu conse ico Ena acitile. Ena tali nokuba ico... Ena nga talingile ukuba Messiya. Alleluya! Mwaumfwa imwe! Ico icalekabilwa! Ee, mukwai!

⁵⁷ Abena Kolinti wakubalilapo 13 itila ukuti: “Lintu cilya icapwililika caisa, cilya icaba mulubali cikafumishiwapo.” Eico fyonse ifi ifintu ifinono ifya kutolauka pamuulu na pesamba kwati kaice, ukweshwa ukulandila mu ndimi, ne fintu fyonse ifi fimbi, lintu cilya icapwililika... Kabili ifwe ngefyo tucita ileelo, ukupitila mukwafwilisha kwakwa Lesa, ukupilibula kwa Cebo ukwapwililika neca Maka ayakalamba icakulangisha! Nomba cilya icaba mulubali cikafumishiwapo. “Lintu Nali umwaice, Nalelanda ngo mwaice, Nalekutuluka ngo mwaice; lelo lintu Ine nakula, Ine nafumyapo ifintu ifya bwaice.” Amen! Naya mukushimikila kabili nomba nshifwile ukubwelela kuli ifi fintu.

282. Munyina Branham... (Bushe Ine nimpwisha ico? Bushe Nalikwata ulubatisho lwa Mushilo... Ee, ico cali palwa cena, bushe teifyo? Nacilungama. Njeleleniko, nga cakutila nshicimwene, njelelenikofye. Ine... Aya mepusho ayaba ayasuma. Imwe kuti mwaikala fye pali limo ubushiku bonse pe lipushofye limo, munyina, kabili nomba nokukana ikata pali lyena.) **Ine ndetotela iwe ngo mubomfi wakwa Lesa, ukucetekela... kabili Ine nacetekela i Mbila ya Cine. Umukashi wandi tangumfwa ine... ukulanda icili conse... ukulanda icintu conse palwa iyi i Mbila, kabili takutikako nangu kuli tepu imo. Ine naba mubwafya bwa mwenso pancito yandi pamo. Ndefwaya umukashi wandi ukucetekela naena pamo kabili nokupepelako abana bandi. Munyina Branham, Ndefwaya ukuba cibusa wakwa Lesa... Ndefwaya ukulasangwa mu bufwayo bwakwa Lesa mu mweo wandi. Ndefwaya ukuba umubomfi Wakwe.** (Kabili no muntu alemba “yapwa.” Lolelako panono.)

Lintu Ine nali umunono, Naleeba umuntu onse ukutila Ine ndefwaya ukuba kashimikila. Ine nshishibe ico Lesa alefwaya ine ukucita. Ine ndi uwakabila ukucitila Shikulu icintu conse. Nine uwenu muli Shikulu.

⁵⁸ Nomba, ilipusho ilisuma. Kabili no muntu ali uwacishinka. Umukashi wakwe, cibusa wakwe uyo uwaba ulubali lwakwe. . . . Lekeni Ine nundeko icintu cimo pali ico? Mweba bwananyina bandi, Ine ndelanda ici mwi Shina ilyakwa Shikulu. Bumo muli ishi nshiku, Shikulu nga atemwa, Ndetontonkanya ndi nokuyafye ku ntanshi nokupanga ilya tepu iya pa *Cupo no Kulekana* (mwamona?), nokuleta cena pano pene pa tabernacle. Nga cakutila cena capatukana, cena cilifye nokupatukana. Lelo ifwe tuli nokushininkisha ukutila cena Cebo cakwa Shikulu.

⁵⁹ Lolesheni, mweba bwananyina bandi. Kutikeni kuli ici. Bushe mwalishiba imiku iingi imwe mulakwata cibusa uushalungama pano pe sonde? Umo uwayemba na menso yakwe aya cinyamuti, nangu aya makumbi makumbi, nangu amenso ayafitulukila yakubula umutima ukuya mu ncende iyo iwe—iyo iwe taufwile ukumfwako. Abaume abengi besa mukwiluka ico.

⁶⁰ Umwaume uuleya mukupa mukubalilapo afwile apalamina kuli ico mu mapepo. Imwe tamufwile ukubulafye abanakashi mukubamona abasuma kunse, lelo ubusuma mukati, umu uyo uuli nokuba nyina ku bana bobo.

⁶¹ Ninjishiba ico kuti caba icabipa kuli kapyunga ukulanda ico kucintamba. Lelo Ine naleya pamo naba—naba kashita wa ng’ombe lintu twaleya kulya ku Mboshi. Kuti twashita ing’ombe shakusandulula, kabili twalefwaya ukukwata umukuni. Kabili Nasambilile ifingi kulya . . . ilyo Nalemona balya bakashitisha kabili ne fintu ifyo balecita, balya bakashita. Ine naleya na cibusa uwakale, untu naleisa nankwe pamo kuno ku chalichi, kabili Namutungulwile kuli Kristu, umusenshi uwapwililika mukubalilapofye, Mista Jeverez. Imwe mwebengi mulemwibukisha, kasunga wa nama kulya ku Colorado. Twaleya, nabena baleisa mu . . . i ng’ombe.

Namwene umwana wa ng’ombe umunono uwakusanda ubushiku bumo baishitisho pama dolla ikana limo na limo, akana ka ng’ombe fye akanono; yena tayali tailati ifyale. Kabili Natile. . . na Jeff atile, “Nga cakutila Ine nakwete ulupiya, kuti Ine nalubika pali ulya umwana wa ng’ombe.”

Kabili Natontonkenye, “Nomba, ena nikasunga wa nama; alishiba umulimo wakwe.” Natile, “Jeff, mulandu nshi wingasalila. . . Cinshi icakukabilwa? Yena ni Hereford. Ilya imo iyo bacishita pakashita akanono akapitapo pama dolla imyanda itatu, kuli ine, cilemoneka kwati mwana wa ng’ombe umukalamba ne fintu fyonse.”

⁶² Atile, “Lolesha, Billy, paliko icintu cimo ico iwe tawishibe mukushita kwa ng’ombe.” Atile, “Ndetontonkanya iwe ufwile

ukwikatililafye pa musebo obe uwakuya uleshimikila.” Lelo atile, “Iwe tawaishiba ing’ombe.” Atile, “Nomba, lolesha kuli ulya umwana wa ng’ombe uuli kulya.” Twaendele ukuya kulya. Atile, “Mona cilya icakutinya icishingatekwa mu menso yaiko?”

Natile, “Ee.”

Atile, “Abana bakwe, nabenshikulu bakwe, kabili nefinshikululwa, nefinshikuluwa, ifya benshikulu bakwe fili nokutwalililapo ukukwata cilya icakutinya icishingatekwa.” Kabili atile, “Shena shikabafye ishilanda palwa shiko. Tashakatale ashiba nanyina ku bana ba ng’ombe bashiko.” Kabili atile, “Iwe tekuti ushilenge ukwina shena; shena tashakatale ashipanga umunofu.” Atile, “Lolesha pa mwana wa ng’ombe umunono pano iyo bashitishe. Mona ifyo yena yaba iyanakilila mukulolesha. Lolesha pali ulya umutende uwakulolesha pa cinso caiko, kulya ukulolesha kwaluse, tapali ukulolesha ukwa kukana tekwa mu menso yaiko.” Atile, “Yena ili nokuba nyina mwine mwine ku bana baiko; kabili nabana baiko abana, kabili na bana ba ng’ombe abana bali nokutwalililapo muli iyoine inshila.” Kabili atile, “Shonse pamo shili nokuba ba nyina, nga cakutula bena kuti basanga ing’ombe iilume iyakusanda iyalinga kuli ulya umwana wa ng’ombe (mwamona?), ico cili nokupanga abana baiko. Lelo kulya ukulolesha kwakutinya ukushitekwa muli cilya icinso lyonse cena cili nokupanga umukuni wa ng’ombe uwabipa, nga cakutula umuntu aleesha ukushita ing’ombe.”

Natile, “Ee, mukwai! Natotela.”

⁶³ Kabili icintu cimo cine eciba na kubanakashi. Iwe nga wabula umu uwacinso ca pentwa na menso ayakutinya ayashinga tekwa, yalelolesha kwati musango wa nama imo, ukweshwa ukuipilibula ukufuma ku muntu nse, ena takatale apanga icintu icili conse. Ena akalabutaufafye inshita shonse. Kabili ubwina Kristu te busuma kunse bwena nibulya ubwa mukati: ubwa mutende, ubwakuba tondolo, abo abaipulamika abene palwabo mu mutende, umupashi uwaba tondolo, ico emutengo uukalamba ku cinso cakwa Shikulu. Ifyo efyo tufwile ukuloleshapo pa banakashi, naba baume, kabili na onse untu cingaba. Nomba . . .

283. Munyina Branham: Amepusho: Bushe umwanakashi umwina Kristu kuti alefwala ifyabengeshima ifyaanguka, ngafya kuikobaika mu mukoshi nangu utwatungwa utwapala amabola utwa mumikoshi?

⁶⁴ Ukuba, Nkashi, Ninjishiba ici cilepilibula icikalamba kuli iwe, kabili cilepilibula apakalamba kuli ine pali iwe ukubika icakushininkisha cobe pali Ine pakutula nkwebe icine. Nomba ibukisha, Baibele yatila, “Lintu iwe waipulamika, tawfwile ukuipulamika nefya—nefya bengeshima ifyamutengo, nefya bulungana ifya mu mukoshi, nemisango yonse iyakufwala

ifyabengeshima, lelo leka ico cibe icakuipulamika ica mutende, kabili icakuba tondolo, kabili ica mupashi uwabufuke (ico Nacambulafye nomba), ico ecaba umutengo uukalamba ku cinso cakwa Shikulu.”

⁶⁵ Nomba, Nshilepilibula muli ico, Nkashi, icakutula nga iwe naukwata pini...Nomba, ici nine te Shikulu. Nga cakutula iwe naukwata pini iyo ulefwaya ukufwala, nangu icakuselela icinono ica mu mukoshi ico umulume obe akupela, nangu limbi uobe... icintu cimo kwati ngefyo ukutula wingafwala, nomba, kuli ine, Nshiletontokanya ukutula ico nacibipa. Nomba, ico ninefye. Nomba ibukisheni, Ine nacilungamika pa lwardi; ilyo etontokanyo lyandi. Lelo Ine ndetontokanya micitile yakuli ico; cena nimu nshila intu iwe wacitilamo. Mwamona? Cena cakwimininapo icili kunuma ya ico. Kabili lintu wamona cena cilekwikatilila, nomba iwe leka cena cibe ceka. Lelo Ine ndetontokanya nga cakutula imwe mulafwala ininda minwe yapabwanga...

⁶⁶ Nomba, Ninjishiba imwe mwe bantu ba Nazereni, cena caleba ukutula imwe tekuti mubatishe umwanakashi uufwele inyinda minwe ya bwinga. Mwamona? Ine—Ine nshacetekela, ico ukuba icakabilwa. Muli Baibele balefwala inyinda minwe sha bwinga, cena calebafye cakufwala icakushinguluka umutwe efyo balecita, ukushinguluka umutwe wakwe, mwaleba amakobili pabula muli cena. Lelo Ine...ukulangisha ukutula bena bali abaupwa. Nomba, Ndetontokanya ukutula ico nacilungama.

⁶⁷ Nga cakutula abanakashi balefwaya ukufwala kabili—kabili ukuipanga abene abamoneka abamucinshi, ababusaka, abamoneka bu namayo, mulandu nshi, Ine ndetontokanya tapalipo icintu cimo pali ico, kuli ine. Lelo lintu iwe waya mukucita ukubika cilya cintu ukucipanga cena icamataki yanono, nomba ninshi iwe walufyanya. Cena mibele yobe.

⁶⁸ Bushe imwe mwe banakashi muleibukisha pano tapapitile inshita bena balikwete amasiketi ayo baleita “amasiketi ya busanso”? Ndetontokanya yena kabili yalebwela nakabili, nangu yena yalebipilako. Yali...Ee, yena yali, “iyabusanso” nomba mucifulo cakuti, “busanso.” Lelo bena balikwete ubwangalo kunuma tapapitile inshita...Balikwete abakashana, na banamayo abaice...Kabili ifyo fine, nabakalamba balecita nabo pamo, pantu bonse bafwaya ukuba abaice. Nshilepilibula imwe ba nkashi, Ndepilibula abanakashi ba mwi sonde. Kabili bena kuti baputula ayabo—ayabo amasiketi ukuya pa muulu, ukufuma pali futu umo inshita yonse, nomba elyo bafwalako icakufwala camukati pakuti bamoneke abayemba. Kabili lintu bena bapanga ulutampulo, yena kuti yalangisha ici icakufwala ca mukati ne nsekebele, ne fyapetwapetwa, nangu conse icali pali yena. Ico, imwe mwaishiba...

69 Kwali umu—umukashana uwaishile kuli ine, uwali mukashana uwamuli bakapepa ama Dunkard, elyo fye apokelele Mupashi wa Mushilo. Ena ali waku Assemblies of God, kabiliu ali mu Fort Wayne, Indiana, kulya Ine naupile. Kabili aishile kuli ine, na mayo umunono umusuma, kabili atile, “Munyina Branham, Ine ndefwaya ukukwipusha ilipusho.”

Natile, “Nacilungama, Nkashi, lipusho nshi?”

Atile, “Bushe uletontokanya cena cintu calubana umukashana—umwina Kristu ukufwala ‘siketi yabusanso?’”

Natile, “Nkashi, ici e cintu cimo Ine—Ine ningafilwa fye ukumfwikisha. Bushwe ‘siketi yabusanso’ ni cinshi?” Kabili ena anjebele ifyo yena yali. Ine . . .

Atile, “Ilalangisha siketi yamukati.”

70 Natile, “Cinshi—cinshi icili mu banakashi abo abenga fwaya ukulangisha ifyakufwala fya mukati fyabo ku mwaume umo? Cinshi icingalenga . . . Mulimo nshi—nshi untu umwanakashi umwina Kristu engafwaila ukucita icintu kwati ngeco? Bushe kuti mwaingililamo umwina Kristu?”

71 Nomba, lolesheni, umwaume, tapali icintu icikalamba lintu cena caisa fika ku mubili. Kabili ena, nga cakutula aile mupepi nokuba ubwamba, cena kuti caba—tekuti cibe icabusanso kuli ena. Cena teti cibe icaikatilila pa mwaume, lelo bena . . . Imwe namwishiba ukutula—umusango uwa mwanakashi kuti aba uwaeshiwa ku mwaume ilyo ena afumyako siketi yakwe notuputula nafwala nangu conse ico ena akwete? Icintu moneka maka maka, icaba ne mimonekele iyafiko fiko kabili icalwalilila, Ine . . . icabipisha. Moneni aba abame kuno . . . Ukuba, Ine ndetontokanya kuti calenga umwanakashi ukuluka ukulolesha pa cintu icamusango ifyo. Nga cakutula ena akwete . . . Lelo nomba, wabula umwanakashi nokumubika mu musango uyo, ilyo litempele ilyaibela. Imwe mwakutuluka? Nacilungama.

72 Lelo Ndetontokanya ukuloleshafye icaselela ica mu mukoshi, nangu . . . Nomba, nga cakutula iwe waile uwaisusha palobe we mwine kwati iwe wapitile mwituka ilyama centi ikumi ukupita pano na magnet pali iwe, Ine—Ine ndetontokanya ukutula . . . Njeleeniko pali ico, Ine nshacipilibula ukulanda icintu caba nga ifyo, lelo ico—ico nacilubana.

73 Nga cakutula icintu cimo capilibwile ine umuku wakubalilapo ukufuma ku yandi . . . ukulenga ine ukuba uwansoni pali America, cali . . . Ine nali mu Switzerland ubushiku bumo, kabili Munyina Arganbright na Ine twasangile incende iisuma ukuyako pe samba lubali na Lausanne uko twalesanga iikalamba, inama iisuma, iyaleba iyabulungana iikalamba *nganshi*, yalefina kwati mupepi na paundi, Ndetontokanya, iyaleshitikwa ama centi amakumi yatatu mumpiya sha mu America. Oh, twaleikala kwati ni mfumu! Cila bushiku twaleya kulya. Kabili bonse kulya balenwa waini,

namwishiba; amenshi yabo tayali ayasuma. Kabili Nshalenwa ulya waini wabo, eico Ine nalikwete ulukunku lunono ukufuma kwi. . .shitolo lya kushitamo imiti lilya ilyakwete amenshi yapangilwe ukufuma ku menshi ayabila ukupitila mu mipaipi nokutonena mu mabotolo. Kabili Nalesenda lulya ulukunku konse uko Naley. Ndetunganya umuntu onse atontonkenye ukutila, “Ulya mulumendo alasenda ifyo bamupangila umwine.” Eico Nalilwikete lweni mu kuboko kwandi. Twaile kulya kuli ici cifulo uko fyonse ifi—baleshitisha ishi inama, kabili ubushiku bumo *Misisi America* aishile aleensha motoka. Yali kwati ni '28 model ya Chevy, alikwete nembwa yamasako ayengi ku mutwe napacifuba yaikele pa matanta kabili aletele ilya mulya mukati, kabili akwete ishingi. . . Balya abanakashi babili balikwete ifingi ifyabeka afauma umutengo ifyakuikobaika ifyakumatuka yama teni centi, ifikalamba ifikulu, ifintu ifitali, namashikiyo, nefyaleselela ukuya panshi, nabakalaso; kabili na bonse babili bakwete imyaka yakufyalwa amakumi yasano, ukukula nga ine. Kabili kuti watontonkanya ukutila bena balefwaya ukuba abekumi limo naisano. Lelo cinshi ico bena baleesha ukucita? Bena baleesha ukwensha mu musebo wa mweo ulolesha ukupitila mu cilola cakunuma, ukulolesha ku numa kufyo bena bali.

⁷⁴ Nomba, umwina Kristu tafwile ukucita ico. Umwina Kristu tafwile ukwensha ukuba filya fintu aali; ena talelolesha kuntu afuma, ena alelolesha kulya kuntu aleya. Mwamona, mwamona? Taufwile ukuposa amano kuli fintu wali pali ilya nshita; iwe walikala kale calipwa. Tawakatale bwelelamo kuli ico; ico ca munshita yapita. Kabili umuntu onse uwensha pa musebo wa mweo alelolesha ukupitila mucilola cakunuma alinokuya kukonaulwa; kabili ifyo fine eflyo uli nokuba pali uno musebo wa bwina Kristu. Taufwile ukulolesha ku numa ukumona ifyo wali, lolesha pafyo uuli nokuba. Paulo atile, “Ukulabako kuli filya fintu ifyaba fya kale, Ine mbutukila ukulola ku cishibilo cabwite ubukalamba.”

⁷⁵ Nomba, lelo cena kuti calenga iwe ukumfwa insoni. Baletele aka akanono, akabwa akakalamba akanunka mulya noku kabika pe tebulo! Nomba, kalya kuti kalenga uuli onse ukuluka! Kabili baleangala nakalya kabwa palya pene, ukukabika palya pene namaboko yabo, kabili nomba nokuulila ku maboko yabo yamo yene! Kabili kaleta wafyakulya aishile palya, alandilepo fimo ifyabulamo amano. Dokota Guggenbuhl ali pamo na ine; atampile ukuseka, nokufumyako umutwe wakwe.

Natile, “Cinshi ica—cinshi wingalandapo?”

Atile, “Kapela wafyakulya atile, ‘Fumyenipo iyo!’”

Batile, “Iyo, ena mwina America; mulekeni abe.” Mu mashiwi yambi, “Ena taishibapo nangu cimo icawama.” Mwamona?

⁷⁶ Lintu Naisa ku Saint Angelo ku Rome (nomba, tontonkanyeni pali ici), ku Vatican mu Rome, ku Italy, bena balikwata icishibilo pa muulu pa Saint Angelo icitila: “Ku banakashi abena America: Ilyo tamulaingila muno munshinshi, mukwai mufwale ifyakufwala fyakucindika abafwa”; i chalichi ca Katolika. Mwamona?

284. Ilipusho: Munyina Branham, nikwisa ukukaba Nabwinga lintu isonde likalepauka nokupya lyonse? Bushe Ena akaba mu ncende kwati bana bakwa Israeli bali mu Gosheni lintu ifinkunka fyalepona? Bushe Nabwinga akaba pe sonde ilyo ici cikalacitika? Nga cakutula cikaba ifyo, nikwisa? Kabili bushe Nabwinga onse akaba mu cifulo cimo panshita ya Kusumbululwa?

⁷⁷ Na Bwinga, lintu isonde likalepauka...Inshita ya Kusumbulwa ikaba yakubusha abafwa kabili ukubika pamo aba mweo, pakuti... pamo naba mweo, pakutula u Kusumbulwa kwingacitika. Nomba, lelo Nabwinga...Nomba, mwamona, imo pali isho ni nshila ya Kusumbwilwamo ukubwela pano ilyo imyaka Ikana limo tailafika. Kabili lintu isonde likapya lyonse cikaba kubwelela pamo panuma ya myaka Ikana limo kabili panuma ya Bupingushi bwapa Cipuna ca Buuta. Mwamona? Aba Shila bakaba munkambi pakusalala kwe sonde lintu Satana akesa shinguluka u Musumba watemwikwa na Lesa akalokesha imfula ya mulilo na mabwe ya mingu ukufuma mu Muulu nokubonaula. Nacilungama. Nomba, ayo Malembo.

285. Pamo, Munyina Branham, Nalicetekela ukutula umwanakashi afwile anakila umulume wakwe. Lelo nga cakutula umwanakashi umwina Kristu alikwata umulume umubembu uyo uushatala esako nangu nikuli kumo ukulongana kobe...ukwisa kuli kumo ukulongana kobe kabili tesako...kabili alefwaya umukashi wakwe ukulacita ifintu, ukuputulapo umushishi wakwe, ukufwala utuputula, nokulaya ku ncende ishishaba isha bu lesa, bushe uyu umwanakashi waifi afwile anakila uyu mwaume muli iyi nshila? Mukwai londololeni bwino ukucilapo, pantu ili lipusho ilipushiwa ilingi line.

⁷⁸ Iyo, Nkashi, iwe tawfwile ukuba uwanakila ku muntu uwaba ifyo. Iyo icine cine. Pali uyu mulandu uli nokusha ifintu fyonse nokulambatila kuli Lesa. Nomba, icintu... Nga cakutula iwe ulefwaya...ulya umwaume alefwaya ukulaikala pamo naiwe, naiwe ukuba... ikala umwina Kristu... Lelo nga cakutula ena kuti akulenga iwe ukufwala utuputula, ukuputula umushishi obe, nokucita ifi fintu fimbi, ne ncende ishishili isha bulesa, iwe mukubalilapo fwaya u Bufumu bwakwa Lesa kabili nobulungami Bwakwe. Iwe tauli uwakakilwa kuli ulya muntu ngefyo. “Lelo apofye,” Baibele yatila, “nga fintu ena aba uwasekela na ena aba uwasekela ukwikala capamo (imwe ibukisheni ukutula?), lekeni bena...”

Kabili nomba, ifi, Nshabikilepo Amalembo pano, pantu Ine naciya bulafye yena (mwamona?) ama mineti ayanono ayapitapo. Ine nabulapo limo nomba kabili nomba nico Ine nshikwete inshita . . .

⁷⁹ Lelo Paulo atile apo bena bali . . . umulume uushacetekela nakwata uushacetekela . . . nangu umukashi uwacetekela nangu nefyaba ngefyo, lekeni umukashi uwacetekela ekale pamo no mulume uwacetekela, apofye nomba iwe tauli uwapusanako kuli Lesa. Nga cakutila ena ali uwasekelamo mukwikala na ena . . . “Twalililenipo ifyo fine, we Mutemwikwa, nga cakutila ulefwaya ukuya ku chalichi, ico nacilungama; lelo Ine nshayeko. Ine nshacetekela muli ico; ine nshikwete nangu cimo icakucita neco. Lelo iwe twalililapo; ico nacilungama.” Lelo lintu ena atila, “Iwe teti ucite ico,” nomba palipo icintu icapusanako. Iwe tauli uwakakilwa kuli ico nomba; iwe patululula ifintu fyonse ifyakwa Lesa.

286. Munyina Branham, bushe cena (Lekeni tumone.) . . . ku muntu uyo uwakwata uuli no—no mweo, cibusa uwakenwe uwaupile nakabili ilyo talati ese ku Mbila kuti apyunga?

⁸⁰ Ukuba, muli Timote Wakubalilapo 3:2, nga cakutila imwe mulefwaya ukulemba ico, na Tito 1 ukufika ku 6 (ilyo limo Nalilemba), Ndefwaya imwe mubelenge ico palwa ili ilipusho. Mwamona? Nga cakutila umwaume—nga cakutila umwaume akabila i ofeshi lyabu bishopo nangu kashimikila (icintu cimo nacimbi mu chalichi), ena afwile ukukwata fye umukashi umo. Ico nacilungama! Kapyunga. Nomba, ico muli Timote Wakubalilapo 3:2, na Tito 1 ukufika ku 6. Nomba, Tito 1 ukufika ku 6, ee! Nacilungama. Nomba, moneni ukutila Baibele yalanda ukutila umwaume uyo uwaba kapyunga mu ng’anda iyakwa Lesa afwile akwata umukashi umo. Nomba.

287. Wemutemwikwa Munyina Branham, mupepi ne myaka ikumi iyapitapo Lesa ankumenye nomba nokumposha we cabupe we icakutemwa, nangu ukusokolola ifyo icabupe cakutemwa caba, nangu cimo cine nomba ipepo lyandi lili pali . . . ukutila Ine nkabwele. Bushe Ine nkapokelela cena ilyo Ine nshilafwa? Bushe umulume wandi ali nokumfwa i Cebo, kabili cinshi ico Ine mfwile ukucita?

⁸¹ Ico nacililapo palipusho. Nomba, ena atile . . . Nomba, ico cena cili pano, nangu ninani . . . ena atile, “mulume Wandu,” eico Ine ndetunganya cifwile ukuba mwanakashi uwalandile ici. Nomba, ena alufishe ukutemwa kwa kubalilapo. Mwamona? Ena—ena ali uwatalalila mu Mupashi. Nomba, Nkashi, lintu pantu iwe ucili ulesa ku chalichi nokucita ico icalungama, iwe tawalufya ipusukilo lyobe, lelo iwe walufya ukusangalala kwe pusukilo lyobe. Davidi alandile kuli Shikulu panshita imo atile, “Shikulu, bweseshenipo pali ine ukusangalala kwe pusukilo lyandi.” Iwe ucili umwina Kristu, lelo Ine . . . cinshi

ico mulefwaya ukucita, Nkashi, mukupilibuka fumako ku fintu fyonse ifyo iwe waishiba, kabili ufwaye Lesa, nokupepa.

⁸² “Bushe umulume wandi ali nokumfwa i Cebo, kabili cinshi ico Ine mfwile ukucita?” Nga fintu Ine nacilanda muno lucelo, iwe ubefye umucele: “Iwe uli mucele wapali lino isonde.” Umulume obe ali nokumona umweo obe uwabula ukuikantaika, kabili no mulume uyo uwaba uushacetekela ali nokuba uwashishiwa kuli Shikulu ukupitila mu mukashi wakwe uwacetekela. Fwayafye Shikulu, wikale uwaicefya, kabili ulepepa inshita yonse, ukulapela Lesa amalumbo, kabili nokuba uwaluse ku mulume obe nga fintu ena ali uwakabila ukwikala pamo naiwe muli iyo inshila.

288. Pakulongana kwapa Mulungu: Nga cakutla umwanakashi acita icilubo pamo na...(Nomba, loleleniko panono; cawama Nabelenga muli ici pakubalilapo palwandi. Mwamona? “. . .pamo no mwaume uwaupa, alapila nokulungika ico bwino umwabela a . . .bushe ena alefwaya ukuti . . .umukashi no mwaume uyo uwacita ico, nangu line nga cakutla uyu umukashi taishibapo cimo pali ico. . .” Nacilungama. Ici cilifye bwino.) **Nga cakutla umwanakashi acita icilubo pamo no—no mwaume waupa, elyo alapila nokulungika ico pamo no mulume wakwe umwabela Amalembo, bushe alekabila ukuya ku mukashi waulya umwaume acita nankwe icilubo, nangu fye uyu umukashi taishibapo icintu nangu cimo palwa ico; nangu bushe mulimo wa mwaume ukweba ena mukubalilapo; nangu bushe kuti acumfwa ukucenwa? Nipesa apo twingafika neci ica kubwekeshiwapo lintu cena nacipwa nokucitwa, kabili lintu bucibusa nabubwela?**

⁸³ Ukuba, we mutemwikwa Nkashi yandi, palifye icintu cimo ico iwe wacita icaba icalungama. Iwe niwe cacitikile, Ndetunganya, nangu umuntu umo untu waishiba uyo cacitikile, mu micitile iyalubana, ukutla iwe wabulile cibusa wa muntu umo kabili mwaulegene nankwe. Kabili lintu iwe wacitile, pali ukupona ukufuma ku kusenamina kobe. Nomba iwe walilapile, kabili iwe tekuti ulapile mpaka waya kuli uyu umwaume nokulungamika ico bwino. Iwe ufwile wasenda umulume obe nokuya kuli ulya umwaume, uyo wacitile ico nao. Kabili ico e cintu ico iwe wali nokucita; ico camu Malembo, iwe nga wacitile ico.

⁸⁴ Namayo aishile kuli ine tapapitile inshita ukufuma muno mwine mu Louisville, ukutla ena, ngo mwanakashi umwaice, ena aendele pamo no mwaume kabili—kabili nomba ena . . . Alishibe ukutla acitile icilubo. Kabili afumine mu musumba, nokuya ku musumba umbi ukutali, acinjishe i shina lyakwe, nokwikala pamo na bantu. Kabili uyu mwaume amukonkele ena kabili nokumweba lintu ena afikile kulya, ena alikwete icakushininkisha pali ena. Ena ali nokutwalililafye ukuba

umukashi uwaupwa ukulingana ne funde kuli ena nangu ena ali nokulanda. (Kabili lintu ena afikile kulya, ena aupilwe ku mwaume umwina Kristu umusuma.) Kabili atile nga cakutula ena tacitile, ena ali nokusebanya cilya icintu conse, amutinishe ena; eico, ena aikele na baume bonse babili, ico ena acitile cilubo, mucifulo cakulangisha imibele yakwe mukubalilapo. Kabili akwete umwana, kabili nomba, umukashana alifika napamyaka ikumi limo na cine konse konse iyakufyalwa kabili taishiba bwino bwino ninani uwaba wishu pali bena icine cine. Nomba, aisa fika mukuleka kwakufumya icilopa, kabili ico cali pali ena. Nomba, cinshi ico ena ali nokucita? Natile, “Kwaba fye icintu cimo. . .”

Atile, “Nga cakutula Ine naeba umulume wandi, ali nokunsha; kabili nga cakutula Ine. . .umwana umwanakashi wandi aishiba ico, ali nokuikulika.”

⁸⁵ Kabili Natile, “Nga cakutula iwe wacikatilila mu mutima obe, iwe uli nokuya kumbo. Nomba, iwe uilinge we mwine palobe.” Palifye icintu cimo icakucita, icakutula kuwamya iseleti lyobe. Ico nacilungama bwino bwino. Ube uwacishinka.

⁸⁶ Namwishiba, imiku iingi mufimonwa, ifyo abantu besa abanakashi abaume; Mupashi wa Mushilo alemba ukufumya fyonse filya ifintu ifyo bena bacita mu myeo kabili (imwe mwalyumfwa palwa ico kabili mwalimona palwa ico, mwalishiba. Mwamona?), kabili nokulanda pa fintu ifyo bakwete nokucita neco.

Batila, “Ukuba, Ine—Ine kale kale nalicilungamika ico bwino pamo na Shikulu.” Lelo iwe uli wamisha ku mulume obe nangu ku mukashi obe ukulanda fyena. Ico nacilungama. Iwe ufwile watumbula ifyo.

⁸⁷ Nomba, uyu umuntu, nga cakutula ena eumo uyo uwali uwamulandu, alicita ico; ena afwile aya kumulume wakwe. Nomba, iwe naulanda bwino palobe, Nkashi, pantu pakati. . . Iwe—iwe wacitile ubucende ukucenda umulume obe. Iwe waile ku mulume obe no kulanda bwino palobe kumulume obe, nomba iwe waile ku mwaume na kumulume nokulanda bwino palobe kulya. Iwe walilanda bwino. Nga cakutula umulume obe aletwalililapo uku—ukufwaya ukwikala pamo na iwe, ico cili kuli ena. Ena tafwile ukucita ico nomba, lelo ena—ena nga alefwaya ukwikala pamo naiwe nokukwelela, nomba iwe ufwile ukuba na mayo uwalinga ukukanaba uwamulandu ku cintu camusango ifyo nakabili. Lelo nga cakutula ena akana ukukwelela, nomba ico ninshi ena—ico ninshi ena mulimo wakwe. Ena kuti akuleka waya. Bwino bwino fye icalungama.

⁸⁸ Lelo nomba, umwaume ulya waulungene nankwe, nomba, eumo uyo ufwile ukuya ku mukashi wakwe nokumusenda nokubwelela kuli iwe. Iwe naucita icipandwa cobe, nomba

yena ninshita yakwe iyakucita icipandwa cakwe. Mwamona? Icipandwa ica bubili. . .

⁸⁹ Uyu umwanakashi aliulungene no mwaume, kabili abulile umulume wakwe, nokutumbula cena, kabili aile ku mwaume nokutumbula cena, nokulungika cena. Nomba, umuntu wakonkelepo ali mwaume uwaupa pamo; nomba, ena afwile aya kumukashi wakwe nokubula umukashi wakwe nokubwelela kuli uyu umukashi. Nomba ninshi cena caba icalungama. Mwamona ico Ndepilibula? Cena ninshi caba bwino nomba. Lelo kunse ya ico, iwe ukatwalililapofye ukuba uwamulandu, kabili namukati ka mutima obe iwe uli nokuba uwasekwa.

⁹⁰ Ine nakwete umwanakashi tapapitile inshita uyo uwali mu Nkondo ye Sonde iya Kubalilapo. Kabili ena atile, “Oh, Munyina Branham.” Ena kuti aposa imyanda yama dolla pali balya abaishiba ifyakupelulula amano na fyonse. Ine naikele palya ndemumona muli ulya umuputule. Meda ewamuletele ukwisa pano. Ena aikele palya alefinawila akatambala kacibe mu minwe yakwe mu musango nga ulya, atile, “Naumfwa ukutila isonde lili nokulepuka, kabili Ine . . .” fyonse kwati ngefi.

Ine natwalililepofye ukwikala palya. Natile, “Nomba, paliko icintu cimo palwa . . . Iwe naukwata icintu cimo mu mweo obe ku ncende kumo?”

“Iyo, Ine ndi kafundisha wakwi sukulu lyapa Mulungu.”

Natile, “Nacilungama.” Naikele palya pakashita akanono nokutamba. Natile, “Ine namona ka motoka akanono aka katapa katapa, kabili iwe uli pamo no mwaume uwa mishishi yakashikilila, kabili neshitima mupepi nokupunka ka motoka akanono.”

. . .? . . . Atile, “Iwe taufwile ukweba umuntu nangu umo ico!”

Natile, “Umulume obe ali mu mulalo wabulwi pali ilya nshita.”

Ena atampile ukulila, atolweke pamuulu, “Taufwile ukulanda ico ku muntu uuli onse.” Mwamona? Ico cali mumatontonkanyo yaba kunuma ya mano yakwe. Atile, “Nalilapila ico kuli Lesa panshita iitali iyapitapo.”

⁹¹ Natile, “Lelo lolalako pakashita akanono. Iwe tawacita icilubo ukulola kuli Lesa. Iwe wacita icilubo ukulola kumulapo wa cupo cobe. Iwe ufwile wabwelelamo kumulume obe nokulungamika ico mukubalilapo.”

Atile, “Ena ali nokunsha.”

Natile, “Lesu alikusha akale nangu cibe ifyo. Eico nomba, ninani umo untu iwe ulefwaya akushe?” Natile, “Kabiye kuli ena.”

Kabili atile, “Oh, Ine—Ine. . .Ena ali nokucita *ici*, kabili Nalikwata abana babili.”

Natile, “Ukuba, ico eco Ine ningakweba. Uwakwishiba ifya amano yabomba tatalile afumya ico muli iwe, lelo Mupashi wa Mushilo nasokolola; kabili Ine nshatala nkwishiba iwe mu mweo wandi.”

Atile, “Ico nacilungama bwino bwino!” Natile, “Ukuba, Ine—Ine tekuti mwebefye ena.”

Natile, “Ukuba, Ine. . .Ndi uwa Nsansa uku kumanya iwe.” Aile mu muputule umbi kabili aishile bwelela mulya mwine.

Meda atile, “Ena alekufwaya mulya nakabili.”

Naile mulya; kabili Natile, “Cinshi ico ulefwaya?”

Kabili atile, “Munyina Branham, Ine teti nande ico kumulume wandi!”

Natile, “Umulume obe muntu wamishishi yafita.”

“Ee!”

Natile, “Naena nakwata icintu cimo cine icakutumbula kuli iwe.”

Atile, “Oh, temulume wandi uwingacita ico!”

Natile, “Iwe cawama ukuya mubula nokumuleta pano.” Natile, “Bushe iwe walishibapo umwanakashi *umo*, uyo uufwala indelesi ilyakashikilila, ulya uubomba mwi ofeshi ilya kampani *kamo* akaba motoka?”

Atile, “Icine cine!”

Natile, “Bushe tabamwitapo ishina *limo*?”

“Ee!”

Natile, “Imilungu ibili iyapitapo baikele mwisamba Iya cimuti cakululamba lwamusensenga pamo na. . .baikele muli motoka yacinyamuti iinono iya Chevrolet iyakwete ne nambala *iyakuti-na-yakuti*, naena ali mumicitile imoine.”

Atile, “Umulume wandi tekuti acite ico!”

Natile, “Nacilungama, kabiye umubule mwise kuno.”

Ena aile. Pama mineti ayanono, apa bena babwelele kuno. Atile, “Ico e cine!”

Natile—Natile, “Iwe wamona? Nomba kabiye nokweba Lesa!”

⁹² Lelo mukubalilapo, lintu iwe waisa kucintamba kabili nokwibukisha ukutila kuliko icintu cimo, kabiye mukubalilapo nokulungika ico. Kabili apo ico cili kulubali lumbi pano ali uwamulandu ukukana eba umukashi wakwe. . .Uyu umukashi palwakwe nalanda ukulungika. Nomba, cena cili kuli ena no mulume wakwe. Lelo uyu umwaume umbi no mukashi wakwe bafwile baisamo nokulanda bwino muli ico. Kabili iwe tekuti. . .

Temulandu neco iwe wingacita, cena cili nokula kulungulusha mpakafye uli uwa mweo mpaka iwe ukaciwamye cena cikabuute bwino. Palifye inshila imo iya kucitilamo ico: Kutumbula ico. Nga cakutula cena cafunda impapa ukufuma pali iwe, iwe ucicite ico nangu cibe ifyo. Ulande icine, nomba ninshi ifwe natukwata cena icalungama. Amen!

⁹³ Ine ndeumfwa ama tepu ayengi yalelanda ukutula, “Ico cilubo.” Lelo iwe panshita imo ukeshe ico nokumona nga cakutula ico tacili ifyo. Nacilungama.

289. Ilipusho lyapa Mulungu ulucelo: (Munjeleleko cena ni ino inshita, lelo. . .) **Panshita palya pene iyakupokelela Mupashi wa Mushilo, nangu ukubatishiwa kwa Mupashi wa Mushilo, bushe palipo ubupusano? Bushe umuntu alalandila mu ndimi? Nga cakutula tacaba ifyo lyonse, kusokololwa nshi uko ukwaishibikwa?**

⁹⁴ Ukuba, bushe kuti mwaingililamo nyina ukufyala umwana kabili teshibe ico? Ena ninshi afwile ukuba muli kampingu uwakukana ishiba ico. Nangula kuti iwe wapokelela Mupashi wa Mushilo ukwabula ukwishiba ico. Kuliko icintu cimo ico icilecitika muli iwe. Mwamona? Kuliko icintu cimo icilecinja muli iwe. Imibombebe yobe yonse, imibombebe yobe yonse iya bumupashi yapangwa cipya nakabili, kabili iwe waba icibumbwa cipya muli Kristu, nga fintu Baibele yabika cena, *ububumbo ubupya* muli Kristu. Mwalishiba ico.

⁹⁵ Nomba, mwalanda ukutula, “Munyina Branham, nomba ninshi iwe tawacetekela ukutula umuntu kuti alandila mu ndimi pakupokelela Mupashi wa Mushilo.” Ukukana shininkisha ukutula ena alikwata Mupashi wa Mushilo.

⁹⁶ Ine kuti nafwaya ukutula membala uwamu chalichi candi alandila mu ndimi. Ine kuti nafwaya bena ukucita ico, kabili nga cakutula. . . Nincetekela nga cakutula mwaipusha Lesa, Lesa ali nokupela ico kuli imwe. Lelo lekeni imyebe imwe; Nalishiba abantu abengi abo abalandila mu ndimi kabili tabakwata Mupashi wa Mushilo. Kabili takwaba kapyunga uyo uwaba uwacine palwakwe kabili nolukuta lwakwe lelo ico cili nokweba ulukuta lwakwe icintu cimo cine. Ciwa kuti aipashanya pali ico.

⁹⁷ Paulo atile, “Nangu Ine ningalandila ne ndimi sha bantu naba malaika, nangu Ningapela umubili wandi ukutula baoce nge lambo, nangula Ine ningakutuluka ifyankama fyonse ifya mu Cebo, nangu Ine ningapela ifyuma fyandi kubalanda, na fyonse ifyo fintu, kabili nshakwata ukutemwa, Ine cilifye ukutula nshili nangu cimo. Ine ninkwata icicetekelo icakutula kuti Nasesha impili nefyaba ngefyo; Ine ncilifye uwabula ukuba nangu cimo.” Nomba atile, “Ico icaba mulubali cikafumishiwapo pamo lintu cilya icaba icapwililika ilyo caisa,” nangu, “lintu cilya ico icaba icapwililika calengwa ukuba icaishibikwa.”

Nomba, Ine ninkwata ilipusho pali ico. Ninsubila Nalafika kuli ico muno munshita yabushiku, palwa ico icacitike lintu Ifikakatikilo fyaiswiike. Kabili Ndetontonkanya limbi ico calabula ico ukuba icalungama pa lipusho ili.

290. Ilipusho: Munyina Branham, cinshi ico ifwe twingacita? Icintu cimo nacikala pali ine icakuti Ndefilwa nokucimfya. Ulu ulusuba lwafumineko, Nalotele Ine nalubile mu mucanga wabuuta. Pena paleya palefita; Nafililwe ukusanga inshila yandi. Ici iciloto caikala pamo naine ukufumafye mulusuba ulwafumineko. Nomba, Ine nga ndi umo uulepampantila mu mfifi. Umwana wandi umwaume (E-r-v...), Ervin, nomukashi balibikwamo muciloto candi. Nomba, nabena pamo bali mu mfifi. Ifwe tuli mukupupumina—ifwe tuli mukupupumina. Nincetekela Lesa alangisha imwe ico icili—ico icili mu mitima yesu nomba. (Misisi...Oh, nacilungama.) Nga cakutila ifwe natulufyanya nangu tuli muncende shakubembukilamo, twebeni. Ifwe tulefwaya ukuba abalungama.

⁹⁸ Ine nshimwishibe namayo, lelo Ine ndecumfwafye nga cakutila iwe uli pano, namayo, ukutila apa pali ubwafya bobo. Iwe walileka icintu cimo ukucitika kuli iwe ico icakulenga iwe ukuba uwa mwenso, pantu ukuba mu *mucanga uwa buuta* cilepilibula “icawamishiwa kabili ubulungami.” Kabili iwe ulelekela Satana ukubikapo cimo pali iwe. Iciloto cobe cileshininkisha ico ukutila tapali nangu cimo icalubana. Iwe ulifye no mwenso, kabili iwe mukucita ici nokutontonkanya ici, iwe uleleka ulupwa lobe lonse ulwshalako ukuba ulwa mwenso. Leka ukucita ico; landa insambu shobe shonse ishapelwa na Lesa. Iciloto cobe cileshininkisha ukupitila mukupilibula ukutila iwe uli *mu* mucanga wabuuta. Icintu conse cilifye icalungama. Niwefye, palobe, uuli nomwenso.

⁹⁹ Kabili iwe waleka na membala umo uwamulupwa aba uwamwenso, cena caya nakuwakonkapo membala, na membala umbi uwakonkapo, kabili icintu icakubalilapo imwe mulifye abakuilishanya nokutwalililapo. Kabili membala umo uwa mulupwa apokelela icintu icakulenga ukufulwa palwa cintu cimo, cena cilenga ukumfwa ububi pali cimbi, kabili nacimbi, kabili nacimbi, icintu cakubalilapo imwe namwishiba ulupwa lonse lwafulwa. Ena ni Satana. Nomba nga cakutila membala umo uwa mulupwa alesangalala, lekeni bonse abashala basangalale pamo na cena. Eico umuntu onse uwa mulupwa alesha ukucita ico.

¹⁰⁰ Esheni, pali cila umo imwe mwe bana, ukwafwilisha ba taata, ba mayo. Bamayo, imwe...Ba taata, imwe esheni ukwafwilisha abana. Mwileka ulya mupashi wabipa, umupashi uwakukana cetekela ukwisa pali imwe. Imwe muli bena Kristu. Imwe mwafyalwa ku Mupashi wakwa Lesa. Imwe nimwe umucele wape sonde. Imwe mwalikwata insambu ishapelwa na

Lesa. Kabili na Baibele yatila, “Nga cakutila kuti kwabako ukulumbanya ukuli konse, nga cakutila kuti kwabako amaka ayali yonse, tontonkanyeni pali ifi fintu.” Mwitontokanya palwa cintu icalubana.

Kabili Nkashi, Ndetontokanya ubo e bwafya bobo, Nkashi watemwikwa.

Ine kuti naiminina pali ico panshita ntali, lelo umwabela paco Nacilaya, pama mineti amakumi yabilifye... Kabili Ndefwaya ukukwata ayengi aya ifi... nga cakutila tacili ifyo, cibikeni ukubwesha pe desiki kabili Nkesa bula ico nakabili.

291. Bamo batila Munyina Branham uli Mwana wa muntu. Ine ntontokanya i Ntumba ya Mulilo yaba Mwana wa muntu. Bushe Nalipanga icilubo?

¹⁰¹ Ukuba, ilyo lipusho lisuma, lisuma nganishi. Lelo Ine nshili u Mwana wa muntu, lelo ndi mwana wa muntu. Palipo ubupusano ubukalamba. Yesu Kristu ali Mwana wa muntu, u Mwana wakwa Lesa, u Mwana wa muntu, u Mwana wakwa Davidi.

¹⁰² Nomba, umulandu wine limbi ilyo ili ilipusho lyaipushiwe kuli uyu muntu nangu lilandwa, pantu abantu bamona ine ukuba kacefya, ico Ine nshatala... Ine ninkwata ilipusho pano ililentalipila fye pali ico. Mwamona? Lelo Ine—Ine—Ine... imwe—imwe... Lintu Ine nabelenga aya amepusho imwe mwalamona umulandu Ine ngasukila ifintu munshila Ncitolamo. Mpakafye Ine mukushininkisha natungululwa ukucita icintu cimo (mwamona?), nomba Ine ndi—Ine ndi nokulanda icintu ico Mfwile ukulanda. Lelo ilya nshita ninshi tailati ifike.

¹⁰³ Eico Ine nshili u—u wasubwa u Mwana wa muntu. Ine nshilanda ukutila ndi kasesema Wakwe. Imiku iingi Ine nalilanda ico lintu Ine nshatontokenye ukutula Nalicilandile ico, njisangafye palwandi pali tepu. Lelo Ine ndalanda ukutula inshita shimo shimo, pantu nga cakutila ulefwaya ukucipela mucifulo, *kasesema* lishwi lya Cingeleshi ilyo fye ilyaba “kashimikila.” Umuntu onse alishiba ico; buleni dikishonale. Mwamona? *Kasesema* ni “kashimikila” umwabela dikishonale yamu Cingeleshi. Lelo umwabela ici Hebere nangu ici Greeki, *kasesema* ni “kacefya, umo uyo uumwena libela ifintu nokulandila libela ifintu.” Lelo umwabela ukupilibula kwamu Cingeleshi, *kasesema* ni “kacefya.”

¹⁰⁴ Eico Ine nshifwaya ukuita pa lwandi icili conse lelo munyina wenu. Ine ndi munyinenwe, kabili ine mufwilefye ukulanjita Munyina Bill, nangu Munyina Branham, nangu conse ico imwe mulefwaya ukucita palwa ico. Ico—ico—ico cili bwino, ico—ico cisuma. Ico imwe wacetekelamo, sungeni ico kuli imwe mwebene. Mwamona?

¹⁰⁵ Kabili nomba, ilipusho limbi lyaciba cinshi? Ine ndasendwa pali ifi, Nalaba ifyo ifi fintu fyciba. Cimo pali ifyo caciba, “Bushe Ine ndi Mwana wa muntu?” kabili... Pano epo cili

Nincetekela. “. . . u Mwana wa muntu nangu bushe i Ntumba ya Mulilo yali Mwana wa muntu?” Iyo! I Ntumba ya Mulilo e Kusubwa.

¹⁰⁶ I Ntumba ya Mulilo. . . Nomba, ici limbi kuti cayako panono mukushika kano cena caba nibamo imwe mwebasambilila ifya mapepo, Dokota Vayle, limbi Munyina pano, kabili nabamo ba kapyunga pano ukufuma ku Arkansas, kabili na bacibusa bandi abali pano, bena limbi balishiba.

¹⁰⁷ Nomba, ilya i Ntumba ya Mulilo *Mweo* ulya uwafumine muli Lesa. U *Mweo*, uyo uwaba icine cine imibele ya Mwisulo wakwa Lesa. Lintu Lesa aishileba mu mibele apo Ena engamonwa, Cena cali kusubwa ukwa Mupashi uukalamba ulya uwafumine ukuya, Cena kuilangisha ukukalamba, ukwikila panshi, Lesa, Taata, u *Mweo* ulya uwali pali Israeli, ukutila. . . Ena ali uwamushilo, uushakwete ulubembu nangu lumo. Kwali nokuba ilambo ilya mulopa mulya mwine mu Edeni. Nomba ulya u *Mweo* wasanguka umubili nokwikala pakati kesu; kabili ulya u *Mweo* waikela mu mubili wa muntu nse, ico icali ilambo. . .

¹⁰⁸ Lintu umuntu apangilwe mucipasho cakwa Lesa. . . Kabili nomba Lesa aikile mucipasho ca muntu ukulubula umuntu; ico caletele umuntu na Lesa capamo. Imyulu ne sonde fyaikumbatile nokuitomona cimo necibiye; Lesa no muntu baikukutile capamo nga bu Taata no bwana lintu u *Mweo* waishileba umubili kabili nokwikala pakati kesu.

¹⁰⁹ Yesu atile, “Ine naisa ukufuma kuli Lesa, kabili Ndebwelelamo kuli Lesa.” Bushe ico nacilungama? Panuma ya mfwa Yakwe, ukushikwa, ukubuuka, nokunina, lintu umubili wasendelwe ukuya ikala ku kuboko ukwa kulyo ukwakwa Lesa. . . Nomba, Ine nshilepilibula ukutila Lesa alikwata ukuboko ukwa kulyo, Lesa Mupashi. Lelo *ukuboko ukwa kulyo* cilepilibula ukutila “mu maka na munsambu shakwa Lesa.” Ukutila muli lilya i Shina ifintu fyonse mu Muulu fyainikilwa Ko kabili ukunakila kuli Lyena. Ifintu fyonse pe sonde fyainikwa pali Lyena kabili ukunakila Lyena, i Shina ilyacila pama shina yonse, Yesu Kristu.

¹¹⁰ Nomba, uyu u *Mweo* uwali muli Ena, uyo uwali Mupashi wakwa Lesa, Uwasubwa, ukupitila mukushishiwa kwa luse ukwa Mulopa, waletete abana abengi kuli Lesa, uyo uwasubwa pamo noyu u *Mweo* umo wine.

¹¹¹ Nomba, pa bushiku bwa Pentecosti Wena waikile, ilya i Ntumba ya Mulilo, wa akenemo pakati kwati nga filya, kabili indimi sha mulilo shaikela pali cila umo pali bena, te ndimi shabo, lelo indimi isha mulilo shaikela pali cila umo pali bena, abasalwa, ibumba ilya salwa, lyaishibikwe ukupitila mu Ntumba ya Mulilo, ukulangisha ukutila Lesa aipatulwile Umwine palwakwe mu muntu. Bushe mwacumfwa? Lesa, u *Mweo*, aipatulula Umwine eka mu muntu! Lesa, te muntu umo,

Ena ali mu Chalichi Cakwe konse konse. Uyo wine emulandu Yesu atile, “Imilimo intu Ncita naimwe muli nokucita pamo, ukucilapo.” Nomba, Ninjishiba King James yatila, “iikalamba,” lelo ukupilibula ukwalungama pali ico kwaba “*ukucilapo* pali ici imwe muli nokucita.” Lesa aingile kabili ukwikala mu Muntu umo, Yesu Kristu. Lelo nomba Alingila nokwikala mu Chalichi conse icaba konse konse icakwa Lesa wa Mweo.

¹¹² Nombaline, ilyo Lesa ali pano alelanda pamo naifwe mu mitima yesu, Ena ali mu Africa, Ali mu Asia, Ali mu Europe, Ali mu England. Konse uko abacetekela balongene capamo, kulya Ena ali pakati kabo.

¹¹³ Nomba, panuma ya mfwa Yakwe, ukushikwa, no kunina, kabili nokwisa kwa Mupashi wa Mushilo, Paulo munshila yakwe aleya, uyo uwali ni Shauli, ku Damasko, ena apuminwe panshi ne Ntumba ya Mulilo, u *Mweo*. Kabili ulya umu Yuda ena nga taitile ilya i Ntumba ya Mulilo, “Shikulu,” kano ena ninshi alishibe ukutila Yena ni ulya wine umo u *Mweo* untu abantu bakwe balekonka ukupita mu matololo. Mwamona? Nomba, ulya tali Mwana wa muntu, ulya wali *Mweo*.

¹¹⁴ Nomba, ifwe tulelanda ici nomucinshi, kabili nokutemwa, kabili umucinshi. Mwamona? Nga fintu Yesu Kristu aba cimo cine mailo, ileelo, no muyayaya, kabili pamo icakutila munshiku shakulekelesha nga fintu cali munshita yakwa Loti, nangu munshita yakwa Loti mu Sodomu, Ifyo fine eflyo cikaba mubushiku ubo u Mwana wa muntu akaisokolola Umwine nakabili, ukuisokolola Umwine palwakwe. Nomba, muli ishi inshiku isha *Mweo* uwali pali Yesu, isho Ena aba ukufuma kunuma kulya ku Ntumba ya Mulilo nakabili kabili alikila panshi pe sonde (Naciba nokulanda icintu cimo, lelo Ndemona tepu. Bena tabacetekele ico iwe wabeba. Cena tekuti cipangepo ubulekano ubuli bonse. Bena. . . Abantu tekuti bacicetekele ico, lelo Nalashako ico), lelo alikila mukwisa, kwati nga fintu ubupingushi bwakufwailisha buletwalililapo.

¹¹⁵ Kabili nomba, iyi i Ntumba iikalamba iya Mulilo iyo mukupwililika yaba iyashibikwa nangufye muli kamela yabu science, iyo iyaba pano pe sonde ileelo. . . Paliba icikope ca Ico icakobama palya. Nincetekela cena cicili palya pene, bushe ico tacilungeme? Cena caba palya? icashininkishiwa nefya bu Science ukupitila muawamisha ico twakwata. George J. Lacy, umukalamba uwaba FBI uwaba kufifwatiko fya minwe ne fipepala, atile, “Ine palwandi nacita ukuba icakwishiba kwa mano, Reverend Branham, lelo,” atile, “ulubuuto lwaile uma pama lensi. Ine nabikile ico pesamba lwa lubuuto ulwakupita kabili nakwete ifyakupima pano panshiku shine nangu shishano. Kabili no lubuuto lwaume pama lensi. Kabili aya ama lensi tekuti yasende ifi ifyakwishiba fya mano!” Nomba, ifyo ifingeshibikwa.

116 Nomba moneni imibombebe ya Ciko. Cena, pakati kesu, cishininkisha Yesu umu wine umu panshita imo uwaikele mu Palestine, u Mupashi umu wine uwali pali Ena walisa ukupitila mu Mubili mpaka Cena caisa bwelela pali bu Mutwe nakabili, ico Ena nombaline ali nokwisa fwaya u Mubili. Ameni! U Mutwe uleisa ku Mubili. Mwachumfwa ico? Uyo ali nokuba u Mwana wakwa Lesa, u Mwana wa muntu, u Mwana wakwa Davidi, NABA, Rose yakwa Sharon, Itunda lya mu Mupoka poka, u Lutanda lwa Mulucelo.

117 Ine nshili Ena; Ine ndi mubomfi Wakwe. Kabili ne Ntumba ya Mulilo taili Ena; Yena yaba mu mibele ya Mupashi (mwamona?) uyo uwasaba pa Mwana wa muntu kabili walisa nomba ukusuba abana ba muntu, ukubwesa ubupyungishi filya fine fye kwati fintu Ena acilandilemo ifyo cili nokuba, pakutula u Mutwe no Mubili onse uwashala wingasuntinkana capamo.

118 Kwati fye—kwati fye ni pyramidi intu Inoki akulile. Kabili tulesanga muli ilya pyramidi, bena tabatalile ababikapo umutwe we libwe pali cena. Mulandu nshi? I Libwe lyapa Muulu licili nokwisa. Intampulo cine lubali ishamu—ishamu pyramidi. . . Tukesha pita muli ico ubushiku bumo, kabili Ine ndefwaya fye imilangishe fye ifyo cena mucituntulu caba icapwililika pamo na Malembo.

119 Kabili nomba, nga cakutula imwe kuti mwamona pa ndalama isha ma dolla yaku America, lilya ilibwe lyapamatwe ilikalamba, ilinso lyatila, “I Cikakatikilo Iikalamba.” Cili nokwisa.

Kabili moneni yalya amabwe. . . Bushe muliko umuntu uwayako kulya kuma pyramidi yamu Egypto? Ukuba, nga cakutula imwe kuti mwamona. . . Ee, pano, palya ukwimako pa muulu palya. Nacilungama. Yalya amabwe yabikwa palya yaba ayapwililika, kabili nayalya pamuulu, apo icashinguluka kwati ni pamuulu waciko, ilyo lilya ilibwe lili nokwisa, cena cikaba kwati ni daimondi iikalamba iyalinga bwino mulya mwine icaba icapwililika pamo na cena.

120 Nomba, lilya ilibwe talyakalinge palya pesamba lya mufula, nangula lyena ukulinga pamufula uwacibili nangula umufula wacitatu. Lyena likabafye iyalinga pamufula wapa muulu, lintu bonse ubukule bukaba ubwa ampanishiwa ku mabwe. Kabili Yesu tekuti ese mpaka i Chalichi, i Bumba lyaba cetekela kabili nobupyungishi buntu Ena pamuku umu ashile bukaba cimo cine nomba nga fintu cena cali lilya. . . Kabili nomba, ico cikaleta. . . “Bena ukwabula ifwe tekuti babe abapwililika,” Paulo atile, muba Hebere 11. “Ukwabula ifwe tekuti bena babe abapwililika.” Bena bafwile bakwata ubu ubupyungishi ubwakuleta ba Lutherani, abakwa Wesley, na bonse capamo ukupita munkulo shabo. Lintu ico cikesa, lintu ico cipandwa icikalonganinapo bakapumpe. . . “Eko icitumbi cikaba eko

bakapumpe bakalongana,” eflyo amepusho yaciba. Oh, cena cili fye icapwililika. Ninsubila ukutila ico nacasuka ilipusho.

292. Munyina Branham, bushe Satana kuti abomfya icabupe icakulandila mu ndimi nangu ubusesemo mu muntu uyo wakwata Mupashi wa Mushilo?

¹²¹ Ilyo limo ilisuma teifyo? Ee, mukwai! Nga cakutila... Cena cifwile camonwa mupepi, mupepi nganshi. Nga cakutila imwe kuti mwamona muli Kolinto Wakubalilapo 14:29, imwe mwebalefwaya ukulemba ico...Mwamona? A—abantu abalembale ici tabalembalepo amashina yabo; bena batilefye, “Lesu akupale.” Mwamona? Muli Kolinto Wakubalilapo 14:29 tulesanga ukutila icabupe conse mu chalichi cifwile capingulwa mukubalilapo. Mwamona? Imwe mufwile mwamona, pantu imipashi yakowela ilengilamo. Pantu ibukisheni, imfula iponena pa balungama na bashalungama. Imfula imo ine iyatuminwe mukupisha ingano pamopene yapishishe amankumba, amenshi yamo yene. Nibanga abaishiba ico? Nomba, ico cifwile caba icalanda bwino pa lubuuto lwansoka kuli imwe nomba, ifyo uyu umwana aishile. Ine ndeesha ukucibula ico ukucifumya pano nokucibika ilyo inshita yandi tailapwa, lelo Nshilecisanga ico: eico, kuti caba shani ulya umwana ali nokuba ulubuto lwansoka. Mwamona?

¹²² Lesu alikwata amafunde. Nomba, pali ici, muli yalya amafunde aya Mupashi wa Mweo imwe mufwile mwamona, pantu Satana alengilamo.

¹²³ Kabili Paulo, lintu icintu cimo casokolwelwe ku muntu umo, cena cali nokukwata mukucepa babili nangu batatu bakapingula ilyo cena tacilalandwa ku chalichi.

¹²⁴ Nomba, cimo cine pano Ine kuti naleta ici. Namona uwandi...Ine nshiletontonkanya Munyine ali pano muno bushiku, lelo umuntu umo acipangile icakupumya ica muntu umo uwafumine pe hema kabili nokuya ku chalichi cakwa Munyina Junior Jackson. Atile, “Bena baile pakati ka ‘fyuni fyafwa.’” Bushe iwe tauli ne nsoni pakulanda icaba ngeflyo? Onse untu iwe uli, nga cakutila iwe uli mwana wandi pano muli Kristu, Ine naumfwa insoni palwa iwe. Wilacita icintu icaba ngeflyo. Junior Jackson ni munyine. Don Ruddell ni munyine.

¹²⁵ Ukuba, umulandu waico, nipamulandu wakutila lintu Ine nabikile i chalichi mu mutande umo, lintu Nabwelele, ukumona nga cakutila Ine kuti nakwata ukusokoloka kwa fyabupe, citika wa bena alifumineko kuli ico. Pantu lintu iwe watampa ukulanda, nangu ukushimikila, nangu icintu cimo, cena cakwete...Cena caleba mu ncende iyakutila iwe kuti wafilwa nokushimikila kano kwaba umuntu umo uwakulandila mu ndimi, umuntu umo uwakupilibula, umuntu umo uwakupela ubupilibulo; kabili nacitika waifyo tafyalefikilishiwa.

¹²⁶ Nomba, Nalicetekela mukulandila mu ndimi. Nalicetekela mukupilibula, lelo cena cifwile ukuba icintu cimo icalola bwino ku chalichi, tecakutula, “Shikulu aleisa bwangu,” nangu icintu cimo—ico icili icalungama. Lelo, “Tamufwile ukubomfya ifyakubwekeshapo ifyabula nangu cimo,” Yesu atile, “nge fintu abasenshi bacita.”

¹²⁷ Cena cifwile ukuba icintu cimo. “Kabiye kebe Munyina *Wakuti-na-wakuti* pa cintu cimo ico ena acita kabili—kabili ukubula. . .” “Mulandu nshi, kabiye kebe Munyina, Nkashi *Cakuti-na-cakuti*, lintu ena acitile icintu cimo kulya ubushiku bumo, ena alitobele amafunde ayamulume wakwe. . .umulapo wa kumulume wakwe. Kano ena alungamika ici bwino—bwino, Mupashi wa Mushilo ali nokumufumyako.” Apo imwe namukwata EFYA SOSA SHIKULU!

¹²⁸ Nomba mulete ulu ulubembu mukati. Kabili lintu twakwata i chalichi kwati fintu cali lintu Ananias na Sapphira baishile isa. Nomba ninshi ifwe natukwata i chalichi ico iciminine icakosa.

“Oh,” imwe mwatila, “Munyina Branham. . .” Umuntu umo, Namwebele ena ukutula; ena atile, “Ukuba, iwe ulatulengsha insoni ishikalamba.”

¹²⁹ Natile, “Bushe Ine nshaba uwakusebanya palya kubeni Ine nshatala mona mu mweo wandi? Lelo Ine nalikwata icicetekelo muli Lesa wandi Uyo uwantuma ukucita ici, kabili nangu panshita imo tacatala aciba icalubana nangu cena tacakatale ukuba apofye cena ni Lesa.” Ico nacilungama.

¹³⁰ Tekulandila mu ndimi ne fintu ifyaba ngefyo. . .Ine nincetekela ukutula shilya indimi na bantu abo abakwata fyena ifyabupe, nga cakutula bali abena Kristu aba cine kabili abakabila muli cena, bena bali nokukumana capamo palwabo, pantu. . .nokupela indimi shabo nefya kupilibula nokumona ifyo bengacita mukulundulula Ubufumu bwakwa Lesa. Bena balikwata ubupyungishi bwabo abene, lelo cena tecapano pakati ke bumba apo aba—aba bembu balebombelwapo nefyaba ngefyo. Baibele Yatila, “Bena bali nokulanda ukutula imwe tamwasambilila.”

¹³¹ Inshita shimo bena baba abafye pamo neco kabili—kabili nefyaba ngefyo. . .Tebumba lyesu ilyakwete, lelo Ine nalekele bena ukutwalililapo ku ntanshi. Natile, “Moneni ico.”

¹³² Nomba, Naebele aba bwananyina (kuli inte ishili pano mwishibe ici), Natile, “Lekeni cibe. Panuma ya kashita Ine ndi—ifwe tuli nokusanga nga cakutula cena cakwa Lesa nangu iyo. Nga cakutula cena teti ciminine ku kukalipilwa, nomba ninshi ena mwana wa mucani.” Ico bwino bwino fye efyo Baibele yalanda. Kabili lintu ukukalipilwa kwaisa, cinshi icicitika? Bushe Ine nacimyeba ico panshita iyapitapo? mwamona? Mwipushe kakumba pano.

Atile, “Nga palwa *ici* na *cilya*?”

133 Natile, “Lekeni cibe! Bena baice. Ifwe tekuti tupingule ico, lelo moneni lintu cena icine cine caisa mukushininkisha pa Cebo.”

134 Nomba, Munyina Junior Jackson alikwete insambu isha kukana kuli ico. Alefwaya i chalichi cakwe. . . Abantu bonse balefwaya ukulalandila mu ndimi ne fintu mwi bumba. Ayo mafya yakwa Munyina Junior; ico—ico cili kuli ena. Lelo Junior Jackson alicetekela iyi Mbila cimo cine nga. . . onse uwashalako pali ifwe acita. Ena ni umo pali ifwe. Kabili tacili “cuni cafwa” ukuya kulya. Junior Jackson mubomfi wakwa Lesa untu Ine natemwa nomutima wandi onse. Kabili tali pano muno nshita yabushiku, icakutila Ine icine cine ningacipongolola mu nshila yonse Ndefwailamo.

135 Kabili—kabili Don Ruddell. . . Nshiletontokanya ukutula Don ali muno munshita ya bushiku, pantu nabakwata ichalichi cabo abene. Lelo nga Nalimwene umuntu onse ukwisa kuli lino ihema, ukufuma nokuya kuli Don Ruddell, nangu—nangu Munyina J.T. Parnell, nangu Munyina. . . uuli onse pano uwa muli aba ba munyina pano kabili abekashi banensu aba mu Bufumu, Ine kuti Naba uwansansa tekuti Njishibe nefya kucita. Kutu natila, “Shikulu, isusheni iyi ukubwekeshapo nakabili. Lekeni twitulule nokwisusha naimbi.” Kutu natemwa cena. Kutu natemwa ukumona balya balumendo. . . Bena bandi—bena bana bandi.

136 Nomba, J.T. nangu—nangu uuli onse pabashala bonse tafwile ukucetekela kwati ngafintu Ncita; bena tabafwile ukucita ico. Nge fyo Nacimweba muno lucelo, Ine nganshisuminishenye no mukashi wandi, nangu ena tasuminishenye pamo naine. Nga cakutula Ine naya pe tebulo na Junior nakwata umukate uwabikwamo ama apo na Ine nkwete umukate uwabikwamo cherri. Munyina, ifwe tulelya umukate wabikwamo, ifwe tufwile twasuminishanya ukutula, lelo. . . Kabili ifwe babili tushimikila i Mbila nsuma imo ine. Ichalichi cakwe nefyakukonka. . .

137 Namwishiba, Petro na Paulo balikwete ukupusana, te mu masambilisho yabo, lelo umusango Petro alecitolamo ifintu umwine. Bena balikwete u—ukupusana kunono muli cena, lelo cena tacatalile ukubalekanya. Bena bali niba munyina. Mulandu nshi, icine cine tuli nokukwata ukupusana, te kupusana. . . Ine nshisuminishanya pamo naba Assemblies of God. Nshisuminishanya pamo ne mibombele yabo, lelo kwaliba abantu abengi abamu Assembly of God abo ababa ba munyina abasuma. Ine nshasuminako kwi sambilisho lyaba Oneness, lelo kwaliba abengi pali balya bantu ababa abantu abasuma.

138 Ndasumina. . . nshisuminishanya naba Baptisti, pamo naba Presbyteriani ne mibombele yabo, lelo mulya, mwalibamo abena Kristu bacine.

¹³⁹ Munshila imo nangu imbi muno cungulo kasuba Nacibula kalata wamukwangufyanya. Nali ilufishe. Munyina, kashimikila wamu Baptisti, atile ena ali . . . alafwaya panshita ntali ukufika pa ncende . . . nangu ukufika pa ncende apo abantu bacindika Lesa mulya mucifulo cabantu ukucila ukulaicindika umo nomunankwe.

¹⁴⁰ Kabili munyina umusuma uwisa kuli cino chalichi atile, “Nkamitwala ku ncende yaba ngafilya.” Alefwaisha ukwisa kuno, ni Baptisti. Mwamona, bena basalanganina monse muncende. Nalifilwa ukusuminako ku mibombele yabo, lelo Ine icinecine nalibatemwa be . . . ? . . . Eico tamufwile ukulanda ico paba bwana nyina.

¹⁴¹ Nomba muno, ifi ifyabupe fyaba . . . fifwile fyamonwapo. Takuli icabupe . . . Mufwile mwacimona cena. Satana kuti apashanya conse icabupe. Lolesheni pali aya ama Beatles nomba ayale fwaya ukupashanya Amaka yakalamba aya bundapishi: abakowela, aba fiko, ababola, abafyalwa ukufuma ku mbo. Mwamona? Nacilungama.

293. Bushe Daniele ali muntu walenga bane mwilungu lya mulilo pantu ena ewali kasesema muli ilya nkulo?

¹⁴² Iyo, ali ni Yesu. Umuntu walenga bane ali ni . . . ngo Mwana wakwa Lesa. Nshiletontokanya cali ni kasesema, pantu ali mu cilindi ca nkalamo; lelo Ine—Ine tekuti nctekele ukutila Daniele ali mwi lungu lya mulilo. Ine—Ine tekuti nsumineko . . . Nomba, iwe kuti walungika, lelo nomba ico fye litontokanyo lyandi.

294. Munyina Branham, mu Kutendeka 6 na versi 12, Lesa atile umuntu onse alyonawile inshila yakwe. Bushe ici nacikwata ukusontelela kukulekana ne cupo? Ngacakutila cili ifyo, bushe Yesu takwete icakusontelela ku cintu cimo cine lintu Alandile ukutila, “Ngafintu cali munshiku shakwa Noah, ifyo fine efyo cikaba lintu u Mwana wa muntu ali noku sokololwa” muli Mateo 24, versi 38 na 39?

295. Munyina Branham, bushe kukaba abana abafyalwa mukati ka Myaka ikana limo . . . imyaka ikana limo Imyaka ikana limo, imyaka ikana limo mukuteka kwakwa Kristu pano pe sonde? Nangu bushe pakabapo icishibilo icili conse pe sonde . . . ulubembu ululi lonse (njeleleniko) pe sonde muli ilya nshita; kabili bushe pakabapo abantu pe sonde mumibili yabucushi muli ilya nshita?

¹⁴³ Nalaesha ukupitamofye muli yena mukwangufyanya bwangubwangu. Nomba, mu Kutendeka chapitala 6, versi 12, Lesa atile umuntu onse ali yonawile . . . Ee, cilya cali cupo, ukulekana, ne fintu fyonse ifyashala. Baibele itila, “Nge fyo cali mu nshiku shakwa Noah, ifyo baleupana, nokuipela mu cupo,” kabili na fimbipo nga filya. Ico ni cimo pa fishibilo fya nshita yakulekelesha, cimofye pa fishibilo.

¹⁴⁴ Nomba, ngacakutula ico eco isonde lyonse lilecita, Ine tekuti njite cena icakushininskisha ca mpela ya nshita, nga filya fine Nshingeta ukulandila mundimi ukutula cakushininkisha ca Mupashi wa Mushilo. Cena ca cine icakutula kuli nokwisa inshita lintu icupo nokulekana cikabafye kwati nifilya cali mu nshiku shakwa Noah, lelo kuli ifintu ifingi ifyo pamo neco; cena ni cimo fye pafishibilo.

¹⁴⁵ Kabili ukulandila mu ndimi caba cimo ica fishibilo fya Mupashi wa Mushilo, lelo te cishibilo icituntulu ica Mupashi wa Mushilo, tacilifye banakashi nabaume ukupana nokulekana kabili nokupa nakabili. Ico tacilifye icishibilo ceka. Ngacakutula ico ecimofye icabapo, Ine tekuti ncite ifyo. Mwamona? Ifintu fimi kuti fyaya nokulandila mu ndimi nangu icabupe cimbi ukucipanga cena Lesa.

¹⁴⁶ Nomba, “Bushe abana bakalafyalwa munshita ya myaka ikana limo mukuteka kwa Myaka ikana limo?” Ilyo e lipusho mu mano yandi, ilyo Na mwebele ubushiku bumbi. Nshishibe. Cilemoneka conse kwati kuti caba; cilemoneka kwati tekuti cibe. Nalaba uwa cishinka nganshi na imwe nge fyo Naishiba ukuba. Nshishibe pali ino nshita. Ngacakutula Lesa acisokolola cena, Ndi nokumyeba. Lelo loleleni; cena cilingile ukwisa ukufuma kuli Lesa. Imwe muli bana bandi. Ine tekuti mwebe. Nshishibe nga cakutula kukaba nangu nga cakutula takwakabe. Teti nsose.

¹⁴⁷ “Nangu bushe kukaba ulubembu pe sonde pali ilya nshita?” Iyo! Takwakabe ulubembu pe sonde. Satana ninshi nakakwa.

¹⁴⁸ “Kabili bushe kukabako kulya abantu pe sonde mu mibili iyabusushi munshita ilya?” Ee, mukwai! Ifwe tukakwata umubili wesu uwa bukata pano pene pe sonde, ukulya, ukunwa, ukukula amayanda, kabili—kabili—kabili ukwikala fye nge fyo tucita nomba pa myaka ikana limo. Cena ku—cena kutusha kwakwa Nabwinga na Shibwinga.

296. Munyina Branham, cinshi ico Yesu apilibwile muli Mateo 12, versi 32, apo Yesu atile, “Onse uyo ukapontela Mupashi wa Mushilo, cena tacakelelwe kuli ena, nangula ni muli lino isonde, nangula ni mwisonde ilili nokwisa”? Mukwai londololeni aya ma versi ya Malembo kuli ine. Natotela. Kabili lyena nalikwata ishina lya muntu; ena ni kapyunga. Nacilungama.

¹⁴⁹ Munyina, Ndi... iwe uli kasambilila wafya mapepo, Ine nshaba ifyo. Lelo Ndefwaya ukusose ci, ukutula Yesu atile, “Uyo onse ukapontela Mupashi wa Mushilo cena tacakelelwe kuli ena.” Mu mashiwi yambi, ukubika cena pamo na Malembo ayashala, “Umusango onse uwalubembu umuntu akelelwa, lelo ukupontela Mupashi wa Mushilo tacakelelwe ku bantu.” Ukupontela Mupashi wa Mushilo ku pumya kwa, kulanda palwa, kulanda kwa kususha, ukucita icintu cimo kwati nga cilya elintu

imwe mwatoloka umushilwa waba pakati ka calungama neca lubana.

¹⁵⁰ Nomba, ngacakutilla mwamona Mupashi wa Mushilo... Mucakumwenako, nga cakutilla Mupashi wa Mushilo kuti aisa pano nokulingulula ngafintu Ena acita, kabili ngacakutilla ulya ni Mupashi wa Mushilo, kabili na imwe mwakana ukucetekela ukutilla Ena ali, kabili imwe mwaya nokupanga ukupumya Wena nokulanda palwa Wena; Nshilesakamana ifyo imwe mwingacita, imwe namupwa. Kabili imwe tekuti mucite ico. Cilya cileshininkisha palya pene ukutilla imwe tamuli bakwa Lesa, pantu Ulubuto lwakwa Lesa lwaikalilila mu muntu kabili tekuti abembuke. Kabili ulubembu ni cinshi? Kukana cetekela. Lintu amona i Cebo casokololwa, ena ali nokucetekela Cena. Kabili ena kuti fye...

¹⁵¹ Mwamona, kwaba fye ulubembu lumo, ulubembu fye lumo. Nibanga baishiba ico? Ico kukana cetekela. Ico nacilungama. Ukucito bucende te lubembu. Ukupepa fwaka, ukubepo bufi, ukulapa, ifyo te lubembu. Ifyo fintu fifuma mukukana cetekela. Imwe mulaficita pantu tamwacetekela. Nacilungama. Eico, mwamona, kwabafye ulubembu lumo, kabili nolo kukana cetekela. "Ena uyo uwakana ukucetekela nasekwa kale." Te mulandu nefyo acita nangu iyo, ena untu asekwaw mukubalilapo. Nacilungama.

297. Munyina Branham, bushe cintu calubana ku musepela uushaupa—uushaupa (talandle ico alefwaya) ukuputula iyakwe...imishishi yabo? Ingililenimo cena cili mwanakashi.

¹⁵² Ee! Ee, cena cili—cena cilubo ku mwanakashi uuli onse ukubeye mishishi yakwe.

Ilyo lipushofye ilipi. Bushe iwe—iwe naumfwa utulo? Ukuba, ifwe twala—ifwe twalaendesha mukwangufyanya ngefyo cingacitwa. Nala esha ukubula lulya lubuto lwa nsoka mububi nganshi.

Mupepeleko umwana wesu mu...

Ico cakulomba mumapepo. Ine nacibula fye ifi nokubutukila, fye...

298. Munyina Branham, bushe abanakashi balisuminishiwa ukubombela mumilandu yacintubwingi lintu bena bakwete abalume ababumi ubusuma na bana? Ndeipushishako ili lipusho umuntu umbi.

¹⁵³ Ukuba, Ine—Ine—Ine—Ine nshishibe palwa ico. Ine tekuti nande. Lelo Ine—Ine nkwetefye iyi imyumfwile. Leken nande ici: Nincetekela, ngacakutilla Ine nali u—umwanakashi kabili Naishiba ukutilla umulume wandi wabumi ubusuma kabili nakwata ne ncito iisumu, alabomba, Ndecetekela cena kuti caba i—icakusekelela icikalamba kuli ine ukwikala pa

ng'anda, ukusakamana abana bandi no kupanga i...kabili—kabili—kabili ukusakamana abana bandi nokubakusha, kabili nokutemwa Shikulu. Kabili Ine kuti na kwata inshita ili yonse iya kuwasha kabili nokucita fyonse ifyo Mfwile ukucita, Ndetontokanya kuti nasambilisha abana bandi ifya kubombela Shikulu.

¹⁵⁴ Nomba, ngacakutula namukwata i—i nkongole nangu icintu cimo ico muleesha ukwafwilisha umulume wenu ukulupilapo, nangu icintu cimo ico mulingile ukucita... Ukuba, Ndetontokanya ico cilifye bwino ngacakutula imwe muleesha ukumwafwilisha. Kabili—kabili imwe muleesha na mayo. Kabili Ine—Ine ndetontokanya cena ukuba icakosa. Takuli umwame uwakwata ukwiluka ukusuma uwinga leka umukashi wakwe ukwingila mwibumba, umo umwaba ukulanda ukwabipa, abantu aba lamba ne fintu ifyaba ngefyo. Lelo ngacakutula umwanakashi aingila muli ico, Ndetontokanya ukutula ena afwile uku...umulume wakwe afwile aishiba ukutula ena mwina Kristu uwacine uyo uwinga cetekelwa, umwanakashi uwacetekelwa ukufikapo.

¹⁵⁵ Lelo nomba, ukulanda ukutula ena tafwile ukubomba, Ine—Ine nshishibe. Mwamona, tapaba Amalembu ayakutungilila ico. Inefye—Inefye ndeletapofye ilyo tontokanya. Lelo Ndetontokanya ngacakutula umwanakashi alefwaya ukubomba kabili ena alefwaya ukubomba...

¹⁵⁶ Nomba, Ine mucine ndi uwa kususha abanakashi ukubomba muli aya ma ofeshi uko bonse aba baume bashimakwebo... Bena balatwalilila, ukubeba imipulwe iya fiko. Kabili umusuma, umwanakashi uwasanguluka ukwikala kulya, kabili fyonse ifi fintu ifyakowela ifya fiko ukulanda nga filya, Ine—Nsusha cilya. Ndetontokanya mulingile ukufuma pakati ka fintu ifya musango nga filya.

¹⁵⁷ Lelo nomba, ngo mwanakashi kuti aisunga umwine nga u—nga na mayo umwine mwine kabili ukwasha ukwafwilisha umulume wakwe ukucita icintu cimo ku kukumanisha palwa fyakufwala fimo ifya bana ukwilamo kusukulu, nangu—nangu ukulipila inkongole, nangu icintu cimo nga cilya, kabili alefwaya ukubomba mpaka cilya capwa... Nomba, ici te Shikulu, pantu Nshakwata Amalembu pali ici. Ndesosa fye ukuti ili kuti lyaba itontokanyo lyandi; lelo nangula, teti Ntontokanye ukutula pantu ena kuti afwaya ukubomba icakuti ale endaukafye nokukwata, nangu, indalama nashimbi ishakuposa, alebutauka, ukulaya mumayanda yabwalwa, nangu ukunwa, ukupepa, nokutwalilila; Ndetontokanya tafwile ukucita ico. Ndetontokanya ena alingile ukwikala pa ng'anda, ukwasha ukuba na mayo, no kusunga ing'anda yakwe.

299. Nga Yesu muli sekondi... (Iyo!) Nga cakuti Yesu... nga iwe mucupo cabubili umo bonse abaupene balekana...i...i

(u-k-u-l-a . . .) ukulapila kulapila mukupwililika, nangu ufwile ukupwisha, nangu, ufwile ukupwisha icupo cobe icakuti ube uwalungama?

“Nga—nga imwe muli mu cupo ca bubili uko shonse imbali shibili shalekana . . .” Ndetontokanya Ningasuka lilya kale. Mwamona? Ee, ningasuka lilya kale. Uko shonse imbali shibili shili—shili . . . Ine fye . . .

¹⁵⁸ Nde—Ndekabila nga tatupitile muli ifi fintu, abantu. Ninkwata abanandi abekele muno mwine, muli ili bumba muno abo Naishiba . . . Cibafye mupepi no kunjipaya ukusosa ico, lelo Ni—Ningile ukucisosa. Mwamona? Kabili isonde lili mu mibele iya bipisha nganshi.

¹⁵⁹ Umo mubusu, umunono, umwanakashi umukote apangile icilubo no kupa umo cacolwa kabili—kabili bena bapilibukila muli iyo nshila, nangu umubusu umwaume aupa cende ende wamumusebo kabili tabacishibe, kabili ukukakwa kuli ulya umwanakashi nangu umwaume inshita yamweo wabo yonse. Ico cintu icabipisha. Icupo cintu ica mushilo.

Inshita ishingi abana ababembu balesa no kucita ifyo fintu, kabili nomba balasunguka ifyo ico conse caba. Ine—Cena cili . . . Ndecetekela, nga cakutila Shikulu alansuminisha ukulondolola ici cupo no kulekana mumusango cabelamo, Ndecetekela calafumyapo ifingi ifyo. Cena cili fye . . . [Tapali mashiwi pali tepu—Kale.]

300. Tulemona . . . Mulandu nshi tulefililwa ukushitisha ing’anda yesu? Natotela. Ifwe . . . P.S. Twalipepa nokufunga ukulya—kabili—ukuti tuishitise, nomba takuli icilecitika.

¹⁶⁰ Cisuma nomba, Munyina nangu Nkashi (bena tabalembe shina lyabo), lelo onse untu engaba, nomba, nga cakuti iwe uleesha ukushitisha icipe cobe kabili iwe wacita ico iwe . . . Imwe mulefwaya ukucishitisha cena kabili nalimo ukushitilapo na fimbi nangu fyonse ifyo mulefwaya ukucita, Nshishibe. Nga cakuti amapange yobe yali ayalungama, iwe uleesha ukushita ing’anda . . . Nga namukwata abana nangu icintu cimo nga ico, mulefwaya ukubashitila ing’anda iyawamapo nangu icintu cimo . . . Nshishibe ifyo cena conse cili, lelo kuti Nasosa ici: Nga muleesha ukuishitisha, no kufunga ukulya no kwesha ukuishitisha, lyena fibikeni kuli Shikulu no kulabako palwa cena. Mwamona? Pantu cena limbi kuti caba ukutila Lesa . . . Imwe limbi kuti mwaselela mu cifulo cimbi, kabili cena limbi teti cibe icalungama. Mwamona?

¹⁶¹ Nga muli bena Kristu kabili mulesubila muli Shikulu, pantu imwe mucine muli nangu tekuti mulekele ukulya no kupepa. Mwamona? Eico kuti Nacibika fye kuli Shikulu. Tileni, “Nomba, Shikulu, ilyo inshita Yenu iyakuti ifwe tukashitise ikafika, Muli nokutuma kashita.” Nomba cena nacipelwa kuli

Shikulu, fumenipo amaboko yenu pali cena no kuya kuntanshi. Ndecetekela cili nokubomba. Nde esha ukubutuka apa, pantu akashita ka Mpwila.

301. Munyina Branham, bushe cintu calubana ku mwanakashi ukupomba imishishi yakwe yaba amabimbi mabimbi?

¹⁶² Nalipita muli cilya. Mucine, Nshilesakama, uisungefye ibe iitali. Mwamona? Nshishibe...Ninjishiba muli... Nshilepilibula cilya ukuba “icakusekesha” na imwe mwe bakashana. Mwamona? Ico cishinka. Imwe—imwe—imwe mulefwaya ukwishiba, kabili mulenjipusha. Namukwata isubilo muli ine nga te ifyo tekuti munjipushe ico. Nomba, Ninkwata isubilo muli imwe, Nkashi, ico cintu Ninga mweba, Ndecetekela kuti mwacita.

¹⁶³ Ine teti nsuntinkanye ico pamo na Malembo. Nga mulefwaya...Nga tamwakwata iyaemba, imishishi iyapombana kabili imwe muli banakashi, mulefwaya ukumoneka bwino kubalume benu, kuli cibusa wenu umwaume, nangu icintu cimo icapala ico, Ine—Ine teti mweba pakupombaya imishishi yenu nangu—nangu bacicita cinshi, ukulundako ilangi nangu icintu cimo? Ine—Ine nshakwatapo nangu cimo icakulandapo palwa ico; ico cili kuli imwe. Mwamona? Ine—Ine...Imwe fye, pakati...Imwe mukepushe fye Shikulu ifyakucita, Ena—Ena anti no kumweba ico, pantu Nde—Ndeesha ukulondolola ifintu ku Malembo. Mwamona?

302. Napapata londololeni Kolinti Wacimo 13:8-12. Nomba ukutila i Cebo icapwililika na cibwekeshiwa ku Chalichi bushe—bushe ama versi yalifikilishiwa?

¹⁶⁴ Nomba, Ndetontokanya Ine elyofye nafipituluka muli ico, tefyo Nacicita? “Kabili lintu cilya icapwililika caisa, cilya icaba lubali cikafumishiwapo.” Paulo atile, “Nangu Ningalandila mu ndimi sha bantu neshu bamalaika, kabili Nokucita fyonse ifi fintu pano...Lelo lintu cilya icaba icapwililika caisa...” Nomba, bushe kwalibako icintu conse icapwililika lelo kano fye Lesa? Iyo, mukwai! Bushe Lesa ewaba uwa pwililika? *Mu kutendeka kwali* [Ulukuta lwatila, “Cebo.”—Kale.] *kabili i Cebo cali pamo na Lesa, kabili i Cebo cali ni Lesa*. I Cebo cicili ni Lesa. Mwamona? Nacilungama. Lintu cilya icapwililika caisa, cilya icaba ulubali cena cikafumishiwapo.

303. Munyina Branham, bushe cintu icalubana ukubeya umushishi pamuulu apapatala?

¹⁶⁵ Ndesubila—Ndesubila uyu mwaume; Ine—Ine ndesubila efoyo cena cili. Ukuba nomba, abanakashi bamo balacita cio. Icine cine. Naedendele muli sacha pa nshita imo lintu Nali uwakulolesha pa nama sha buteko pano. Naleyana pano...Naikele palya, kabili no mwaume aikele kwati nga filya alalanda, afwele akasote kakwa kengelela wafyela, kabili Nalalanda fye kuli ena. Kabili ena atwalililepofye ukupepa umushanga,

akwete nama kalashi yakwa kengelela nayatwalako pa muuulu ngefyo. Ali pano pene mu Sellersburg. Kabili Naikele palya ndelanda kuli ulya muntu. Alandilepo icintu cimo palya, kabili bonse twaponene munseko; Namuminemo pakulu; Natile, “Mulumendo, ico—ico icinecine capwisha fyonse, teifyo cena?”

Kabili Naikele palya kwati ngefyo, kabili mu—mukulolenkana umo—namayo uwaikele pantanshi palya atile, “Bushe, Ruti, iwe walaya ku . . .?”

¹⁶⁶ Akwete ofoloshi, iikalamba ukucila, uwasalala umubili kwatifye mwaume, aikele palya alepepa umushanga nokulauputa ukufumina mu myona yakwe, Natontonkenye ukutila ena ali mwaume. Icintu cimo ica kusanika ukufumya ulubuuto lwaakisha nokucita icintu cimo, caumine pa mutwe wa muntu umo nokuponya ico *mwita-imwe-mwita-cena* ukufumyako, kabili atampile ukuseka. Naine nasekele pamo noku mutobamo ulupi pakulu, naletontonkanya ukutila mwaume. Nshaishibepo ubupusano. Imwe tekuti mubalekanye. Kabili na Baibele yatila, “Umwanakashi onse uyo uwafwala icakufwala ca mwaume, cena camuselu.” Mwaumfwa.

¹⁶⁷ Iyo, Munyina, ngacakutila ulefwaya ukubeya pa muulu apapapatala, Ndekweba iwe ukutila: iwe ufwile ukulolelako mpaka wafika pa mushinku wandi, iwe uli nokukwata lumo. Eico . . . Ico nacilungama. Nshacilapilibula icaba kwati ngefyo, cibusa. Upalwe umutima obe ngacakutila iwe wacetekela Munyina Branham uukweba icine. Nshiletontonkanya ukutila Lesa alilandapo icili conse palwa mwaume, icifimbo cakwe—cakwe cafika fye palya ena afika mukubeya umushishi wakwe. Nga cakutila aleka umushishi wakwe ukukula ukuya panshi kwati wamwanakashi, Baibele itila cansoni ku mwaume ukucita ico.

¹⁶⁸ Lelo nomba, ngacakutila iwe—apofye naukwata umushishi obe kabili iwe uli umulumendo muno . . . Kabili Ninjishiba Nalilandapo ifintu ifingi palwa ico: “Kabili imwe, ba Ricky, nokubeya kwenu ukwapapapatala pa muulu,” kabili nabonse kwati ngefyo, nefintu kwati ngefyo, lelo Ine—Ine ndelandafye ico. Mwamona?

¹⁶⁹ Ine nshile—Ine nshiletontonkanya ukutila Lesa alacakamana pafyo umutnu abeya imishishi yakwe, apofye ena nga abeya wena, pantu umutwe wakwe ni Lesa. Lelo umutwe wamwanakashi wa mwaume; eico, ena afwile . . . Kabili ngacakutila abeya imishishi yakwe, alenga umutwe wakwe ukukana cindikwa. Nomba umwanakashi uusha cindikwa bafwile bamuleka nokumufumyapo. Ico nacilungama? Eico ngacakutila umwanakashi abeya imishishi yakwe, ena nakwata—umulume wakwe mukupwililika ena aye pamulandu wa bwikashi ubwalubana—umuntu uushacindikwa. Nibanga abaishiba ukutila ico e Cine? Ico eco Baibele yalanda, pantu

ena alenga umutwe wakwe ukukana cindikwa. Umwanakashi uushaicindika tafwile ukwikala nankwe.

304. Munyina Branham, lintu Esaya alandile ku bana abanakashi abamu Zioni (nangu ukulanda ku, Ndepilibula, Ndetunganya bena bapilibwile “balandile palwa”) **abana banakashi aba mu Zioni ukukaka imishishi nabana pini, ukupomba imishishi kabili mucifulo ca mishishi iyalukwa bwino, amapala; mucifulo ca... Bushe ico kuti cacitwa kuli leelo nangu bushe Baibele yakale tayakwata icakucita nga fintu bamo balanda?**

¹⁷⁰ Baibele yakale lyonse yalikwata ukubomba, kabili ne cebo conse ico Lesa alanda cilabomba. Ee, mukwai! Icintu fye cimo cena cicita ukufuma kuli Baibele ipya ukuya kuli Baibele yakale, cena cikushafye. Yesu atile, “Imwe mwalyumfwa bena batila, ‘Mwilacita ubucende’ (iwe ufwile waba mukucita); lelo Ndetila kuli imwe, onse uyo uwalolesha pa mwanakashi ukumukumbwa ena nacita ubucende pamo nankwe mu mutima wakwe.” We fintu fikalamba ifyaishibikwa ifi fyaba!

Nomba, Mfwile naisalila, bacibusa. Yena ili mupepi nokupwa. Nomba, ilyo limo nalilepesha nganshi. Leken i mone ngacakutila Ine kuti na bulamo limo limbi. Natumone.

305. Munyina Branham, bushe abanakashi (oh, owe!) kuti basunga shani imishishi yabo?

¹⁷¹ Nakabili, munshila fye ili yonse iyo ulefwailamo. Timote Wakubalilapo 2:9. Mwamona? “Leken i abanakashi baipulamikile abene mufyakufwala ifisuma.” **Ine ndefwaya ukufwala—Ine ndefwaya ukufwala ifyandi ifyakusekesha Lesa.** (Lesa ukupale, Nkashi watemwikwa.) **Natotela. Leka Lesa akupale. Utupepeleko ifwe.** Kabili noyu nalembapo ishina lyakwe.

¹⁷² Sharon, icine cine, Nkashi! Lesa akupale. Uleisungafye iitali ngafintu yena ingaba iitali, Nkashi. Ena mukashana umunono. Lesa akupale, Wemutemwikwa. Cena cilifye bwino, Iwe twalililapo ukuya kuntanshi.

306. Panuma Nabwinga asendwa bushe onse pali bana cisungu batumpa akapusuka nangu bonse bakaba abaluba?

¹⁷³ Iyo! Mwamona, fyonse fikaba na fipwa ku chalichi ca bena Fyalo lintu Nabwinga akasendwa ukufuma pe sonde. U Mupashi wakwa Lesa wafuma pe sonde: “Ena uyo uwaba uwafiko wafiko ifyo fine; uyo uwaba umulungami mu lungami ifyo fine; uyo uwaba uwa mushilo wamushilo ifyo fine.” Mu mashiwi yambi umwashila mwalakatauka icushi, apo ndu—ndu Ndubwila nomba aiminako ukupapatila umulandu. Kristu nomba afuma umwashila; Ubushiku bwakwe ubwakupapatilako nabupwa. Ukusumbulwa Kwaisa; Ena afumamo umwashila, aya kuntanshi nokubula i Buuku lya Bulubulo, nokusenda ifintu fyonse Alubula. Takuli nakabili umulimo wa kupapatila.

Nibanga abakutuluka pali ico? Ine ninkwata ico pali fimo Ifikakatikilo—nangu cimo ica. . . Ee, Ifikakatikilo, Nincetekela efyo cali, ukutila Kristu ali nokwisa kuntashi nokulanda umulimo wakupapatila Kwakwe.

¹⁷⁴ Nomba, pakashita fye akanono. “Bushe nacingu umupumbu akapusuka?” Iyo! Conse icili nokucitika ena—cikacitika nomba. Panuma yailya nshita ena akaba mumibele. . . Nomba, ena ali nokupita Munshita ya Kupakaswa ukukalamba. Kabili no mulandu waico, wakutula ena akene Icikonsolwelo mu mwisulo Waciko. Ena untu wacetekela, uwacetekela uwalapila, lelo ena ali nokupita Munshita ya Kupakaswa ukukalamba. Baibele Yatila, “Kabili nabashala bonse, icing’wena cafwishile amenshi ukufuma mu kanwa ka ciko nokuya mukucita ubulwi. . .” Kabili we nshita we iyo ikaba. Ici. . .

¹⁷⁵ Takwatata akubako inshita mulyashi lyakale apakulila ama chalichi fye yaba ayafulwa ukufwaya ulubatisho lwa Mupashi wa Mushilo. Ine—Ine nandilako ba Bashi Makwebo abena Kristu. Lyonse, caba niba Presbyteriani, naba Lutherani, ba Katolika, na bonse, ba Baptisti mu mwanda, ba Church of Christ, ba Nazarene, ba Pilgrim Holiness, ba Seventh Day Adventist, bonse bena ukwisa abengi mukweshwa uku—uku fwaya. . . Mwamona?

¹⁷⁶ Nomba ici cintu cakusungusha. Mukwai tamufwile ukusenda cena nge sambilisho, lelo bushe imwe mwalikutuluka ifyo Amalembo yalanda pacikacitika lintu ico cacitika? Inshita ninshi naipwa. Pantu lolesheni, kwali bana cisungu cinelubali, nangu, bana cisungu ikumi abaile mukusengela Shibwinga, kabili citika wabo balikwete amafuta mu nyali shabo, citika umbi takwete. Ulo lubali lwa Mubili ulwafwa kabili no lubali ulwa mweo. Basano bali aba mano, lintu bena—icakubilikisha caishile, “Moneni Shibwinga. . .” bonse babweseshako, nangu babukile nokubweshako inyali shabo pakwingila mumulalilo wa bwinga. Lelo lintu bana cisungu ba tumpa batile, “Tupeleniko amafuta yenu, inyali shesu shalashima. (Mwamona?) Tupeleniko amafuta yenu.” Bena batile, “Te ifyo, ifwe tukwetefye ayalinga palwesu. Kabiye ni nokushita yena.” Kabili lintu bena baile mukushita yena, Shibwinga aishile.

¹⁷⁷ Lintu icakulanda caile, icipope, “Shi Bwinga alaisa,” umuntu onse alefwaya ukuba uwalungama, ulwalungama mukwangufyanya. Bushe iyo te nshita lintu icilembo cili pa cibumba?

¹⁷⁸ “Oh, tulefwaya ulubatisho lwa Mupashi wa Mushilo.” “Ifwe tulefwaya *ici, cilya*, nangu *cimbi!*” Lelo lintu bena baile mukushita Yena, Shibwinga aishile. Abamano baile mukati, kabili bena bashele panse apo apali ukulila, ukullosha, nokusumanya ameno.

¹⁷⁹ Ine ninkwatafye amepusho ayasuma muno aya kwendela pamo nayo: “Ninani uwakwete ilaya nafwala uyo aingile mukati, uushafwele umwingila wa bwinga?” Kabili na yonse yalya amepusho yafwile yaikatana muli yalya.

307. Bushe umuntu afwile apela icekumi kuli umo umuntu, nangu bushe umwina Kristu afwile ukubomba?

¹⁸⁰ Icine cine afwile. Ena e muntufye umo ufwile abomba, mwina Kristu.

¹⁸¹ “Ukupela ifyekumi ku muntu?” Cena caba pali uyo muntu. Mwamona? Ico nacilungama. Muba Hebere 7, emuku wakubalilapo ifyekumi fyalandilwepo mu—mulingo untu ifwe...Loleleni pakashita akanono, Nincetekela, lipusho lya nambala tuu. Iyo! Uh-uh. Iyo! Kuli Munyina...Atile, “Ampusho yabili ayakuli Munyina Branham.”

¹⁸² Lintu...Muba Hebere chapitala 7, lintu Abrahamu, alebwela ukufuma mukwipaya ishambumu, akumenye Melkisedeki, amupele Ena icekumi. Ulya ali ni Melkisedeki, Imfumu yaku Salemu, uyo uwaba Imfumu ya Mutende, kabili Imfumu ya Bulungami, uyo ushali umuntu umbi lelo Lesa Umwine eka. Mwamona?

¹⁸³ Lelo lintu mwapela ifyekumi...Icine cine, kulya uko muba abashingamwa ukulipila ifyekumi eko imwe mupokelela ifyakulya fyenu. “Leteni fyonse ifye kumi fyenu mu ng’anda Yandi iyakusungilamo, efya sosa Shikulu. (Ico nacilungama?) Kabili munshinnikishe Ine umo mwine efyasosa Lesa, ukutila nga cakutila teti Njisule ama windo ya mu Muulu nokupongolola ipalo icakutila imwe tamwakakwate incende iyalinga apakupokelela ico.” Ndebecana no mwaume onse nangu umwanakashi onse uyo ushilipila icekumi ukupokelela ico.

¹⁸⁴ Ine kuti naiminina pano mpaka nafika kulucelo, ukalamyebafye pafya citike lintu Namwene ico, kabili ne mibele intu Nalimo. Lelo nalifye uwanakila ngafintu Nali nokuba, Nalepela ifyekumi. Kabili lintu Nabulile ulupiya lwandi ukufuma mu chalichi pano nangu ukufuma mukulongana kwandi, Ine naletwala ishingwi...Nalepela icekumi. Nomba Nalepela cena kuli bakapyunga, kabili nalepela ishashala kuli bakapyunga. Nomba, lintu Nalecita ico, nomba icintu ico Nalecita, Nalesunga teni percenti nokupela Lesa nainte. Kabili nomba, lintu amafunde yanjebele ine ukutila Nshifwile ukucita ico, Ine nali nokusenda...Kabili nga cakutila Nacitile, cena conse cali nokubikwa kuli cena, nomba Nalinokubala nokutwala cena mu mulimo wabu minsioni nafimbipo, kabili nomba ukubulapo fye amalipilo pali ulya mwanda wama dolla pa mulungu umo; kabili Napela ifyekumi ukufuma muli ico.

¹⁸⁵ Ee, mukwai! Nacetekela mukupela ifyekumi. Cena ni limo pamapalo yakwa Lesa ico icashininkishiwa ukuba ipalo. Imwe

mwatila, “Ico caku Cipangano Cakale.” Cena caku Cipangano Cipyapa pamo! Ee, mukwai!

308. Wemutemwikwa Munyina Branham, nga cakutila umwana afyalwaku. . . ukufuma mu bucende, bushe uyu mwana kuti apusuka nangu ukuya mu Kusumbulwa?

¹⁸⁶ Ukupusuka? Mulandu nshi icine cine, Ine nincetekela umwana kuti aba. . . Umwana teti acafwilishe ico icacitwa. Ico e cine. Lelo Ine. . . Palwa kuya muku Sumbulwa. . . Ukupusuka, Ine kuti natila, “Ee.” Lelo muku Sumbulwa cena lubuuto lwamwenwa libela eluli nokuya muku Sumbulwa. Kabili tekuti Ncetekele ukutila ubucende bwali lubuuto lwamwenenwe libela. Mwakutuluka imwe? Mwamona? Nincetekela abantu kuti—umwana kuti apusuka; ena taikwatila i—insambu palwakwe umwine. Cena micitile iya bipa ne fintu.

¹⁸⁷ Lelo nomba, mu Cipangano Cakale lintu umwana afyelwe umwana wa mucani, ena taleingilamo mu lukuta ulwakwa Shikulu pa nkulo ikumi, pa myaka imyanda iine na imbipo, ico icitipu cali icabipa nganshi. Tontonkanyeni pali ico. Umwana uwakaele, bena abakalamba, abakalamba, abakalamba, abakalamba, abalakamba, abakalamba, abakalamba, abakalamba, abakalamba abeshikulu, tontonkanyeni, abana abakalamba, abakalamba, abakalamba, ikumi abakalamba aba abenshikulu tabaleisa nangu fye mu lukuta lwakwa Lesa. Ico nacilungama.

¹⁸⁸ Lelo mulemona, takwali nangu cimo kulya ica kosa icakulekelela lulyo lubembu. Umulopa wa mu Cipingo Cakale tawale lekelela imembu; wafimbile imembu. Lelo Umulopa wakwa Yesu Kristu ulaluleka. Ico nacipusana nomba. Ilyo u Mulopa wakwa Yesu Kristu waisamo, wena untu wapusana.

309. Munyina Branham, ifwe tulefwaya ukuba mupepi ne Mbila yenu ngefyo twingacita. Bushe ifwe tukaselele ku Arizona nangu Jeffersonville?

¹⁸⁹ Kuti mwacita icingamiwamina, pali cimo. Mucine nalimutemwa, teti Nsakamane uko mwingaya, ifyo mwingacita. Lelo nomba, ngo kupanda amano, Ndecetekela kuti Naisa ku Jeffersonville. Nga muli nokusela nga cingaba ifyo, kuti Naisa ku Jeff. Ndecetekela Ndaba kuno ukucila ifyo Mba ku Arizona. Cilifye bwino.

310. Munyina Branham, bushe—bushe inshita naipwa iyakushimikila ku babembu?

¹⁹⁰ Iyo! Iyo! Mwibika cilya mu mano yenu, munyina. Twalilileni ukukula ing’anda. Twalilileni ukucita fyonse ifyo mwingacita. Twalilileni fye ukulacita mpaka mwaitwa. Mwamona?

311. Iipusho lya bubili. Bushe abapusuka bakaipatule kubabembu mukushinshimuna? Bushe abapusuka baipatulule ukufuma kubabembu mukupepa?

¹⁹¹ Nshishibe bwino bwino ifyo mulepilibula kuli ico. Nga mulepilibula ababembu abali kunse mu...Imwe mulapepa Lesa ukuli konse. Lelo Ndetontonkanya ukutila nga twalicitile ico, musango nshi tukakwatilamo ichalichi, pantu ababembu balesa mukati ka chalichi no kwikala pambali ya bena Kristu. Mwiesha ukuipatula mwebene ukufuma ku cintu icili conse kano lubembu, te mubembu. Senda umubembu nga kuti wacita ico, lelo mwiba abakukumako kulubembu lwabo.

312. Bushe umukashi uwacetekela kuti aikanya kumulume wakwe nga cakuti mubembu?

¹⁹² Iyo, mukwai! Iyo, mukwai! Ulya mulume obe. Iwe ukamutamfishako ukutali ukufuma kuli Lesa ukucila nga fintu cali. Mwamona? Ico nacilungama, Munyina, Nkashi. Mwalimupa; ena wenu, kabili imwe muli bakwe.

313. Munyina Branham, bupilibulo nshi ubwa kufipwisha? Bushe abantu bali abantungwa ukupa nangu bushe ili lilembofye limbi ilya kulekana? Ndefwaya munjebeko pali ici.

¹⁹³ Mucine bena balyupana. Cikulu fye bapanga ulyo mulapo, bena balyupana. Nga fintu umulumendo, nga cakuti umulumendo alaya umukashana ukumupa muli bucishinka, ena ali uwashingamwa kuli ulya mukashana. Ena cimo cinefye nokumupa. Icintu fye ceka amalango yacita, ico cilempela i—insambu iyakwikala pamo ukukana bafye umulume nomukashi ukulingana nefunde lyacikaya. Lelo ilyo umwaume aeba umwanakashi ukutila, “Ndi nokukupa, Wemutemwikwa; Nalakubula ukuba umukashi wandi. Bushe walabula...?” ena naupa.

¹⁹⁴ Umulapo wenu wamushilo; cilya ecilemyufya nangu cibe fyo. Kwaba kashimikila uwingamyufya imwe, takwaba kapingula wamilandu, nangu icintu cimbi; cena mulapo wenu mwebene kuli Lesa nakuli uyu mwaume. Ilyo imwe mwalaya, imwe namupana.

¹⁹⁵ Moneni. Mutila, “Munyina Branham, bushe cilya...? Mutila... Iwe wali nokwasuka fye cilya na Baibele.” Bushe imwe mwalefwaya Baibele pali ico? Imyeniko amaboko nga cakuti mulefwaya ico. Nomba, ifwe natukwata ba miniti mutanda nangu cine konse konse. Cisuma.

¹⁹⁶ “Yosefe, umulume wakwe, pakuba umuntu umulungami (umulume wakwe uwamukobekele, kale kale amwitile umulume)... Yosefe, umulume wakwe, pakuba uwalungama, ali uwa ‘posako amano’ ukumuleka mubumfisololo pali uyu umulandu; lelo ilyo tabalaisa capamo, asangilwe no mwana wa Mupashi wa Mushilo. (Mwamona?) Kabili Malaika wakwa Shikulu amonekele kuli ena muciloto nokutila, ‘Yosefe, we mwana wakwa Davidi, witina ukubula, Maliya, umukashi obe.’” Alyupile kale, ena alimulaile kale.

¹⁹⁷ Kabili ukwa...Kabili na mayo umunono, nga walaile ukupwa kuli ulyo mulumendo, iwe uli uwalinga ukucicita. Nga waupwa kuli umbi panuma yamushingamo uyo, uli nokucita ico, ukufuma ileelo nangu cibefyo, uli nokwikala mubucende. Kabili moneni, icintu cimo cine ku mulumendo ukulaya ukupa umwanakashi... .

¹⁹⁸ Wipanga umulapo obe ku muntu onse kano nga ciminika ukwikala naco. Ibukisheni, kuliko Baibele pali ico. Yosefe alaile ukupa Maliya. Kabili Lesa atile ukutila cilya cali... .

¹⁹⁹ Belengeni amafunde aya mu Cipangano Cakale pali ico. Mwamona? Mu mafunde yamu Cipangano Cakale, nga walaile ukupa umwanakashi, kabili waupile umbi, ulecita ubucende; kabili ico cakupossha kunse ya nkambi. Ee, mukwai! Ulingile ukusunga imilapo yobe ilyo mwalaya umwanakashi ico. Ena cipe camushilo, kabili ico cakuleta umweo wamwana mucalo nakabili. Eico nga wamulaya, ufwile wamupa.

314. Bushe inshita yalipwa iya kubomba umulimo mu cifungo nomusango waba nga filya ku bunte ukwasha ukupususha imyeo? Kabili bushe kuti twashitisha fyonse ifyo tukwete nombamba, mukumona ukutila Shikulu aleisa bwangu?

²⁰⁰ Ukuba, kuti—kuti mwa...Ndesubila Nshalandapo icintu nangu cimo icingalenga imwe ukucetekela icamusango ngoyo. Bushe Nalicita ico? Nga cakuti Nalicita ico, njeleleniko! Nshilepilibula...Mwamona? Mwilaesha ukutontonkanyafye ifi fintu. Twalililenipofye, ukushimikila, ukukwata ukulongana kwa mucifungo, ukuya senda umuntu onse, kabili mwiesha... .

²⁰¹ Moneni kuno. Ba Seventh Day Adventist kuno tekale sana, nalimo amakumi yasano nangu imyaka amakumi mutanda iyapitapo, Nalicimwene mwi pepala lya *Courier-Journal* (Nalilikwata pancende imo mumbukuli), icipandwa icikalamba ice pepala lya *Courier-Journal*, uko bafumishepo amashina yakale, uko baleitwa abena Miller ilyo tabalaba ba Seventh Day Adventisti. Kabili balikwete icipandwa ce pepala conse icikalamba mwi pepala lya *Courier* kuno lubali ku Franklin, ku Kentucky, ilyo bonse bashitise ifipe fyabo no kukwata... . Bena babikile ubushiku bumo, alicishininkishe ku Malembo, Yesu ali nokwisa pali bulyo bushiku, kabili baile kulya no kubula amasese yabo ne fintu, no kwikala pa mulu wa lupili. Ulucelo lwakonkelepo balikile, umume walisendele amasako yonse panshi, kabili balikile abapomonwa. Mwamona? Fyena fyakupepa ifyabufi nefintu.

²⁰² Mwilacetekela ico. Yesu limbi tekuti ese pa myaka umwanda umo libe. Nshishibe ilyo Akesa. Takuli umuntu uwaishiba ilyo Akesa! Lelo Ndi nokwasha ukutwalilila ukushimikila nokucite fintu fyonse ifyo Ninga cita mpaka Akese. Nga Ena tali pano ileelo, Nkala Mufwaya mailo. Nga Ena tali muno ku... . uno mulungu, Nkala Mufwaya umulungu uleisa. Nga Tafikile

pano mумыaka ikumi limo iileisa, kabili Naba nomweo, Nkala Mufwaya mu myaka amakumi yatatu ayaleisa. Mwamona? Ine nalyo line nkalalolesha. Nshishibe ilyo Aleisa, lelo Ndefwaya ukwikala uwa cine ku Cebo Cakwe kabili uwa cine ku bantu Bakwe, kabili ukwikala ngo mwina Kristu, kabili no kulolela ukwisa Kwakwe. Mwamona?

²⁰³ Twalilileni ukushimikila ukulongana kwa mucifungo, ukulenga umuntu onse ukupusushiwa ukulingana nefyo mwingacita. Nshishibe ilyo Akesa; tapali nangu umo uwaishiba. Lelo Nalasosa ici cintu cimo. Ici eco Ndeesha ukumweba, kabili Ndesubila ta muleesha ukubikamo ubwilulo bwenu mwebene... Tekukalipila uyu muntu ukumutamfya. Lesa akupale Munyina, Nkashi, onse untu uli. Cilemoneka kwati muntu umo uwafuma kunse yamusumba, pantu cali pali—pa citupa ca maposho, Ndetontokanya, ukufuma ku Denver, ku Colorado, kabili... Ee, ku Pike Peak, ku Colorado. Eico limbi umuntu umo atumine cena mu nkalata, lelo ico—ico cili fye bwino bwino. Bena limbi kuti bapoka tepu.

²⁰⁴ Lelo lekeni twibukishe, mwipilibula icintu icili conse, kano fye inshila shenu ukufuma ku lubembu ukuya kubulungami. Twalilileni fye ukuya pa mulimo wenu, twalilileni fye umusango umo wine. Bonse abomfwile ico bwino bwino, tileni, “Ameni,” [Ulukuta Iwatila, “Ameni.”—Kale.] Mwamona? Citeni ico nombala!

315. Munyina Branham, muli Mateo 12:40, itila, “Ngefyo Yona ali mu—inshiku shitatu akasuba no bushiku shitatu mwi fumo lya cisabi; efyo no Mwana wa muntu akaba munda ya calo inshiku shitatu akasuba no bushiku.” Kuti caba shani bulya bushiku ubo batila... ileelo ukutula balanda ukutula Alibikilwe mu nshishi pali Cisano mu cungulo kabili abukile pa Mulungu ulucelo, ukucilenga fye inshiku shibili ishya bushiku kabili ubushiku bumo?

²⁰⁵ Nomba, nga mwamona, cena calandile, “Nge fyo cali” (mulemona?) mu nshiku ilyo Yona ali mwifumo inshiku shitatu akasuba no bushiku shitatu. Caba mu nshiku shitatu kabili inshita sha bushiku shitatu, mukati ka shilye nshiku shitatu ne nshita sha bushiku shitatu, pantu tekuti mulenge Amalembu ukubepa. Kasesema atile, “Nshakaleke uwa mushilo wandi Umo ukumona ububole, nangula Ine ukusha umweo Wakwe mumbo.” Kabili ububole bwingila mu mubili wa muntu mu ma ora amakumi cinelubali na fibili, ico caba inshiku shitatu akasuba no bushiku shitatu. Inshita shimo mukati ka shilye nshiku shitatu nenshita sha bushiku shitatu isho Ena alingile ukwisa fuma mu nshishi.

²⁰⁶ Eico pakuba inshiku shitatu akasuba no bushiku shitatu, tacilepilibula cilingile ukuba filya fine cilya; ninshita yamukati ka nshiku shilya shitatu nenshita shabushiku shitatu. Ena

alingile ukwisa nokufuma, pantu ubusesemo tekuti butobwe, ukutula i . . . Ena tekuti amone ukonaika kabili nga walyonaike nga Ena aikele filya fine ilya nshita.

316. Munyina Branham, ngo muntu alyupwa no kulekwa (bushe cilya te cibi, mwamona, abengi nganshi? Nomba, Nshilelanda icintu nangu cimo ukususha abantu; kano fye cilya cili mu mano ya bantu. Mucine, bena balisakamikwa. Ukusumbulwa, abantu tabatontonkenye sana pali cilya; tacali sana ica cena. Lelo nomba, cena cili fye mwi sonde. Kabili abantu balabelenga ifi fintu mu Malembo. Kabili abantu, Abasalwa, kunse kulya baleisa mukulolesha pali cena. Kabili balacimona, kabili bena babufumacumi. Bena balefwaya ukwishiba. Ulya e mulandu wine Ndefwaya ukulyasuka mukuposako amano nge fyo Ninga mupela.) — **alyupile bamuleka kabili nomba aupa nakabili aupa pa mwanakashi nao uwaupilwepo nokumuleka kabili nomba aupwa kuli ena, kabili aba babili kuti—kuti . . . babaupwa ku cinso cakwa Lesa . . . bushe balyupana mu cinso cakwa Lesa? Musango nshi bonse babili nangu umo uwamuli bena bengaba mu Kusumbulwa?**

²⁰⁷ Musango nshi? Nshishibe. Ine tekuti mwebe. Ilipusho lili, “Bushe kuti baba mu Kusumbulwa?” Abalekana, cila muntu pali bena uwalekwa, cila muntu pali bena alikwata umwina mwakwe uwamweo, nomba baupwa nokupa nakabili, bonse babili balyupilwe nokupa nakabili. Kabili nomba, umo uyo . . . Uyu mwanakashi alikwata umulume uwa mweo; uyu mwaume nakwata umukashi uwa mweo. Kabili nomba, balikwata abana kabili na fimbipo kabili balefwaya ukwisa kuli Lesa. Bushe kuti baya mu Kusumbulwa? Ico cikaba kuli Taata uwa mu Myuulu. Ine tekuti ngasuke ico. Mwamona?

²⁰⁸ Na—Namwene icintu cimo. Baibele itila ukuti bena baketwa umucende. Kabili Baibele itila nacimbi, “Umucende takengila mu Bufumu bwa mu Muulu.” Ifyo fye efyo Ningalanda. Na—Na lishiba, ico cilanjipayafye ukusosa ico, lelo Ine teti nsose lelo ifyo i Cebo calanda. Ningile ukwikala neco. Ndesubila ico cili conse icalubana. Kwalibako incende muli Baibele . . .

²⁰⁹ Nshile mupanda amano. Napapata, lekeni mupele fye Amalembo ayanono. Napapata, napapata mwiesha—mwiesha—mwiesha . . . Nga uleikala ne nsansa no mulume obe, muleikala abansansa no mukashi obe, napapata ikaleni muli uyo musango. Bushe mwalacita ico? Pantu—pantu fye, pantu Namwebele ico, mwi—mwisha abo bana banono ukwabula ing’anda ne fintu ngafyo. Lesa alilungika mufintu ku bantu aba—aba—aba citile ifintu mukuluba. Muleibukisha, Yesu asosele pali Davidi ilyo ali ne nsala, aingile mwi tempile lyakwa Lesa no kulya umukate, ico icabafye icamumafunde shimapepo ukucita ico, kabili asangilwe ukuba uwakaele. Shimapepo nakabili apontele Isabbata pa bushiku bwe Sabbata kabili asangilwe uwabula

mulandu, kabili uwapulishamo ukucila ifyo Isabbata aali pano. Mwamona? Kulya. . .Ine. . .Lekeni ifwe—lekeni ifwe tushilefye muli Lesa, nokuya pantanshi, kabili ukwikala fye umusango imwe. . .Ikalileni fye—ikalileni fye Kristu nomba.

²¹⁰ Lekeni tumone, limbi kuti kwaba ishuko lya imwe ukwingilamo. Mwiesha ukupanga. . .Ifilubo fibili tafyakatale lungamikapo nangu cimo. Twalilileni fye no kwikala umusango mubelelemo nga muli—nga muli abansansa capamo. Imwe limbi kuti mwakwata cibusa uwalubana. Nalasosa ici cintu cimo: nga na mukwata cibusa uwalubana muli uyu mukashi, muli uno mweo, imwe tamwakatale cikwata muli cimbi. Ifilubo fyonse fikalungikwa.

317. Bushe bonse abafyalwa cipya cipya abacetekela bakaya mu Kusumbulwa?

²¹¹ Iyo, abo nibamo bamo, abo ni bamo bamo, te bonse abafyalwa cipya cipya abacetekela. Baibele itila, “Kabili abashala abafwa tabali no mweo pa myaka ikana limo,” elyo kabili baishileimishiwa no kupatulwa, impaanga ukufuma ku mbushi. Te bonse abafyalwa cipya cipya bakaya mu i. . . ukulingana na Malembo.

318. Bushe cishininkisho nshi ukutila umuntu ali uwaisushiwa mucine na Mupashi wa Mushilo?

²¹² Yohane 14:26: Ena aka. . . “Ilyo Mupashi wa Mushilo akesa (mwamona?), Ena aka mulangisha ifintu ifileisa.” Mwamona? Ena akaba i. . .Ena akacilenga ukuba icapwililika; “ifya panga umuntu” tafyakabombe; kabili Ena e Cebo. Ilyo Ena Mupashi wa Mushilo akesa, Akailangisha Umwine muli imwe pamo na Malembo. Kabili cilya e cishibilo ica cine ukutila Umupashi wa Mushilo uli muli imwe, pantu Cena Cebo.

²¹³ Nomba lolesheni! Nga cakutila mwalilandile mu ndimi? Ndefwaya fye ukumipusha ico. Yesu atile ilyo Mupashi wa Mushilo akesa ifyo Akesa cita. Kabili nga cakuti imwe mwalandila mu ndimi, mwatolweke pamulu na panshi, mwabilikishe, kabili na fyonse fimbi, kabili nomba mwaisa ku Cebo; kabili kuti Namweba ulubatishe lwa. . . ukushininkisha kuli imwe ku Malembo nge fyo Nkwete, ukutila ulubatishe ukubomfya icakulumbwilako cakwa Taata, Mwana, na Mupashi wa Mushilo cena mucine cine kukana umfwikisha mu Malembo, tapaba umuntu uwabatishiwe mumusango uyo, kabili imwe mwatwalilila ukwikatilila kuli ico nangu cibe ifyo? Bushe kuti mwanjeba ukutila Mupashi wa Mushilo muli imwe kuti acita icintu nga ico? Kuti Cena Cakana shani i Cebo Caciko?

²¹⁴ Ilyo Namulangisha ico cilingile ukucitika muli buno bushiku, ico icakutila Umwana wa muntu ali no kuisokolola Umwine, kabili nafintu Ali nokucita, kabili nayonse Amalembo, ayapo nomba, kabili nomba uku Mumona aisa panshi nokucilangisha, kabili mwaikatilila ku cilonganino no kusosa

ukutila mwalifyalwa cipya cipya? Bushe kuti mwapanga ilyano ukufuma muli cena?

²¹⁵ Bushe kuti Naeba umukashi wandi ukutila Nalimutemwa, kabili—kabili ukukwata ubushiku bwakwisha no mwanakashi umbi, no kwenda enda, elyo kabili nokumweba ukufuma mu mutima wandi ukutila Nalimutemwa? Bushe muletontokanya ico kuti caba ukutemwa ukwa cine? Bushe kuti anjeba ukutila alintemwa, kabili ilyo Nafumapo, ena aleenda nomwaume umbi?

²¹⁶ Filya bwino bwino fye efyo Israeli acitile ku... Mwalishiba Baibele palya, ifyo Asosele, landa... Israeli atile, “Walisula amolu yobe nokusenda umwaume onse uwaisa, kabili wabomba icipandwa cabu cilende na Ine; kabili Nalakusha nokukuleka.” Bwino bwino fye! Ico ni cinshi? Iwe ulecito bucende ku mubili obe wemwine. Kabili ilyo umwanakashi aya kunse no kwikala no mwaume umbi, nangu umwaume no mwanakashi umbi, ilyo walyupwa kuli bena, bena balekowshe umubili wabo. Kabili ilyo umuntu asosa ukutila ena mwina Kristu kabili mucine akakana Amalemo ukuba ayalungama, ena alecita ubucende ukulola ku Mubili uo alanda ukubamo. Mwamona? Eico lwena lulemo lwa munkanyakristu, icakuti kuti lwabeleleka na Basalwa bene nga cingacitwa.

319. Munyina Branham, bushe cilifye bwino ku u—umwana umunono ukufwala amatoloshi na bakaputula?

²¹⁷ Umwaice nga fisa? Leken fye imwe mube ba kapingula uwa ico; nga muli abena Kristu. Umukashana umunono nangu umwana umunono, Ndeelenganya, Nshishibe, Ine... Icintu fye cimo ico Naishiba, Baibele itila cena ca muselu ku mwanakashi ukufwala ilaya ilyaba—ilya mwaume. Mwamona? “Umwanakashi,” tasosele ukutila, “umwana.” Lelo nomba, Ine fye... Imwe kuti mwamonafye icilingile palwa ico, Ine... Kuciputulwa candi, Nshilemona nangu cimo icalubana no mwana umunono, umukashana umunono sana nangu imyaka yakufyalwa ine nangu isano na... Ilyo abana bali abanono, namwishiba ifyo Ndepilibula, bena balabutauka ukushinguluka ulubansa. Nga ena afwala, ifyo mwita amatoloshi nangu fyonse ifyo fingaba, mwana umunono uwacepesha, Nshi—Nshilemona nangu cimo icalubana na cena. Nalimo... .

²¹⁸ Mwamona, Ndemweba fye ifyo i Cebo cisosa. Cena ca muselu ku mwanakashi ukufwala ilaya ilya mwaume.

320. Nikwisa tuli nokulongana pamo? Kabili mwatile mukakolongane pamo pa Mapenga.

²¹⁹ Ndecetekela, cibusa, Nkashi, uyo onse, iwe uli—iwe uli mucilubo apo. Nshatalile sosa pakulongana mwebene pa Mapenga. Natile Israeli alonganikwe pa Mapenga, te Nabwinda wa bena Fyalo. Iyo, iyo! Amapenga, ukubilisha kwa Mapenga Cinelubali kwali ukulongana kwa kwa Israeli (nibanga

abaishiba ico?) ukufuma pali fyonse i...Ee, tacili i...Iyo, iyo! Uh-uh! Iyo, tacili—tacili—tacili Israeli. Eico, tacaba cilya... Ifwe tatulongana pa Mapenga pamo na—na—Nabwinga tacita ico. Amapenga yesa panuma ya malila ya Pentecosti. Mwamona? Kabili Ukusumbulwa kukesha...Kabili ico...te ili lipusho nomba.

321. Munyina Branham, nga naukwata inshita napapata londolola Mateo 10:41. Ndefwaya ukwishiba ifyo icilambu cakwa kasesema cili?

²²⁰ Ukuba nomba, Yesu atile, “Uyo onse uupokelela kasesema mwi shina lyakwa kasesema, apokelela icilambu cakwa kasesema.” Icilambu cakwa kasesema caba ukuba cibusa pamo na kasesema. Uyo onse uupokelela umuntu umulungami mwi shina lya muntu umulungami, apokelela icilambu ca muntu umulungami. Bushe ico nacilungama? Kabili nga balefwaya ukwishiba ifyo icilambu cakwa kasesema caba, cena kuba cibusa kuli kasesema. Mwamona? Ico cilambu. Ena munobe.

²²¹ Nga filya umwanakashi umwina Shunami, kuti cacafwilisha inshita imo. Mwamona? Calicitike na ena. Mwamona? Moneni ababomfi bakwa Lesa.

Oh, owe! Nomba, ifwe tuli...Ni—Ningile fye ukwisala kabili, we munandi, Na—Nalipata ukucicita, lelo lolesheni fye kuno, lolesheni fye ifyo, imyanda. [Munyina atila, “Twalilila, munyina.”—Kale.] Iyo! Lelo—Ninjishiba, lelo i...Na—Nalimutemwa ukusosa cilya, lelo Ndetontonkanya pali aba bantu abalanda ukwensha ba mailoshi imyanda nomba muno bushiku. Owe, bena bali fye...kuliko abengi nganshi mulya, Ine...

322. Munyina Branham, Ndefwaya ukwishiba pa Myaka ikana limo. Bushe ni panuma ya Mulalilo wa Bwinga, nangu—nangu bushe cili pe sonde, conse pali cena. Na—n shaumfwa palwa cena.

²²² Ukuba, Munyina nangu Nkashi, cintu cakosa kuli ine ukwiluka cena, ne mwine. Lelo icintu fye cimo ico Ningasosa nici: ukutila Umulalilo wa Bwinga ukesa ku ntanshi ya Myaka ikana limo.

²²³ Nomba, mwamona, umuntu umu, Ninjishiba pa cifulo cimo muno nakwata ilipusho pali cena, ilyo liletila, “Munyina Branham, iwe uli—iwe uli mucilubo pa milungu amakumi cinelubali iyakwa Daniele. Kukashalako imilungu amakumi cinelubali.” Iyo, Messiya ali no kwisa no kusesema, kabili mukati ka milungu amakumi cinelubali, imilungu amakumi cinelubali, ico caba imyaka cinelubali, Ena ali no ku—Ena ali no kuputulwako pakati ka ba mweo no kupangwa ilambo. Nibanga abaleibukisha ico? Cisuma. Myaka inga Yesu ashimikile, Messiya? Itatu na citika. Nomba kucili itatu nacitika iyashalako.

²²⁴ Kabili mu Kusokolola icipandwa ca 11, aba bakasesema babili, balesesema ikana limo ne myanda ibili na makumi yatatu. Imyaka itatu na citika iyalaiwa kuli Israeli ninshi Nabwinga wa bena Fyalo naya. Nibanga abaumfwa ico nomba? Mwamona? Cisuma, cili fye bwino.

323. Ici ci...Nalikwata apakupelela icakulya capakati kamutwe kabili ndapela abana bakusukulu iyakumulu ilingi line. Ilyo naisa mu Lubuuto, Nalisenda mashini yatumabola (mashini yakulishishamo inyimbo; eyo bafumishe) mashini yanyimbo. Abalumendo balapepa kabili balefwaya inyimbo sha rock-na-roll pa—pa cilimba. Njisula fye ama ora yane pa bushiku bumo. Nshi—Nshisuminisha ukupepa nangu ukunwa, lelo Nacinsakamika pakukwata iyo ncende.

²²⁵ Namwishiba, bulya bwafya. Mwamona? Icintu cilipo nici, ukutila imwe muli—imwe muli...nalimo mulingile ukukwata umwakumwena ubwikashi. Lelo namwishiba ifyo ico cinga ncutila? Ico kuti canenga ukumfwa ukukwata amalangulushi nomwenso nganshi Ine tekuti...Ine—Ine—ukutila...Imwe limbi kuti mwashipikisha na cena, lelo kalya kali bumba akanono aka ba “Ricky” mulya ukulacita ifintu nga filya, kabili “ba Ricketta,” Ine kuti—Ine kuti—cena kuti canenga ukufulungana. Mwamona?

²²⁶ Kabili Ndemweba; Ine—Ine...Nga kuti caba uwandi, Ninjishiba ifyo Ninga cita. Kutu Natila, “Uleke ico nangu ufume muno.” Mwamona? Kutu Nakwta incende iyalungama nangu ukukana kwata. Lelo imwe, nga mwacipangila ukusangilamo ubwikashi, Nshilefwaya ukumusula, Munyina nangu Nkashi. Ni—Ninjishiba cintu cakosa ukusosa ifi fintu; lelo cilya—cilya fye...Cena tacili icalungama (mulemona?), pantu camoneke kwati cena cili...

²²⁷ Nga fintu umuntu umo acisosa luno lucelo palwa banamayo besu ukufwala indeleshi shabo ishipe nganshi, banamayo besu abakalamba, cali icilangililo icabipa kuli bana mayo abacaice. Ndetontonkanya ico nacilungama naco. Mulemona?

²²⁸ Kabili Ndetontonkanya ico cintu cimo cine. Nga bamimona mulya uko ukupepa konse nokutwalilila pali ici, kabili baishiba ubunte bwenu, kabili nomusalula onse kabili—kabili ukulaendauka bonse balya abana abanono nga filya, kabili ukubasanga baletwalilila nga filya, kabili imwe ukukana sosapo icintu nangu cimo palwa cena, cena cintu cabipa pa bunte bwenu. Imwe citeni conse ico Shikulu alemutungulula. Ndepepa ukutila Lesa ali no kumtungulula ku nshila iyalungama.

324. Nga (u-k-w-i-m-...) ukwiminina mumulongo pakwingila mu chalichi cikabafye icakwibukishapo, cinshi icili no kucitika nga ifwe tatulepita mu Mukupakaswa? Bushe tuli

nokuba—tulemoneka . . . cimo cine . . . ukucula kumo? Nga tatulingile ukumona . . .

Mwamona? Ine . . . Ili lipusho limbi ni li. Ndeesha ukwangufyanya; Nshi—Nshi—Nshilingile ukucita ici. Ningile ukulibika kunuma, pantu pali nce nde epo wingekala ora imo (mwamona?) kabili cena—cena cilalepula. Na—Nalaleka.

²²⁹ Lolesheni. Abantu balefwaya ukusosa ico, ukutontonkanya ukutila bena—i Chalichi cili nokukumako Ukupakaswa. Mwamona? Cena tacakengilemo; Cena tekuti (mwamona?), pantu Cena calilubulwa kale.

²³⁰ Nomba, chalichi, a—abacetekela abaitunga ukuba nga Loti, ena alepita mu Munshita ya Kupakaswa (mwamona?) no kupusushiwafye kwempe. Noah alipitile mu Munshita ya Kupakaswa, ukusendwa pa mulu wa cena, ukwisa na Hamu uyo uwakoweshe sonde nakabili. Mwamona? Loti alifumine, abana bakwe abanakashi basendeme na ena, kabili alikwete abana ku bana bakwe abanakashi. Mwamona? Lelo Abrahamu aletele Ulubuto lwa Bufumu, afele Ulubuto lwa bulayo. Enoki aile ku Bukata mu Kusumbulwa, aendelefyeno kuya ku ng'anda. Ena tatalile pita mu Munshita ya Kupakaswa. Mulemona?

²³¹ Mwacimone co. Mwamona? Cena tacakabe ifyo, Baibele tekuti ibe cipasho . . . Kabili ifipasho tekuti fifilwe. Mwamona? Cena tacilesobela kabela ukutila Nabwinga . . . Nomba, ichalichi cikapita Munshita ya Kupakaswa.

²³² Nomba, abantu batila, “Nga palwa ba mushilo abapakutendeka?” Kulya kwali ukupilibuka kwa nkulo. Cilya cali mukupakaswa, ico nga mwali kuno ukumfwa ishi *Nkulo yama Chalichi*, kabili no kumona ifyo baleya muli ilye mfifi kabili bali nokucita cilya, nomba ico cilanga uko bali nokutwala ukupakaswa, pantu imo pankulo yama chalichi kabili fyonse ifintu fitampa ukulanga ukutila yena yaleya ilefitalako nokufitalako, mpaka bena pampela baile kuncende iyapwililika icakuti bakene i Shina Lyakwe no kubule shina limbi ilya leikala no kufwa, Sarde. Elyo kabili caishile isa, Tyatira na Sarde, nomba kabili ukufuma, nomba catampa ukwisa ku Filadelfia kabili na fimbipo, kabili nomba ukwisa kunshita yakwita kwakwa Nabwinga uwali nokubutuka ubonaushi bonse. Capendelwe icikankala ukufulumuka ubonaushi necipyu ifili nokwisa pano pesonde, ukutila mwapendwa abayana ukucifulumuka, ukukana ukupita muli ico, ukucifulumuka. Mwamona? Bushe mwacumfwa nomba, cila muntu? Mwamona?

²³³ Ichalichi, ica cifulefule, icintu icili conse kunse ka kwa Nabwinga uwasalwa cikapita mu Nshita ya Kupakaswa. Bena tabakeme mukubuka kwa ntanshi: “Abashala abafwa tabali no mweo pa myaka ikana limo,” abalashikilwe kabela, ukulingilwa kabela, Nabwinga uwasalwa, ukusala kwakwa Lesa Umwine. “Nani uyo, Munyina Branham?” Nshishibe. Teti mwebe ifyo

cena cili, lelo Ninjishiba cili no kuba kulya, pantu Shikulu atile bena bali no kucita ico. Mwamona? Bena e bakesafuma mu Kupakaswa, lelo abashala bonse bakapita mu Kupakaswa, ukuya kulya, kabili ifintu fyonse fikepaiwa ilyo takulaba Imyaka ikana limo. Elyo a—abalungami bakafuma mu Myaka ikana limo no kwikala imyaka ikana limo.

²³⁴ Kabili panuma ya myaka ikana limo, lyena Bupingushi bwa Cipuna ca Buuta icikalamba ukwsa, kabili nomba abafwa, bonse babili abalungama kabili nabali mucilubo na bemishiwa. Kabili ama buuku yaliswilwe, kabili Ibuuku lya Mweo lyaliswilwe; kabili aba mushilo, Umukashi no Mulume, ukwikala no kupingula isonde. Kabili cilya caisafikilishiwa ukusosa: “Kabili Akapingula inko shonse ne nkonto ya cela.” Inko shonse shikeminina ku ntanshi Yakwe kulya, kabili Akabapingula ne nkonto ya cela. Akapatula impaanga ukufuma ku mbushi no kusosa ku mbushi ukutila, “Kabiye,” kabili mpaanga, “Isa, iwe we washuka uwakwa Taata Wandii.”

²³⁵ Nomba libe, kukaba umusonkano wamunkambi uwabashila pamushili wapesonde. Kabili Satana nakakulwa ukufuma mu cifungo cakwe kabili akatendeka ukulwa nakabili na ba mushilo, filya fine fye ifyo acitile mu Bukata icakubalilapo. Elyo kabili Lesa alenga umulilo ukuloka ne mingu ukufuma mu myulu, kabili ne sonde lyonse nalifumishiwapo kwati... Cikapyafye nokonaulwa. kabili takuli bamba nakabili, takuli amenshi, tapali nangu cimo icakushala pesonde. Impili shamulilo shisansa nokusansauka nokupoka, kabili icintu conse...

²³⁶ “Kabili Namwene i Myuulu ipya ne Sonde Lipya: pantu imyulu ya ntanshi ne sonde lya ntanshi fyalipitile; kabili takwali bamba nakabili. Ine, Yohane, namwene Umusumba wa Mushilo uleikila ukufuma kuli Lesa ukufuma mu Muulu nga Nabwinga uwapulamikilwa umulume wakwe.” Mwacibukisha ico? Kabili muli uyu Nabwinga... “Moneni Ihema lyakwa Lesa lili pamo na bantu,” kabili Lesa akekala pamo nabo pali uyu Musumba uwapangwa ikana limo nemyanda isano ba mailoshi ukushinguluka. Kabili pa mulu wa Musumba pakaba Ulubuuto. Amenii!

Oh, ulya Umusumba pa Lupili lwa Zioni,
Ngo mweni, nalyo line Nalitemwa cena nalyo
line.
Nkamukumanya muli shilya inkulo,
Ilyo Nkafika pali ulyo Musumba pa lupili.

²³⁷ Pa mulu wa Lupili lwa Sioni pakekala umwana wa Mpaanga. Kabili Umusumba tawakakabila ulubuuto, pantu umwana wa Mpanga e Lubuuto lwauko. Kabili pa mulu wa mwana wa Mpaanga akaba ni Taata, uyo waba ni *Logos*, Lesa, Ulubuuto ulukalamba, Ulubuuto lwa Muyayaya ulo lukabalika fye pa

mulu wa Cipuna ca bufumu. Kabili Yesu takabe pa Cipuna ca bufumu cakwa Taata, Ena akaba pa Cipuna Cakwe ica Bufumu. Kabili Taata akashunda pa Mwana, uyo Taata no Mwana bakaba Umo. “Kabili ilyo bacili balesosa, Ndi no kwasuka. Ilyo tabalatontonkanya, Ndebatontonkanishishako bena.” Ico nacilungama.

²³⁸ Kabili Yesu akabika iyapwililika, inkulo yapwililika kuli i... Lesa uwa mweo uwapwililika, ukuti Nalubula nokupela kuli Taata. Bushe ico nacilungama? Bakesapilibwila kuli Lesa Taata uyo waba Mupashi, te muntu, Umupashi. Ifya cifyalilwa fyonse fya busuma fyalonganina capamo, ulya ni Lesa. Kabili mu busuma... Nomba, icintu conse icapondamikwa ukufuma ku busuma caba icabipa; bulya bufumu bwakwa Satana. Fyonse ifisuma fyakwa Lesa. Fyonse ifibi fya... .

²³⁹ Elyo kabili Lesa aishileba mu butuntulu mu Muntu uwaleitwa Yesu Kristu uyo wali Umwana Wakwe. Uyu Mwana apele Umweo Wakwe ukutula Ena engaleta abana baume bambi, pakutula Lesa engaba ushaikatana, ukubomba muli fyonse. “Muli bulya bushiku mukeshiba ukutula Naba muli Taata, Taata aba muli Ine, Ine muli imwe na imwe muli Ine.”

²⁴⁰ Oh, munyina, ubo bukaba ubushiku ubwacine. Imwe tamwakafwaikwe ukwensha ukufuma ku Birmingham ukuti mumfwe i Cebo; i Mbila ili nokuba fye naifwe lyena bushe tayakacite? Oh, cikaba i—ikaba iyawama, inshita iyawama. Tulelolela bulya bushiku; Lesa angufyanye bwena ukwisa.

²⁴¹ Ulya Umusumba ukalamba uwikele palya (nomba, mwamona?), tawaka... Imwe muletontonkanya, “Ba mailoshi ikana limo ne myanda isano ukusansama?” Ifyo efyo Baibele yasosa. Nomba, tacakabe ba mailoshi ikana limo ne myanda isano ukuya fye pantanshi nga filya. Mwamona? Natukwata impimine yancende ukutula shonse imbali shaba cimo cine; iyo ni pyramidi. Mwamona?

²⁴² Kabili Umusumba ukatampa pama digri yafipimo amakumi mutanda. Kabili nga wena watendeka, ba mailoshi ikana limo ne myanda isano iya cilya, tontonkanyeni fye ifyo cilya cikaba, lelo ifyo cikasenda ukufika kulya. Imwe tekuti mwishibe ukuti imwe muleenda pa mulu wa lupili. Pe kana limo nemyanda isano ba mailoshi ukuya kumulu pama digri amakumi mutanda, muli fye *ngefi*. Mwamona? Kabili Umusumba onse waba pali ulu lupili. Kabili wabafye uutali ngefyo walepa; calepafye ngefyo casalala. Ubutali, mu kushika, mubwipi, waba—waba cimo cine; ifibumba fyonse fyaliba fimo fine. Pyramidi yalikwata ifibumba fine, kabili ifi fibumba fine fikaba... .

²⁴³ Nomba, ifibumba ukushinguluka Umusumba fikaba—fikaba imyanda ibili na makumi mutanda ama fiti mukulepa, umwanda umo namakumi yane-na fine imikono, kabili cila umo uwa muli bena libwe. Tontonkanyeni fye pali ulyo Musumba,

mwe banandi. Oh, owe! Cinshi—cinshi ico twikele muno muli iyi ncende iyakaba? Cinshi ico tucitila ifi fintu? Cinshi ico twensesha muli ulyo musango? Mulandu nshe ifwe tu—mulandu nshi ifwe tucucutikila? Caliba icikankala inci yashila yonse.

Oh, ukucucutika kwa musebo takwakamoneke
nangu cimo,
Ilyo Nkafika ku mpela ya nshila.

Ico nacilungama. Kabili, oh, we nshita we fintu ikaba.

²⁴⁴ Kabili kulya Yesu akekala pa Cipuna ca bufumu. Kabili ukufuma mwisamba lya cipuna ca bufumu mulepita icimana ca Mweo, cilekonkolokela panshi ya fibumba fine ukwingila mutumilongoma, kabili namutumisambo utunono, ukufuma kumulu kumumana, kabili panshi ukupita mu Musumba. Ukaya ukupita fye mu misebo nga filya, kabili cila lubali nakwiminina imiti ya mweo iyo ili no kutwala, nangu, ukupilibula icisabo cabo cila—cila amakumi yatatu ayanshiku. Oh, we Umusumba we.

²⁴⁵ Kabili ibukisheni, Lesa, Kalenga, uyo walengele imyulu ne sonde, ali mu Bukata ino ine nshita alepekanya ulyo Musumba. Abrahamu alefwaya Wena. Ena ashile ing'anda yakwe; ena alipatwile ifintu fyonse ifyo fyali ifyatemwikwa kuli ena no kufwaya. . . Mulandu inshi? Ena ali ni kasesema. Kabili pakuba kasesema, ena asuntinkene no Mupashi kabili iciputulwa ca Mupashi. Kabili Icintu cimo calimwebele mukati kakwe ukutila, “Kuliko Umusumba,” kabili ena atendeke ukufwaya Wena. Atile, “Ndi mulebeshi, umweni. Ndefwaya Umusumba uo Kakula kabili Kalenga ni Lesa.” Alishibe ukutila ulyo Musumba wali ku cifulo cimo. Oh, owe! Kabili Ndecetekela palya penefye pancende apo ena a Ufwaile, kulya kwine mu Palestine, kulya kwine eko Wena ukema, pantu Wena waba pa Lupili lwa Sioni. Kulya eko Wena ukaba.

²⁴⁶ Lolesheni uko Wena uli no kwisa fika muli—muli bemba, ukufuma muli bemba. Tontonkanyeni pali ulya uwe kana limo ne myanda isano iya Musumba ukwikala kulya pa mpili shakwa Shikulu. Oh, cilya kuti cawama!

²⁴⁷ Kabili inkalamo no mwana wa mpaanga fikalambalala pamo. Inkalamo ikalya impimbili nge ng'ombe ilume. Kabili cibuli akaba uwanakilila, kabili umumbulu ukaba wamu mushi. We nshita we ikabako! Tapali icikacena nangu ukonaula; fyonse fikaba mumutende nokutemwa. Takwakabe ubukote; takwakabe ukulwala nakabili, takwakabe ukufwa.

²⁴⁸ Mwe bantu, aka tekashimi kakwa Santa Claus, ilyashi limo ilya bufi, cintu calembwa mu Cebo. Kabili tapaba inshita i Cebo cafilwapo. Kabili ukutontokanya pa bulayo bwine ubwa. . . Te kunuma mu bushiku sha Baibele, lelo muli buno bushiku, ubushiku ubo Lesa, ileelo, tapaba akapimfya nangu kamo akafilwapo pa Cebo Cakwe. Oh, Ndeya kuli ulyo Musumba. Nali Utemwa, bushe tamwautemwa?

249 Iyo! Nomba, Munyina, Nkashi, cili amaminiti pabula ukucila naini koloko. Ninjishiba ukutila Ninkwata abanandi bamo kuno ukufuma kulya ku Kentucky. Ninjishiba ukutila Ninkwata abanandi kuno ukufuma mu fiputulwa ifya pusana pusana ifya mucalo. Nga mulefwaya ukwikala inshita yonse iya bushiku, Ndi nokumilipilila umuputule wenu. Nacimweba ukutila, namukwata icakulya ca cungulo bushiku icilelelela nokumilipilila umuputule mu ng'anda ya beni nga mulefwaya ukwikala. Kabili icintu fye cimo ico mufwile ukucita kumona ulya muntu kunuma kulya, kabili Ine mucine ndecicita. Ndi no kucita icili conse ico Ninga cita ku kumwafwilisha. Nalimutemwa.

250 Nshpilibula ukwasuka aya mepusho nalimo inshita shimo mukupusanako. Nga ta mulecicetekela, ico cili bwino bwino fye icalungama. Ndefwaya imwe ukuntemwa nalyo line, pantu Lesa alishiba ukutila Ine ncita kuli imwe muli ulya musango. Ngasuka fye aya mepusho pafyo naishiba... Ine limbi nali mucilubo muli yamo, we munandi, lelo cena tacali ukulubanine tolo. Nga Nalikwete ukufika kuli mutanda nangu cinekonse konse amepusho, icakuti Naikalafye nayo nokulondolola ukupwisha, lelo Ndi, ukucila ukupita muli yonse nomba... Nalikwata ayaanono pali yena palwa cupo no kulekana. Nakwete fye... Natontonkenye ukwasukapo ayanono pali yena. Nshasangilepo nayambi palya, ilyo nayasendele, lelo Ninkwata amepusho yamo ayakankala nganshi pano, amepusho ayakankala nganshi. Ndefwaya ukwasuka yena nga kuti Nacita ico.

251 Nomba, nga mulekala kuno mupepi, mukatumine Billy, Citatu; Nkeshiba lyena nga cakutila Ndi no kubwela. Nalapepa uno mulungu. Lelo Ninkwata ukulanshanya ukwingi ukwa kumbali, oh, umwina uwaba nga *filya*. Kabili Ninkwata mupepi *ukutila* abengi mu Arizona ukupanga bumo muli ishi nshiku ilyo Ninga cita. Kabili bena bantu abo abali mucine abalwele. Bamo muli bena balikwata amafya, kabili tabeshibe fye necakucita: abalume nabakashi na mafya.

252 Kabili nayamo pali aya yasangwike amepusho namasuko yacila umo, pantu Ine tekuti njabelengefye palwalala, ifyo abantu basosele muno palwa fyupo fyabo ne fintu nga *filya*. Kabili Nalekele Billy abwelelamo fye kunuma nokwishiba abo bantu, kabili—kabili ukubeta, no kubeba ukutila tuli no kubabika fye mukulanshanya, pakutila Ningalanda pali bena. Kumo ukukankala nganshi, kabili yena mepusho ayo yalingile ukwasukwa.

253 Ndi pano ukwasha ukumwafwilisha, pantu Nalimutemwa. Imwe muli bana bandi abo Nafyalila Kristu. Ndetila onse pali imwe wandi. Ndetila onse pali imwe wandi muli ino nshita ya bushiku; Ndalanda ukutila muli bandi inshita yonse; Lyonse ndalanda ukutila muli bandi inshita yonse, kabili ico nga munyina na nkashi. Imwe muli bana bandi; Ine—Ine ndi shinwe

mu Mbila nsuma, te taata nge fyo cingaba shimapepo, Ndi—Ndi shinwe mu Mbila nsuma nge fyo Paulo asosele kulya. Nalimifyalila kuli Kristu, kabili nomba, Ni—Ni mimyufya kuli Kristu; ico kumikobekesha kuli Kristu nga nacicungu uwa musangwela. Mwinenga insoni! Mwinenga insoni! Imwe ikaleni na cisungu uwa musangwela.

²⁵⁴ “Musango nshi Ndi no kucicitilamo, Munyina Branham?” Ikaleni fye ne Cebo; ukwikala ukwabula ifiko kabili uwasanguluka; ukwabula ukukwata icakucita ne fintu fya mwi sonde. Ngo kutemwa kwa cena kuli mu mutima wenu, ukusosa, “Oh, Yesu, napapata fumyeni cilya pali ine. Nshilefwaya ukuba ngefyo.”

Nomba Nshilepilibula ukuba fye umuntu umo uyo uli—uyo ulelanda ici. Nde—Ndepilibula ukuba uwacetekela uwa cine. Cetekela Yesu Kristu kabili ikalila Ena cila bushiku. Wicita ububi.

²⁵⁵ Nomba, inshita ishingi Ndalanda pa cisumino ica ba Calvinistic. Nomba, mwitontokanya ukutula cilya cileka imwe ukucita icintu icili conse ico mulefwaya ukucita. Umuntu ubushiku bumo. . . Natile, “Bushe walile ku chalichi?”

Atile, “Naile mukulunga.”

Umukashi wakwe aishile kuli ine, kabili alefuma kucikulwa bacapilamo ifyakufwala pa Mulungu. Kabili Natile, “Cinshi tawailile ku chalichi?”

Atile, “Nalecapa.”

Natile, “Iwe nga tawacitile ico.”

“Ukuba,” atile, “Nshili uwamafunde umukote.”

Natile, “Lelo Natontonkenye ukutula iwe wali umwina Kristu.” Mwamona? Natile, “Bushe walishiba ukutula ulebika icipunwisho mu nshila ya muntu umo?” Mwamona? Natile, “Cena. . .”

“Ukuba, iyee, Na—Nalicetekela *ici*. Nshilingile ukucita ifi fintu. Nshili uwamafunde.”

²⁵⁶ Ukuba, lolesha Munyinane, Nkashi, lolesha kuno. Paulo atile, “Nga cakuti ukulya inama yaba cipunwisho mu nshila yakwa munyina, Nshakalye inama nakabili pakubapo kwesonde.” Kabili Ndetontokanya ukutula kuti cawamishapo. . .

²⁵⁷ Nomba, watila, “Munyina Branham, ulalunga. Bushe tawatalile lungapo pa Mulungu?” Leka nkwebe icintu cimo. Te. . . Nshileipampansha ne mwine kuli ici, lelo Ndi. . . Nshili mwina Sabbata nomba, Ndecetekela Mupashi wa Mushilo e Sabbata Iyesu. Nalicetekela cilya, lelo Ndecetekela tulingile ukucindika kulyo kubuka nge cibukisho. Ico cibukisho

ukutila Na...Nga walicindika ubushiku ubuli bonse, cindika ukututubuka.

²⁵⁸ Nomba, takwaba ifunde pa kusunga ubushiku ubuli bonse, pantu mulengila mwi Sabbata, umutende, ilyo mwaingila muli Ena. Ninkwata ili lipusho muno ku kwasuka ili line fye, nga Shikulu asuminisha, pa bushiku bwe Sabbata ni cinshi? Nkabalondolola, Lesa ngasuminisha.

Kabili nomba moneni, ibukisheni ici. Mwamona? Ilyo Nali umulumendo umunono, kuno kwine fye mumusebo umu Eichs aikele, Nali nalimo imyaka yakufyalwa ikumi limo na ine; Naleteya inkose ukumwenamo ubwikashi. Icintufye ico Nakwete ukuleta umukate mung'anda kwikata utufungo, insenshi, naba opposamu.

Nalitemenwe ukuteya inkose, kabili Nali nokucita ico. Naleya kusukulu ndenunka kwati kafungo, kabili Na—Nakwete fye cimo icakufwala, kabili filya fye efyo Nalefwala. Efyo Nakwetefye epela. Ba mayo balemfula nokuficapa, ukumfwika nakabili; kabili nomba, filya efyo Naile kusukulu, umulumendo umunono. Lelo Naliminine kulya lubali inshita imo iya bushiku; Natile, “Ninkwata filya ifiteyo ukubikwa kulya ku Wathen, pa mulu wa cilya.” Nalefumapo ulucelo lyonse kuma tuu koloko nenyali ukulonda filya fiteyo, kabili nokubwekelamo munshita yalinga ukuya ku sukulu. Limo limo naleikata kalulu; Nalepanga ba senti ikumi nabasano ukufumya muli ico. Nalikwete imbukuli yafipapa ukufuma mulifyo, kabili nalimo abo ni bakalulu batatu nangu bane abafwa. Tatwalepanga ba bisketi na bakalulu—mulandu nshi, umuto uwakulya munshita yabushiku, Naleshitisha ilya imbi, nalimo ukukwata ishalinga ishakushita umukate, nangu icakulya cimo, nangu ubunga bwa ngano ukupangilamo umuto. Nshaishibe nga cakutila mwaba nokwikala ngefyo nangu iyo.

²⁵⁹ Naleteya amasumbu pamumana; naya pesamba, nasenda isabi, nokulishitisha pama centi ikumi ililefina paundi umu. Nateyele amasumbu yandi. Nshakwete ubwato; Naleowa no mulando. Naingila mumumana, kabili kucili nakutalala, nabika imbeketi yafyambi kunse pamulando kabili nokoba kabili ukoba ngefyo, umubili wandi ukwabula ukufwala pa mumana, nabomba ici...Ninjikata intambo uku lubali, nakaka isabi lyandi. Ilya imilonge ilentunga mukulu ileya nga filya, kabili nabikako icambi... .

²⁶⁰ Lelo lolesheni, inshita ishingi Nalyenda muli ulyo mumana pa leveni koloko nokukunta icipandwa ca cambi ukufuma kundobani. Nga cakuti Nafililwe ukwikata ilyalinga munshiku shitatu, Nshalefwaya ilyo ilyakwisa pabushiku bwa cine lubali. Naliminina mulya mumfula.

²⁶¹ Inshita imo iya bushiku kuti Naimona fye ne mwine nomba ukwiminina, ukushintilila ku...Nali umubembu; lelo

Naliminine, ukushintilila ku lugeshi ngefi, icibi. Oh, yaleloka imfula, mupepi fye na eleveni koloko. Natile, “Ndecelwa munshita yabushiku ileelo, lelo Ndeya nokufyampula ifiteyo ifyo. Nshimumwene pa Sabbata.” Natile, “Nsha—Nshateye ifiteyo ifyo.” Lesa alicindike ico.

²⁶² Ndeibukisha inshita lintu lyonse Nalefwaya, Nalefwaya lyonse, mu mweo wandi ukuba fundi. Bashikulu bandi nabo eflyo bali. Namwishiba, bamama bandi bafumine mu ncende shakusungilwamo; balipokele pensioni. Ine nalitemwa ifyakucita ifya kunse ya ng’anda.

²⁶³ Kabili Ndeibukisha lyonse Nalefwaya . . . Na—Nalefwaya fye umweo wandi onse . . . Natontonkenye nga kuti Natala senda indalama ishalinga mpaka kuti Nakwata imfuti ya .30-30 . . . Nga Ine kuti natala cicita, lyena kuti Nasenda icikako ca fiteyo. Ine kuti naya ku mpili; Ndi no kuleka abashala mwi sonde ukupita. Natontonkenye ukutila, “Nalimo inshita imo nga Ndi no kusenda iyandi .22 no kusambilila ukulasa ukusuma, umo fundi munshita imo akafwaya ine ukukonka ukuya kulya. Nga Ndi nokuba kalasa musuma, ali no kunsuminisha ukuya mukumucingilila; Ndi nokuya mukulunga.” Ndamona, ifyakobekwa pafibumba fyandi, kabili nemfuti ishawamisha pasho indalama shingashita fyakobekwa palwa, mpaka kuti Nala ashimisha shimo ishukulungilako.

²⁶⁴ Ena alaleka ine ukuya mu mpili no kushimikila, kabili bamo bakatungulula abaishibisha abaliko mwi sonde balansenda mukulunga, ukwabula ukulipila. “Inkumbu shakupapusha, ifyo cawama iciunda.”

²⁶⁵ Ilyo Ine . . . Nangula muno lucelo, umulunshi wampombo uwa kale kuno ku cifulo cimo nemfuti ya .35 Remington, Ine nshalekabila imfuti, lelo abikile ukuboko kwakwe nokunkumbata, atile aleya alekota kukulunga, “Ndefwaya ukukupela imfuti yandi.” Natontonkenye palico ilyo Nali umulumendo umunono, musango nshi, nga Nalitala tontontanyapo Ine ukukwata imfuti yaba nga ilya, oh, owe, ifyo cena cali. Kabili nomba, Ndetontontanyo fye, ishakobekwa palya pa cibumba candi, imfuti ishawama, incende ishakuya mukulungamo.

²⁶⁶ Ndeibukisha nga natuya, kabili abalumendo bareshita amaenshi makasa ya mukaka basakanya na suka. Kabili bamo pali bena balekwata kali kobili kapambali kabili balenshitililako yamo. Owe, Nshalebashitilako nabo. Natontonkenye ukutila, “Nga kuti . . .”

²⁶⁷ Kabili inshita shimo bareshita ayakale, ifyo twita “imikate yabikwamo inama iitikwa mudlark.” Nshishibe nga cakutila imwe bonse muleibukisha nangu iyo, lelo imwe bamo abakale . . . Kuti washita pali kobili umo, balepekanya na kanyense pamo na yena. Oh, Nalitemwa filya fintu. Nga abana abanono

tatwakwete . . . Mukatefye no musunga wa suka (mwalishiba ifyo caba) ukulya.

²⁶⁸ Nomba, umuntu umo anshitilako umukate babikamo inama yashinwa, kabili mune, kuti Namyanga iminye apo nawikete. Cena cali—cena cali . . . ukumfwika ukusuma nganshi. Kabili Natontonkenye ukutula, “Mune, ulyo mwaume, nga Ine kuti na mushitila fye umukate babikamo inama yashinwa.” Kabili nomba, kuti Nashitila ichalichi icakulya cabo ica bushiku.

²⁶⁹ Ndeibukisha fyonse filye fintu, kabili ni kwisa uko fyafumine? Kusenamina kwakwa Lesa, tapali nangu cimo ico Nacitile.

²⁷⁰ Ndeibukisha ukuya mulya mu musebo Nokulanda no muntu umo. Bataata, imwe bonse mwalicishiba, balenwa; balepanga whiskey. Kabili ico . . . tapali nangu umo uwakwete icakucita naine. Ine kuti naya mulya mu musebo no kwesha ukulanda ku bantu; Ncili ndabakumanya balya bantu ileelo. Ukwesha ukulanda noumuntu umo, nga tapali umbi uwakulanda nao, bena kuti baiminina, “Ee, uh-huh.” Mwamona? Ine nali uwaba Branham.

²⁷¹ Eico, Naleumfwa ububi sana, no kupilibuka, nokuya. Natontonkenye ukutula, “Nshili no mulandu pali cilya. Nshacitile ifyo bataata bacitile. Nshatalile nwapo mu mweo wandi. Cinshi ico Nalapitila umo?” Kabili Naleeba umukashi kuno te kale sana ukutula, “Kwempefye ubwikashi bwandi nga bubafye kunse ya musumba.” Lesa aliba umusuma kuli ine.

²⁷² Natontonkenye kulya uko aebele Nathani uwaikela kulya inshita imo. Nathani . . . Davidi atile, “Bushe cintu calungama kuli ine ukwikala mu ng’anda ya mikedari kabili icipao cakwa Lesa wandi mwi samba lye tenti kunse kulya icafimbwa.” Ena . . .

Nathani, kasesema, atile, “Davidi, cita fyonse ifili mu mutima obe, pantu Lesa ali naiwe.” Kasesema alipangile icilubo, tekubufwayo bwakwe.

Ilya nshita ya bushiku Shikulu aishile kuli kasesema, nokutula, “Kabiye kebe umubomfi wandi Davidi, ‘Nali musendele ukufuma muli lilya icinka lya mpaanga, uko alecema impaanga ishinono kunse kulya; kabili Namupele ishina nga abakalamba abantu abapali lino isonde. (Ena tatile Alimupele ishina ilyacilapo, Ena amupele fye ishina nga bantu abakalamba abo abali mwi sonde.) Nincita fyonse ifi fintu kuli iwe, Davidi. Naliputula abalwani bobo konse uko waleya. Ndaba pambali yobe. Nshatala kufilwapo, kabili Nshaka kufilwe. Lelo tekuti Nkulenge iwe ukukula umusumba.”

²⁷³ Natontonkenye pali ico, pa cifulo nomba apo Lesa angafwilisha kabili anenga ukwishiba abaume abakalamba, lekeni nje mwi sonde lyonse. Kabili abantu ukufuma mwi sonde ukutuma ukubapepelako, kabili abantu abalwele, kabili

ukufwaya ama miniti ayanono na iwe, uko imyaka fye inono iyapitapo bena tekuti bapilibuke. . . bena kuti bapilibula imitwe yabo ukundolesha mu musebo. Kabili nomba, abaume ba makwebo balalunduluka ku bantu abo Ndeteta mu musumba no kukwata muno, ukupitila mufyakulya fyabo nefyakulipila pamilalile, kabili nefintu fyaba ngefyo, ukukwata. . . ukuya ku mayanda yabeni no kushinguluka mu musumba ne fintu ngefyo.

²⁷⁴ Abantu abo. . . Abantu tabantemenwe nangu panono; tapali nangu umo uwakwete nangu cimo icakucita naine. Kabili nomba, ku bwafwilisho bwakwa Lesa, Ndecetekela ukutila Ndetungulula Nabwinga wakwa Yesu Kristu. Owe. “Nkumbu shakupapusha, ifyo cawama iciunda.”

²⁷⁵ Nikwisa uko kwafumine? Masambililo yandi? Nshakwata nangu yamo. Nikwisa uko kwafumine? Micitile yandi? Nshakwata nangu imo. Bushe kwafumine ku kwishiba kwandi ukwa masambililo ya fya bulesa? Nshaishiba nangu yamo. Ni cinshi icaishilecitika? Ukusenamina kwa kwa Lesa ukwa mpususha.

Kusenamina kwalengele umutima wandi
 ukutina,
 Cena kusenamina kwalengele umwensu wandi
 ukupwa;
 Ifyo kwamoneke ukwansansa kulya
 kusenamina,
 Ora Nabalilepo ukucetekela!
 Ukupita mumafya ayengi, ukubomba,
 nefiteyo,
 Nalipitamo kale;
 Kusenamina kwamfisha pano nafika
 umutende,
 Kusenamina kukantwala ku Mwesu.
 Kabili ilyo tukaba kulya muli ulyo Musumba
 imyaka amakana ikumi,
 uyo uwaka ukucila akasuba;
 Tatwakakwate inshita inono ukwimba
 amalumbo Yakwe
 Ukucila elyo twatampile.

Oh, ifyo Natemwa Yesu, lilye Shina ilisuma ilyampususha ilyo Nali u—umubembu, uyo wamposha ilyo Nalwele, uyo umpela ubulayo bwa ng’anda muli ulya Musumba. Nalikwata in’ganda muli cilya Cilibwe. Takuli nacimbi icisakamika nomba kanofye ukuleta bonse abana bakwa Lesa capamo no kutila, “Natuleya.” Ora, ya pakati ka bushiku yalafika; cili mupepi ukucila ifyo tutontokanya. Natupepe.

²⁷⁶ Shikulu Yesu, ukwisalila kwa bushiku ubwa pwililika. . . Ngefyo twingeminina pa lupili pa mulu no kulolekesha

akasuba, ilyo imyengelele yakashika yaisa pindama ku mpili shakumboshi kwishilya, ilyo ilinso ilikalamba liishibatika, ifyuni fitendeka ukupanga inshila shafiko ku cinsa, calaba ubushiku. Ifwe twalimona na bumbi ubushiku ubukalamba ubwa bu Mupashi ilyo Mupashi wa Mushilo aletwafwilisha ukwasuka aya mepusho. Nomba, ifwe tuleya ku finsa fyesu, Shikulu. Tusakamaneni; mwileka nangu cimo citume, Shikulu. Tusungeni ukufuma ku nsoka sha bushiku no bubifi. Lekeni Lesa abe mupepi nefwe mu nshita shonse, ukutucingilila no kutwafwilisha.

²⁷⁷ Napepa, mwe Taata uwa mu Myuulu, ukutila Imwe mwalapala cila umo kabili cila umo uyo uwaciba mukulongana, abo abacifilwa, bonse abaleumfwa ama tepu. Lekeni amepusho yeba ayakosa nganshi. Kabili nga Nimpanga icilubo, Shikulu, Mwalishiba umutima wandi; Nshacipilibula ukucita ico. Ndepepa, Lesa, nga kuliko icintu cimo icalubana, ico Imwe tamwakatale, leka cena ukupita; lekeni tepu iminine. Mwileka ine mbepe nangu umo, Shikulu. Lekeni ine mbe umubomfi Wenu uwa cine, pantu kulya e kukabila kwa mutima wandi onse. Nga cakuti Naba no mweo nangu nafwa, nga cakuti Nakokola nangu Natangilako, nga cakuti Nkalalolesha nangu Nkaba mutulo ilyo Aisa, tacili icakusakamika kuli ine, Taata, ubufwayo Bwenu bucitwe. “Pantu Nalishiba ukutila Kalubula wandi wa mweo, kabili pa nshiku sha kulekelesha Ena akeminina pali ili sonde. Kabili nangu imyambo ya nkanda yaonaula uyu mubili, nalyo line mumubili wandi Nkamona Lesa.” Ulya ali ni kasesema Yobo ilyo amwene ukwisa kwa kwa Shikulu.

²⁷⁸ Kabili, Shikulu, ileelo pamo nga ababomfi Benu, tulelolesha ku ntanshi no kumona ukwisa Kwenu. Eico cena tacitusakamika, Shikulu, ilyo, musango nshi, ni kwisa. Ifwe tulefwaya fye ukutemuna Imwe. Ifwe tuli mu maboko Yenu. Tusungeni, Shikulu, mpaka akasuba kese kafume. Peleni ici, elyo kabili ifwe bonse twalaya ku Sioni ulyo Musumba uko u mwana wa Mpaanga aba Ulubuuto.

²⁷⁹ Abatemwikwa bandi abana abanono muno, Shikulu, abo Na Mifyalila ukupitila mukwikatana mukumfwana kwa muli Baibele, bena e cisabo ca ici Cebo. Bena balintemwa, kabili Nalibatemwa. Kabili Nalishiba ukutila Imwe mwali tutemwa ifwe bonse. Twapepa, mwe Lesa, ukutila Imwe muli no kutuwamya nganshi ne Cebo Cenu ico twingamona fye Ena. Peleni cena, Shikulu. Lekeni tube abaisushiwa nganshi ne Cebo Cakwe pakutila Umupashi wingatubomfya ukuli konse pa cifulo icili conse ukulangisha i Cebo icili conse ico Ena alaile. Peleni ico kuli ifwe bonse. Pano pali ili bumba muno aba . . .

²⁸⁰ Munyina Wandu Jackson nabwela nomba, ukufuma kulya ku South Africa. Kabiyeni pamo na ena no mukashi wakwe; beni pamo na bena, Shikulu. Batungululeni pa bulendo bwabo.

281 Pano pali Munyina Lee Vayle alelemba, alebika ishiwi lyonse ilyo Ndelanda pamapepala, aleesha ukupanga ibuuku. Oh, mwe Lesa, afweni Munyina Vayle na Nkashi Vayle.

282 Pano pali ba munyina ukufuma kulya ku—ku Arkansas, kabili—kabili naba munyina abana baba Martin, kabili—kabili na bonse aba bambi bamunyina. Napepa ukutila Imwe mwalaba nacila umo na onse pali bena.

283 Beni na Munyina Neville, Munyina Capps, Munyina Ruddell, Munyina Jackson, bonse. Oh, mwe Lesa, kuli abengi nganshi. Bena baisa ukufuma ku Georgia, ukufuma ku Alabama, kabili ukwabuka icalo kabili na monse mwi sonde. Tuletonkanya pa lwimbo:

Oh, bena bafumine ku Kabanga naku Mboshi,
Bena bafumine ku fyalo fya kutali,
Mukulya pamo ne Mfumu yesu, ukulya nga
beni Bakwe;

Ena abetile ukwisa lyako Ena palwakwe.

Ifyo aba abalebeshi bapalwa!
Ukumona ukushila kwa cinso Cakwe
Cilepya pamo nokutemwa kwa Maka
yakalamba;
Abakumako e Bapalwa abakusenamina
Kwakwe,
Nga mabwe ya mutengo mu cilongwe Cakwe
ukula bengeshima.

284 Oh, mwe Lesa, lekeni ifwe tubengeshime nganshi nga mabwe ya mutengo mu cilongwe Cakwe, ukutila bambi limbi kuti bamona nokufwaya ukubombela Ena. Fikilisheni ico, Shikulu. Bacingilileni bena ukuya ukukonka umusebo. Paleni onse.

285 Kabili Taata, pa nshita yenu iya sontwa . . . Ine ndi mubomfi wenu. Nga cakutila ine ukutwalilila uyu mulungu ukakonkapo nangu ukusenda kulya ukwipusha kwa mepusho, sokololeni kuli ine, Shikulu, kabili lekeni njishibe pakati ka leelo napali Citatu pakutila ifwe twakutuluka. Fikilisheni ico, Taata, pakutila abantu bengesa. Kabili Napepa ukutila ili palo ukutila Imwe mwalatwafwilisha kabili—kabili nokukuma na pamo naifwe nakabili pano mukulongana kwesu ukukakonkapo.

286 Beni pamo na Munyina Neville na bonse abaume abo abaleleta i Cebo ukuya nakulya ku Texas, kabili nokuya kulya ku Arkansas, ne ncende shimbi ishalekana lekana; mubefye pamo na bena, Taata. Munyina Peary Green nalyonse ibumba kulya, kabili mubefye pamo nabo bonse, Shikulu; bena bana Benu abanono. Konse konse ukushinguluka isonde bena balelolelafye ukwisa Kwenu. Twafweni ifwe, Taata twapepa, ilyo twaibika pa lwesu kuli Imwe. Mwi Shina lyakwa Yesu tubomfyeni. Amenii.

²⁸⁷ Ine nalitemwa ulu lwimbo, *Bena Baishile Ukufuma ku Kabanga naku Mboshi*. Nibanga balwishiba lwena? Ine nshishibe nga cakutira Nalilwishiba lwena, lelo Ndetontokanya Naishibakofye versi. Imwe kuti mwalusendela ukufuma apo, Nkashi. Ine nshishibe nga cakutira bena kuti balwishiba ulu.

Oh, bena bafumine ku Kabanga naku Mboshi,
 Bena bafumine ku calo cakutali,
 Mukwisa lya pamo ne Mfumu yesu, mukulya
 pamo nga abeni Bakwe;
 Ifyo aba abalebeshi bapalwa!
 Oh, ukumona ukushila kwa cinso Cakwe
 Cilepya pamo nokutemwa kwa Maka
 yakalamba;
 Abakumako abapalwa aba kusenamina
 Kwakwe,
 Nga mabwe yamutengo mu cilongwe Cakwe
 ukula bengeshima.

Oh, Yesu aleisa bwangu,
 Ukweshiwa kwesu nomba kuli nokupwa.
 Oh, nga cakutira Shikulu wesu pali ino nshita
 aisa
 Kuli abo abafuma ku lubumbu?
 Oh, nomba bushe kuti camiletela
 ukusangalala,
 Nangu ubulanda kabili noku sabaila
 ukwashika?
 Lintu Shikulu mu Bukata akesa,
 Ifwe tukamukumanya Ena mulwelele.

Bushe namutemwa ico? Natweshe lwena nakabili.

Oh, bena bali nokufuma ku Kabanga naku
 Mboshi,
 Oh, bena bakafuma ku calo ukutali,
 Mukwisa lya pamo ne Mfumu yesu, mukulya
 pamo nga beni Bakwe,
 Ifyo aba abalebeshi bapalwa!
 Ukumona ukushila kwa cinso Cakwe
 Cilepya pamo nokutemwa kwa Maka
 yakalamba;
 Oh, abakumako abapalwa aba kusenamina
 Kwakwe,
 Nga mabwe ya mutengo mu cilongwe Cakwe
 ukulabengeshima.

Oh, Yesu aleisa bwangu,
 Ukweshiwa kwesu nomba kuli nokupwa.
 Oh, nga cakutira Shikulu wesu pali ino nshita
 aisa

Kuli abo abafuma ku lubembu?
 Oh, nomba bushe kuti camiletela
 ukusangalala,
 Nangu ubulanda kabili nokusabaila
 ukwashika?
 Lintu Shikulu wesu mu Bukata naisa,
 Ifwe tukamukumanya Ena mulwelele.

Nibanga balefwaya ukumukumanya Ena Mulya? Oh, owe!

Oh, Yesu aleisa bwangu,

Isalenifye amenso yenu kabili wingililemo iwe waumfwa
 ipenga lyalila.

Amafya yesu nombaline yalapwa.
 Oh, nga cakutila Shikulu pali kano ka shita
 aisa
 Kuli abo abafuma ku lubembu?
 Oh, nomba bushe kuti camiletela
 ukusangalala,
 Nangu ubulanda kabili nokusabaila
 ukwashika?
 Lintu Shikulu wesu mu Bukata naisa,
 Ifwe tukamukumanya Ena mulwelele.

²⁸⁸ Watemwa ico? Pat, ubefye nokushipikisha kusuma! Bwena bwalaca kuli iwe muli luno ulucelo. Ine nshamwenefye uko bwena bwaile, lelo bwena bwamoneke ubusuma. Ameni! Iwe walikwata iitali, inshita iitali, munyina, yena ili nokubwela. “Kabili kwati ngo mukate pa menshi uuli nokubwelela kuli iwe ubushiku bumo.” Ico nacilungama. Nacilungama.

Oh, bushe mwalimutemwa Ena?

Icicetekelo candi cilolekesha kuli Imwe,
 We mwana wa Mpaanga uwapa Kalbale,
 O we Kalubula wa Maka ya cilamo;
 Nomba ng’umfweni ilyo Ndepepa,
 Sendeni imembu shandi ukufumyapo,
 Nangula ukuleka ine ukupumbuka ukufuma
 Kuli Imwe ukuba ulubali.

Ilyo Naenda munshila iyakolobana,
 Kabili amalanda ayali na ine yasalangana,
 Beni Imwe Katungulula wandi;
 Iteni imfifi ifumepo ileelo,
 Fumyenipo umwenso wabulanda uleya,
 O lekeni ine ukufuma buno bushiku
 Mbe mukupwililika Uwenu!

Bushe tamutemenwe ico?

Icicetekelo candi cilolesha kuli Imwe,
 We mwana wa Mpaanga uwapa Kalbale,
 O mwe Mupusushi wa Maka yakalamba;
 Nomba ng'umfweni ine ilyo Ndepepa,
 Sendeni ulubembu lonse ulwandi
 ukulufumyapo,
 Nangula mwinenga ine ukupumbuka
 Ukufuma kuli Imwe ukuba ku lubali lumbi.

Kube ukwapalwa ukukaka uko ukukaka pamo
 (Oh, owe!)
 Imitima yesu mukutemwa kwa bwina Kristu;
 Isenge lya lupwa lwa mano
 Lyaba kwati nililya lyaba mu Muulu.

Kuntanshi ya Cipuna cakwa Taata wesu
 Twapongolola ipepo lyesu ilya maka;
 Umwenso wesu, isubilo lyesu, ukulanda kwesu
 kwaba kumo,
 Ifyakutalalika fyesu nefya ku sakamana fyesu.

Lelo lintu twaakanamo pakati,
 Cena citupela ifwe ubukali bwa mukati;
 Lelo ifwe tuli nokutwalililapo ukuba
 abaikatana mu mutima,
 Kabili nokusubila ukukumana nakabili.

²⁸⁹ Nkashi Wilson, uleibukisha palwa myaka amakumi yatatu na itatu nangu amakumi yatatu ne ng'anda inono twaleikatana ukuboko kwa umo nomunankwe? Ninjishiba iwe waibukisha ico. Oh, lekeni tutambike tutwale nomba nokwikata ukuboko kwa muntu umo.

Kube ukwapalwa ukukaka uko ukukaka pamo
 Imitima yesu mukutemwa kwa bwina Kristu;
 Isenge lya lupwa lwa mano
 Lyaba kwati nililya lyaba mu Muulu.

Kuntanshi ya Cipuna cakwa Taata wesu
 Twapongolola ipepo lyesu ilya maka;
 Umwenso wesu, isubilo lyesu, ukulanda kwesu
 kwaba kumo,
 Ifyakutalalika fyesu nefya kusakamana fyesu.

Lelo lintu twaakanamo pakati,
 Cena citupela ifwe ubukali bwa mukati;
 Lelo ifwe tuli nokutwalililapo ukuba
 abaikatana mu mutima,
 Kabili nokusubila ukukumana nakabili.

Bushe mwalitemwana umo no munankwe? “Mwe bana abanono, muletemwana umo no munankwe.”

Mpaka ifwe tukakumane! mpaka ifwe
tukakumane!
Mpaka ifwe tukakumane pa nkasa shakwa
Yesu;
Mpaka ifwe tukakumane! mpaka ifwe
tukakumane!
Lesabe naimwe mpaka tukakumane
nakabili!

²⁹⁰ Bushe mwali mutemwa Ena? Bushe Tawama? Bushe mwalitemwana umomunankwe? Pilibuka, landa icintu cimo kuli umo nomunankwe. Utile, “Lesakupale, munyina. Akupale, nkashi.”

²⁹¹ Balekutika kuli ifwe muno bushiku ukwabuka kulya kwi shilya lya mumana, Nkashi Wilson. Ine ndemona umukalamba Munyina Seward aleenda panshi, aletota amaboko yakwe. Ndemona munyina wesu kunuma kulya ne myefu pa mpumi yakwe naimyako amaboko yakwe, alelumbanya Lesa; Nacilatontontokanya pali Munyina Ryan, ifyo ena aleikala ukuya palya mu tabernacle yakale ne myefu yakwe iitali ngefyo fine. Aleumfwa muno bushiku kulya kwi shilya lya minshi ya Bukata, umutemwikwa umukalamba washila. Bushe Tawama?

Bule Shina lyakwa Yesu pamo na iwe,
We mwana wa bulanda na kalanda;
Lyena lilekupela ukusangalala nokukupela
icitalaliko,
Oh, Ulisende konse uko uleya.

Ishina Lisuma, O ifyo lyaba ilisuma!
Isubilo lya panshi kabili ukusangalala kwa
Muulu,
Ishina Lisuma, O ifyo lyawama!
Isubilo lya panshi kabili ukusangalala kwa
Muulu.

Nomba, iwe sende i Shina lyakwa Yesu pamo
naiwe. (Kuli cinshi?)
Nge Nkwela ukufuma ku citeyo conse; (Cinshi
icicitika?)

Lintu ifyakweshya fyakushinguluka fyaisa,
Landa lilya i Shina lya Mushilo mwi pepo.

Ishina Lisuma, O ifyo lyawama!
Isubilo lya panshi kabili . . .

Oh, Yesu, bafweni Napepa . . .? . . . Bondapeni, Shikulu, muli Yesu . . .? . . . bushe ici cenu pamo . . .? . . .

Isubilo lya panshi kabili ukusangalala kwa
Muulu.

Ulya mukashana munono? Ena ali uwayemba.

²⁹² Pafya kwipusha amepusho: Billy atile mukamonane pamo na ena ukufuma ileelo ukufika pali Citatu epalwa kwipusha amepusho nangu ukufuma pali Citatu ukutwalilila mpaka pa Cibelushi pa mepusho ayali nokukonkapo, nangula...Nga cakutula tatwakakwate ukulongana panuma yapali Citatu, mukamonane pamo naena, imwe mwebakwete amepusho yakwipusha. Imwe bamo, nshishibe ifyo akamwikatilila. Eico ena ali...Bonse abo abalefwaya ukwipusha amepusho nomba, mukamone Billy.

²⁹³ Mwali Mutemwa? Nacilungama. Nomba, mpaka tukakumane, Lesa amipale. Tulefwaya tukontamike imitwe yesu; kabili Nalaipusha umusuma wandi, cibusa uwa mu bufumu, uuleya mukwabuka bemba nomba, ukuya ku Africa, uko naine pa nshita imo Naile kuli mu minsioni kulya mwi Shina lyakwa Shikulu, Munyina Sidney Jackson, ena no mukashi wakwe...Twaliba abansansa nganshi pakuba nabo ifwe pali uku kulongana kwa kulekelesha pa nshiku ishinono. Ifyo Lesa amupalile ena. Kabili Nalaipusha Munyina Sidney Jackson nga kuti asalanganya ili bumba mwipepo. Munyina Jackson, nga kuti wacita ico.



AMEPUSHO NA MASUKO BEM64-0823E
(Questions and Answers)

IMIBELE, U MUTANDE NE SAMBILISHO LYA CHALICHI MUKUKONKANA

Iyi Mbila na Munyina William Marrion Branham yaletelwe intendekele mu Cingeleshi pa Mulungu icungulo bushiku, mu Kasaka nto bo pa 23, mu 1964, ku Branham Tabernacle mu Jeffersonville, Indiana, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org